
सं° सं° विश्वविश्रार्यस्य साहिर्यविभागाध्यक्षचराणां पञ्नभृषण 
विद्यासागर पं° श्रीपट्‌ टाभिरामज्ास्त्रिमहानभावानां श्यभाश्चसनम्‌- 


हिमेन्दुकुन्दकुमुदप्रस्पर्धिसत्कीतयः प्राञ्चः सुमतयो मदर्पयः तीक्णं॒तपस्तेषाना विना 
किमपि विद्य।स्थानं देशस्य गौरं समेधितं न स्प्रादिति सुविचिन्त्य चतुरो वेदान्‌ तेपामथ- 
तश्शब्दतश्च रक्षणाय पडजङ्गानि पुराणादीनि च चल्ारि साधनान्याविष्करत्याद्यापि यशश्शरीरा 
विराजन्त इति प्रत्यश्रं नस्समेपाम्‌ । अच्रोपकभ्यमनि निखिल्तेऽपि वाङ्मये परिशील्यमाने 
स्फुटं प्रतिभायात्‌ यत्ते पुण्यश्छोकाः कस्म प्रयोजनाय पवित्रेऽस्मिन्‌ कार्ये प्रावर्तिंपतेति । 
यथा हि प्रयोगविधिनिंयतं कञ्चन क्रममववोधयन्‌ कर्मानुष्ठान्रयोजकः परिगण्यते तथेव विधि- 
रूपः परमेश्वरः कच्चन नियतं क्रमिकञ्च कालमखाक्षीत्‌ 1 तच्चावलम्न्य सूत्राणि; इत्तयोः भाष्याणि? 
तद्न्याख्परास्तदनुव्याख्पराः स्वतन्त्राश्च प्रकरणग्रन्था इत्येवं कालक्रमेण संस्क्ृतवाङमयस्य गात्र 
चिरन्तना अपोषिषत । तेर्विरचितेषु प्रन्थरत्नेष्वधीव तानेषु तत्तन्निर्मातृणां कियान्‌ स्पधातिशय 
इति स्पष्टमववोद्धुं शक्यम । कामं विरुद्रमागंग्रदशंकाश्चिरन्तनानामिमे म्रन्था भवेयुः; परं 
विसद्धभावनादहितचेतसो छोका मिथः कठहव्यापारे प्रबतन्तामिव्याशयेन प्राचामन्र प्रव्र्तिरिति 
न खलु निश्चेतुं शक्यम्‌ । प्रत्युत गभीरचिन्तनाशक्तेर्विंकासायेव।यमुद्यमः प्राचामिति । 


कारणगुणाः कायंगुणानारभन्तः इति दहि न्यायः । किमिदं जगत्‌ 2 कस्मादिद्‌ 
प्रावतिष्ट ? इति निश्चलमनसो जगत्तत््वागमाय सुचिरं चिन्तवन्तः प्राक्तना महषयः स्वप्रणीत- 


ग्रन्थद्रारा प्रथक्‌ प्रथक्‌ किमपि विशिष्टं ततत्वमाविश्वक्रः 1 तत्र समीस्षक्राणां विवेकेन तत्तन्मतं 
परिशील्य समन्वयदृष्टिमाभिस्य वेपरीत्यपरिदारे विरोधगप्रशमने च यत्नस्समुचितः । 


अधुना त्वाणविके युगे सवंमपि वेगेन साधयितुममिलप्रति मानवः । इमां प्रत्र्ति 
विलोक्येव 'दशंनोदयःः “दशंनसोपानम्‌', सवंदशंनसंग्रहः", ^तन्त्रसिद्धान्तरत्ना्रिः' इत्या- 
दयोऽनेके ग्रन्था विद्रद्धिः प्रणीता विरोक्यन्ते1 इममेव पन्थानमवलम्ब्य साहित्याचार्यः 
प° श्रीशिवजी उपाध्यायो कलितकछितैः सरससरसैश्च पद्रः (सवं दशंनविमशंः इत्याख्य- 
मतिसररं विपुलच्च कारिकामयं ग्रन्थं प्रणीय दाशंनिकसिद्धान्तेषु चिति प्रविविक्षृणां महान्त 
मुपकारमकार्षीदिति नितरां प्रसीदामि । 


( 111 ) 


श्रीमानुपाध्यायोऽलङ्कारशास्त्रे काव्यशस्त्ि च वेदग्ध्यमाविभ्राणः सं° संञ बिश्व 
विद्याख्ये विनेयानध्यापयन्‌ कवितताकञायां च स्ृहणीयां शक्तिभादधान एतादुशेणु दाशनिक- 
ग्रनथरचनाकरा्यषु परत्र त्ततानस्तीति परमां मुदथाव्रह्ामि । म्रन्यउरस्मिन्‌ तैरतैदाशं नेकः काल 
क्रमेण स्वीकृतानि भरमाणानि निरूपितांश्च प्रमेयभागान्‌ सङ्य्रदेण विश द।कृत्यल्पीयसप 
कालेन दाशंनिकान्‌ विषयानधिजिगांघून। मनःरयथ.सद्धि्यधा स्यात्तथाविधः प्रकारो प्रन्थज्ृताऽ- 
वरुम्वितः । भ।पया, शैल्या, विषयनिरूपणपद्धत्या च मन्थोऽयं विद्वन्मगीनां मनांस्यावजयेदिति 
विश्वसिमि । म्रन्थप्रणयने माव्रकारूपेण संस्थितानां ग्रन्थानां सम्पादने मननव्यापारविशपैक- 
गोचराणां विषवाणामन्वेषो च प्रव्रत्निः प्रायो बिलुप्तैव संस्छृत-समाजे । अस्मिन्‌ व्थतिकरे 
श्रीमानुपाध्यायः शोमनमिद्‌ अन्थग्रणयनमकार्षोदिति सन्तुष्टान्तरङ्ञो निखिलश्रेयःपरम्पराम. 
वाप्यायं पण्डितवरः परमां प्रतिष्ठां मतामिति भगवन्तमुमारमणमीडे । 


वाराणसी पटाभिरामशास्त्री 
दिनांक १०।१०।८१ 

सं° सं विश्वविश्राङ्यस्य म्‌ ° पू= इरुपतीनाम्‌ आचायश्रीपण्डित- 
प्रवरवदरीनाथश्युक्लमहोदयानां श्ुभाश्सनम्‌-- 

मनुष्यः संसारस्य सवोँत्तमः प्राणी । स्ोत्तिमता च तदावा सस वरौद्धक-क्षमतोप- 
जीवनी । ुद्धिर्यस्म वल तस्म" इते नीता प्राणिषु सवताऽधिकुद्धिदया सएव सवतो 
बल्वान्‌, आत्मनो बुद्धियगदेव स समग्रह्पर जगतः शासका बुभूव्तः एत्र बुभूपरव तस्थ 
सर्वप्बृत्तीनां मूकम्‌ । कियन्मात्रेणेव चिन्तनेन सत्यमिदं विस्यषटं चकास्ति “मनुष्य एव जगः 
सम्पूर्णस्य प्रदृत्तिचक्रस्य केन्द्रबिन्दुः । “अदमस्मीति' स्वात्मनोऽस्तित्वस्य चिर रूढ। तद्या 
धारणेव तत्समग्रचिन्तनस्य मुख्यो देतु: । 

मनुष्यो यत्‌ क्रीडति, कूर्दति, हसति, रोदिति, खादति, पिव्रति, स्वपिति, जःगतिं 

~+ 1 [4 {२ ^ _ (~ दित्थं ४५ = 

पठति, छिखति अन्यद्‌ वा किमपि उ्यवस्यति तत्सवंमात्मतुषटिमुदधिश्येव, तदित्थं सवथा सुश्पण्ट- 
मनुष्यस्य सर्वस्याः यच्रत्तरेकमात्रमूलं स्वात्मसन्तोषणस्य तदीया प्रचला भावनैव । 

मनुष्यस्य स्वरूपानुसन्धानसम्बन्धे देयोऽस्मिन्‌ य। चिर नधरा प्रावदत्‌ तस्थ बास्तवि- 
कृतायाः परिज्ञानाय यो मडान्‌ प्रयत्नः प्रारमत, एतदर्थं सुधीजनैयच्चिरं तगेऽतप्यत, त्स्नः 
सोऽनुवतिविदुपामध्ययनस्म विस्परैतो विषयः समपद्यत । 

मानवस्वसूपाध्ययनस्य सौकयंसम्पादनाय मानवस्वरूपगोचराणां विभिन्नचिन्तनानां 
मनीषिभिर्यो विभागो विदितः; स देशेऽस्मिन्‌ दशंनपदं प्रापत्‌ 1 सवषु दशनेषु प्रमाणधरमेये, 
पदपदार्थौ, सष्टप्रलयौ, जीवेशौ, बन्धमोश्चौ, अथंकामो, पुनजन्ममूत्यू, ज्ञानाज्ञाने एवमादयो 
विषया बहधा चिन्तिताः । समेषामेषां दाशनिकविचाराणां यथाशक्यसमन्वयेनात्मस्रूप- 
निणयानुयुण्यम्पादनं नितरामावश्यकम्‌ 1 एतदर्थं कश्चिदेक ईदृशो अन्थो निर्माणमयेश्चत, 
यो भव्यरया भाषया विश दसरख्या विवेचनशेल्या वेपुल्यविधुरेण वपुषा च लश्च्यमिदं पूरयेत्‌ । 

हर्षस्येष विषयो यत्‌ स्तुत्यप्रतिमेन काव्यप्रणयनकलाकरुशलेन प्रस्तुतग्रन्थप्रमाणक- 
सवंदशंनसिद्धान्तसत्याववब्ोषेन चिरजीविना श्रीमता शिवजी 5पाध्यायेन सवंदशंनविमशं- 
नामा पद्यमयोनूतनोऽनवव्यः कारिकाग्रन्थो निर्माय दाशनिकतत्वविविदिपूणां प्राप्यता्रुपनीतः। 
अत्र प्रतिपाद्यानां विततो विमशंः, परामश प्रततो दशंनसिद्धान्ताननाविरुं प्रकाशं नेष्यतीति 
विश्वासेन प्रशस्यप्रस्तुतम्रन्थप्रणेतारं श्रीमन्तमुपाध्वरायं सानन्दममिनन्दयति- 


बदरोनाथशुक्लः 
वाराणसी भु° धू° कल्पति 
वि० सं° २०३८ स° सं° वि° वि° वाराणसी 


स० सं° विश्वविद्याख्यस्य प्रा० व्याकरणविभागाध्यक्षचराणां 
व्याकरणकसरेणां श्रीमतां पं रामप्रसादत्रिपाटिमहेच्छानां ज्भा- 
शसनम्‌- 


जगतः खलु मूउतत्वसम्धेन्षणं प्रमाणेकस।ध्यम्‌; “मानाधीना मेयसिद्धिरिति'' 
न्तात्‌ । प्रमाणं ठु नकमेवः, अपित्वनेकम्‌ । कारणमे दत्कायमेद इति निप्रमेन प्रमाण- 
भेदाद्‌ दशनमेद इति सनिश्चितमेव । तत्र मूलतत्वानुसन्धने समथ प्रमणं प्रत्यश्नमिति 
. केचन संगिरन्ते, इतरे स्वनुमानम्‌; अपरे श्रतिं तमूलक्रस्मृत्यादिकं चेति मन्पन्ते । अनया 
रीत्या प्राद्यक्चिकम्‌> आनुमानिक श्रोतं चेति दशनानां वरेविध्यं सम्पन्नम्‌ । तत्र प्रत्यक्षमेव 
प्रमाणं मन्वानाः प्रव्यक्षिक्राश्चार्वाकपदेन उपदिश्यन्ते । प्रव्यन्नं प्रमाणं स्वीक्रुर्बाण। अपि 
मूलतत्त्व न्वेषणे येऽनुमानप्रमुखास्ते आनुमानिकराः । ये च प्रत्यक्षमनुमानं चपिश्चय श्रति- 
प्रधानास्ते श्रौताः । तत्रानुमानिकरा द्विविधाः-अवेदिका वैदिकाश्च । वेदस्य प्रामाण्यमनभ्यु- 
पगच्छन्त आद्ाः, तदितरे द्वितीयाः। आद्याः पुनस्त्रिविध।ः -चावाकाः, टेकान्तिकाः; 
अनैकान्तिकाश्च । तच प्रथिव्यादीनि चत्वार्यव भतानि प्रत्यक्षप्रमागगम्यानि सत्यानि, अन्यत्स- 
व॑ंमसत्यम्‌, वैषयिकं सुखमेव सारसवस्वमिति चासरुवाक्यं व्रवाणाश्चार्वाकाः प्रोच्यन्ते । बौद्धा- 
श्चेकान्तिका उच्यन्ते । जेनाचायाश्चानैकान्तिकाः। वेद्प्रमाणेन परलोकं मन्वाना वैदिका 
मादेश्वरवैशेषिकनैयायिकसांख्यपातञ्जलपूरंमीमांसकवेदान्तिकादिमेदाद्‌ बहुविधाः । बहुविधानि 


ने न ५५ [4 ् न 
चैतेषां दशंनानि संदृन्धानि । 


एमां भारतीय दशनसिद्धान्तानां ज्ञानमे नैव ग्रन्थेन सरलतया पद्धत्या सम्भवेदिति 
मनसि विचायं दाशनिकसावभोमेन श्रीमाधवाचायंण सवदशनसंग्रहामिधो ग्रन्थो व्यरचि । 
ततोऽपि सिद्ध(न्तज्ञाने काटिन्यमनुभय स° सं° विश्वविद्यालयस्य सादहेत्यविभगि यथाथ- 
मध्यपकपदमलङ्कुवता सचेतसा श्रीमता शिवजी उपाध्यरायमदोदयेन "सवदशनविमशं 
इत्यभिधया भपितः सरसपद्यमय आदशमतो म्रन्थोऽ्तनलिज्ञासुजनानां सम भमुपस्थापितः | 
सकलद्शनसिद्ध।न्तप्रकाशकमीदु शम्रन्थरत्नमितः पूवं नैव दुष्टिपिथमागतमिति प्रयासेनानेन 
जिज्ञासवः प्रमोदन्तां भगवन्तौ भवानोविश्वेश्वरौ च प्रीयतामिति भृशं कामयते- 


वार।णसी रामप्रसादच्निपाटी 
वि० सं०° २०३८ प्रा° व्याकरणविभागाध्यक्षचरः; 
सं° सं° विश्वविद्यालये 


वाराणस्याम्‌ । 


श * ~. € + 
मीरजापुरस्थ स० सं° महाविद्यारयस्य प्राचायचराणां ठन्धपश्च- 
स्वणेपदकानां राष्रपतिपुरस्कृतिभाजां परमविदुषां भरी पं सरथूप्रसाद्‌ 
उपाध्यायमहाशयानां श॒माशंसनम्‌ - 


सदखाधिचकारिकानिवद्धः सर्वं दशंनसिद्धान्तसमथनपरः सवंद शंनविमर्शाख्यो ग्रन्थोऽ- 
भिनवकालिदासप्रतिमप्रतिभाशालिभिः साहित्याचार्यैः सं स० विश्वविद्यालयस्य सादित्य- 


अ 


विभागीयप्राध्यापकपदमलङ्कुवणिः श्रीशिवजो उपाध्यायमहो दयैर्विरचितः । तत्र विषयवैशयं 
दर्शनस्य जीवनोपयोगित्वं समेषां दशनानां समन्वयनच्च सम्यक्‌ स्फुटीकृतं वरीवतिं । अव लोक्य 
चेमं ग्रन्थं सवंदशंनसंग्रहाख्यं प्रन्थं प्रत्यपि श्रद्धा्वस्तिरोदितो भवति । अदृष्टाशरुतपूर्वोऽ्यं 
ग्रन्थोऽकस्मदेवाध्येतृणां मनस्घु परमां प्रीतिमानन्दातिरेकञ्च जनयति । दर्शनतत्त्वजिज्ञासूनां 


ल्ात्राणामतीवोपकारकश्चायं म्रन्थः। 


अन्ते च करुणावरुणालय भृतभावनं भगवन्तं विश्वनाथं प्राथये यदिमं अन्थकर्तारं 
चिरायुषा लोकोत्तरकीत्यां च सयौज्य भगवान्‌ भवानीजानिः कुशलिनं कुर्यादिति । 


मीरजपपुरम्‌ सरयुप्रसाद उपाध्यायः 
वि 2 मीरजापुरस्थ सं° संर 
॥ ई महाविद्यालयस्य प्राचायंचरः 


सं० सं बविश्वविद्यारख्यस्थानुसन्धानसंस्थान निदेशकपदमलङ्कवतां 
श्रीमतां डो मागीरथग्रसादत्रिपाठिवागीश्शास्तिमहोदयानां श॒भा- 
लसनम्‌- 
दर्शनं नाम खल्व।भ्यन्तरं चश्चुः। तस्योन्मीलनेन समुद्धासन्ते पदाथा भोतिका 
आध्यात्मिक।श्च । मणिपूरक्चक्रस्था पश्यन्ती तदेवान्तरं चक्ष्वेशधानरसं दीत्तिश्मिद्ध मत्याम्नाय- 
विदो विदुः । यन्त्रातीतं ज्ञानपाविभावयततीदमिति वैशिष्टयमेतदीयं विषति । द्रोरिध्यं 
प्रथितं भारतीय दशंनानाम्‌ आस्तिक नास्तिकेति पद्या । तत्रापि पटस्वपि मेदेषु प्रसरन्ति पुष्कलाः 
शाखाः प्रशाखाः प्रवाङाश्च । 


सकलमारतीयदशंनसिद्धान्तज्ञानमाशु समासादितं स्याञ्जज्ञासुभिरेकस्यमिति 
तत्समादारश्चिरेण चिक्रीर्पित आसीदेकस्मिन्‌ ग्रन्थे । चतुदश (१३५०) खीस्तशतान्दीकेना- 
नूनकदशंनशास््रनदीष्णेन ्ब्धवर्णन माधवाचार्यँण काठिन्यमिदं विभाव्य (सवंदशंनसंग्रहः” 
इत्याख्या महाघां दशंनसिद्धान्तरत्नमन्जूधा दाशनिकोततंसेभ्थो जिज्ञायुभ्यश्च सद्रुपायनीकरृता । 
यद्यपि तदनु द्वित्रा अन्येऽपि ^मभृवन्‌ प्रयासाः, तथापि ते सवे गन्यात्मनेव समवातरन्‌ 
सवंदरशनसंग्रहनीकाशाः । जिज्ञासूतां सारभ्येन हादेन गेयतया च दता पद्यपदव्या यथा 
ञ्जन्यते तात्त्विकी; न तथाऽसौ दन्ध्वन्यते गन्रात्मना जातुचित्‌ । 


सम्परूणानन्दसंस्कृतविश्वविद्याल्यस्य सादित्यविभागीयेष्वध्यापकेष्वन्थतमः सद्दय 
कविद्टदयः श्रीशिवजी-उपाध्यायो जिज्ञासुजनमनोरज्जनकामन ^“ व्यातनोत्‌ संग्रदेणच्छन्दो- 
मुखेन सवदशनेविमशख्य निखिलदशनरत्नोपहारात्मकमिम भव्यं सुपेटक्रम्‌ । नैताद्शं 
सव दशनवि भावितं प्पद्वीकं म्रन्थरत्नमितः पूवं कुतश्चित्‌ प्रकाशमितमिति यथावेदमु दीर्यते । 
प्रयत्नेनानेन बुधवरा षुदमाप्नुयुजिज्ञासुजनाश्च नूलमुपकृता भवेयुरिति घ्र वं श्रत्येति-- 


वाराणसी नि | वागीशः शास्त्री ) 


५ = 
श्रीपञ्चम्यां २०३८ व° अनुसन्धानसंस्थानस्य 


मीरजापुरान्तगंत सं° सं° महावियार्यस्य साहित्यविभागा- 
ध्यक्षपण्डितश्रीदुगादत्तोपाध्यायवर्याणां प्यपष्पाश्चितद्यभाशंसा- 


| काशी ज्ञानधकारी प्रतिवसति सदा यत्र॒ देवोऽविनाशी 
< भक्तोगङ्गातरङ्घाः प्रतिदिवसमल प्रातराशीक्रियन्ते। 

आश्लेष यत्र अुक्तिविंतरति सततं जीवितेभ्यो हसन्ती 
मुक्तिम्र ल्यु" गतेभ्यो ननु धवलतमा मोक्तिको खग्धरा च ॥ 


५ 
णौ 


धर्मानुष्ठानजालं प्रतिदिनममितो यत्र॒ बेविध्यपूरण 

नित्यं कु्व॑न्त्यनेके शुचिमतिमनसो धार्मिका ईशभक्ता: । 
साहित्ये सम्विभागे धृतवपुरनिशं श्रीशिवस्तत्र साक्ला- 

दास्ते विद्योतमानो विवरुधवरवचोविश्वविश्राख्यस्य । २॥ 


“€ 


` सत्सवंदशनविमश  - इति प्रसिद्धो 

ग्रन्थः समन्वयपरः स च काव्यवद्धः। 
लोकोपकारधिषणेन विददांवरेण, 

निर्मथ्य दशंनचयं निरमायि तेन ॥ ३॥ 
ग्न्थाम्बुराशोौ विनिमञ्य लोका 

गच्छन्तु मुक्ति वितदेऽदसीये 
अर्थं न्च ध्रमं न तथेव कामं 

कामं लभन्तां पुरुपाथसद्धम्‌ || ४ ॥ 


जयतु जयतु निव्यं श्रीशिवः पण्डितेन्द्रो 
` जयतु जयतु दिव्या तत्पुराणी च वाणी । 


 “ जयतु जयतु काम्यं म्रन्थरत्न तद्रीयं, 
जयतु जयतु लोके त्शोमन्जुदंसी 1 ५ ॥ 


वै सिद्धिगुणाभ्रलोचनमिते श्रीविक्रभीये शभे 

मासे चाश्वयुजे ब्रदस्पतिदिने शुक्ले दशम्यां तिभो | 
प्राकाश्यं मजमान एप खचिरो म्रन्थो हि शेवं यशो 

लोके वर्धयतामभीच्छति चिरं विन्ध्याचलत्थः कविः॥ & ॥ 


दुर्गदित्त उपाध्यायः 
अद मीरजापुरस्थ सं° सं° म० वि° 
3 साहित्यविभागाध्यक्षः 

सवेदरनविमशैः 
मङ्गलाचरणम्‌ 


चच च्चूडान्तचुम्बत्सुरसरिदुदयत्क्‌टकौटिल्यभावो- 
द्रेकामेकान्तरोषाद्‌ विलु लितवदनां मानिनीमम्बिकां ताम्‌ । 

देवि ! प्रेम्णा प्रसीदेत्यनुनयनविधौ तत्परश्चाट्‌कारो, 
द्रागारोप्याङ्कपालीमनुमुदितशिवो यश्शिवस्सोऽवतान्नः ॥ १॥ 


अपैतु परितो वृहत्करुणदेन्यसंन्योद्‌ भव- 
तमोघटितविग्रहा विकटकष्टदा यामिनी | 
नवेन्दुकिरणोल्लसत्सरिदमन्दधाराभृतो- 

भवस्य वरभामिनी भरतु भव्यतां भारते ।। २॥। 


स्वान्ते सद्यस्स्फ़रितविमलज्ञानसन्धानशान्ते, 
नश्यदध्वान्ते शमसमुदयादुद्यदानन्दकान्ते । 
क्वाप्येकान्ते चिरमनुमिलन्नेत्रनासापूटान्ते, 
पूर्णोपान्ते भवति महतां योगिनां तत्त्वबोधः ।॥। ३ ॥ 


शान्तेन दान्तेन नितान्तमन्तः- 

कान्तेन चित्तेन समत्वयोगात्‌ । 
समन्ततोऽप्यस्ख लितात्मवृत्ति- 

विद्धान्‌ परं सत्यपदं वृणोति ॥ ४ ॥ 


न दशनं किशन तत्त्वतोऽन्यथा, 
यथाथमेवाथेनिगूढमस्ति तत्‌ । 
ममत्वमत्सृज्य विवेकशालिनी, 

मतिः क्वचिन्मूढगति न विन्दति ॥ ५॥ 


स्वीयम्‌ 


अथायं शसर्वदशंन वमशं' इत्याख्ो नवीनः सवंदशंनंसिद्धान्तसमन्वयसतमादारः 
सुधियां समक्षमधीक्षणाय परीक्षणाय च सम्थगुमन्यस्यते। नेकविमिन्नमताभिमतपथानुक्तारि- 
तत्तद्‌ दाशनिकसिद्धान्तान्‌ समःहृव्य सवस्मथनस्णशा दशा समुचितसन्निवेश विदोपेण महता 
प्रयासेन मयाऽयं विमर्शो व्रिदितः । तदत्र रुरोकपक्ान्तनिंष्ठधिषणा मनीषिणः प्रमाणम्‌ । 

दशन खलु दशनान्तरस पक्षं खण्डनीयतां मण्डनीयतां वा सदहंति | निरपेक्चतु 
तत्‌ स्वस्मिन्‌ सदेवोन्मीखयच उकास्तितराम्‌ । “एक सद्‌ विप्रा वहुधा वदन्तीति श्रुत्यनुसारं 
मूयोमेदविरुद्धवहवा दनिगुम्फितेष्वपि तेषु भारतीय दशनेषु किमप्यदूयुतं साम्येन परिशील्यमानं 
सामञ्जस्यमानज्जस्येन सन्तो निमालयाञ्चक्रः । एतदेवोद्दिश्य गीतायां भगवताऽप्युक्तम्‌- 
पण्डिताः समर्दशिनः इति । 

इदमेव सवंत्रानुस्थूतं साम्यतत्त्वं मनस्याकलय्य मन्थेऽस्मन्नष्टो परामशः दशंनममं- 
विदां विदुषां कृते विमशमाध्यमेन प्रदत्ताः । यदिच किञ्चिदपि कथञ्चिदलम्भि साफल्य- 
मत्र तदा तत्रापि प्राचामाचार्याणामर्वाचां विपश्चितां चादेतुककृपाल्व एवेकमात्रदेत- 
रित्यवगम्यते | 

येषां दाशनिकप्रवराणां भ्रन्थेभ्योऽत्र साहाय्यमवाप्तं तेभ्यो विनतिततिर्वितीयते । 
ये चास्मद्गुरवः सुद्धदश्च शुभाशंसनानि प्रदाय भूमिकादिक च विलिख्य मामुपाकुवंन्‌ + 
तेषां कतेऽधमणंतां कृतक्ञताञ्चातितरां प्रकाशयामि । 

अन्ते च शिक्षामन्त्राख्यस्याधिकारिणामुपकारभ।रं शिरसाऽऽव्ामि, येदंत्तेनार्थिक- 
साहाय्येन मन्थोऽयं प्राकाश्यमुपगतः। किञ्च सपुद्रणाल्यप्रवन्धक।खिरमुदकजनेभ्यः साधुवादाः 
प्रदीयन्ते, येः काले कायंमिदमनुष्ठितम्‌ । 

किं वहूना-- 

““आपरितोषाद्‌ विदुषां न साधु मन्ये प्रयोगविज्ञानम्‌ इति क।छिदासीयं व चनमनु- 
स्मृत्य स्वात्मानं विद्धत्परितोषपात्रीकतु शमोऽहं विरमामि । 


वाराणसी विदुषामाश्रवः-- 
वि° सं° २०३८ शिवजी उपाध्यायः 








सवेदशनविमरीः 
मङ्गलाचरणम्‌ 


च च्चूडान्तचुम्बत्सुरस रिदुदयत्कूटकौटिल्यभावो- 
दरेकामेकान्तरोषाद्‌ विलुलितवदनां मानिनीमम्बिकां ताम्‌ । 

देवि ! प्रेम्णा प्रसीदेत्यनुनयनविधौ तत्परश्चाट्‌कारो, 
द्रागारोप्याङ्कपालीमनुमुदितशिवो यश्शिवस्सोऽवतान्नः ॥ १॥ 


अपैतु परितो वृह॒त्करुणदेन्यसेन्योद्‌ भव- 
तमोघटितविग्रहा विकटकष्टदा यामिनी | 
नवेन्दुकिरणोल्लसत्सरिदमन्दधाराभ्रृतो- 

भवस्य वरभामिनी भरतु भव्यतां भारते ।। २॥ 


स्वान्ते सदस्स्फुरितविमलज्ञानसन्धानशान्ते, 
नश्यद्ध्वान्ते शमसमुदयादुद्यदानन्दकान्ते । 
क्वाप्येकान्ते चिरमनुमिलन्नेत्रनासापृटान्ते, 
पूर्णोपान्ते भवति महतां योगिनां तत्त्वबोधः ॥ ३ ॥ 


शान्तेन दान्तेन नितान्तमन्तः- 

कान्तेन चित्तेन समत्वयोगात्‌ । 
समन्ततोऽप्यस्खलितात्मवृत्ति- 

विद्वान्‌ परं सत्यपदं वृणोति ॥ ४ ॥। 


न दशनं किशन तत्त्वतोऽन्यथा, 
यथाथेमेवाथेनिगूढमस्ति तत्‌ । 
ममत्वमृत्सृुज्य विवेकशालिनी, 

मतिः क्वचिन्मूढगति न विन्दति ॥ ५॥ 


सर्वं दशंनविमशः 
सद्‌ दशंनोदितवचो भिरनूद्य मानं, 
सिद्धान्तमच्र निखिलं कृतमत्पबुद्धया । 


सम्यग्‌ विमृश्य सुधियो मुदमाप्नुवन्तु, ` 
नो नास्तिकास्तिकविवादपथं प्रयान्तु । ६ ॥ 


परमतत्त्ववृंशां विदुषां मते, 
विधिनिषेधमतिने निधीयते । 
उभयमप्युभया्थंमुपा हितं, 

तदपहाय सुखं सदवाप्यते ।। ६ ।। 


<न 


अथ प्रथमः परामशः 


सुखादिभूमिविमरः 


दशनाद्‌ दशनं -श्रेथस्सामञ्जस्येन शितम्‌ । 
सर्बोपनिषदामेतत्तस्वमाहमंनीषिणः ॥ १॥ 


प्रत्येकं दशनं भेदान्मागंमापद्यते पृथक्‌ । 
मुखतस्तत्त्वमेक तत्‌ सवंत्न प्रतिपादितम्‌ ॥ २ ॥ 


तत्त्वमस्यादिवाक्यानां सामान्यान्नो पृथग्विधिः। 
वं शिष्टचाडद इत्याहुरस्भो वारिमुचामिव ॥ ३ ॥ 


साधनानां विभेदेऽपि साध्यं नव॒ विभिद्यते । 
सास्यादन्तनिगढं तत्‌ तात्पर्य परिचीयते ॥ ४ ॥ 


दुःखान्निव॒त्तिरत्यन्तं सुखावाप्तिश्च स्वतः । 
मुख्यमुहृश्यमेवंतत्‌ तात्पर्यादवसीयते ।॥ ५॥ 


त्रिविधं ुःखजाखं तद्‌ विधूय प्रातिभासिकम्‌ । 
निश्शेषानन्दसम्प्राप्तेजोवो यायात्परांगतिम्‌ ॥ ६ ॥ 


यस्मान्न वाधिकं किञ्चिद्‌ यस्मान्नो रंश वेत्‌ । 
यस्माल्नाशो नवा ह्ासस्तदेवात्यन्तिकं सुखम्‌ ॥। ७॥ 


नाभिलाषो भवेदन्यो नाभिलापश्च नाभवः। 
वाङ्निवृत्त्या ह्यनिर्वाच्यं यत्तदात्मसुखं महत्‌ ॥ ८ ॥ 


पुरुषार्थतया लोके प्राप्तव्यं तन्मनीषिणा । 
मुक्तिमक्षिश्च निर्वाणं कवल्यमिति तद्धिदाः ॥ ९॥ 


एतदेवान्ततः प्राप्तु मागंभेदाननेकधा । 
निदिशन्त्यात्मतच्वन्ञा वस्तुतोऽधिक्नमेव तत्‌ ॥ १० ॥ 


-सवंदशंनविमशः 
प्राणिमात्रस्य लोकेऽस्मिन्‌ दुःखनाशात्सुखाथिता । 
ने कोपायान्वयाकाङ्शक्षा परत्यगे बोपजायते ।। ११ ॥ 


विषयान्नो निवतंन्ते त्रष्णालोभादयोऽप्यमी । 
तस्माद्धानाय चंतेषां चेष्टितव्यमहनिशम्‌ ।॥ १२ ॥ 


तृष्णायां विनिवृत्तायां नाभावो बाधतेतराम्‌ । 
तदेंवाभासते सम्यग्‌ ज्योतिरन्तस्सुखास्पदम्‌ । १३ ॥ 


शब्दस्पर्शादयो ये वा लोकिकानन्दहेतवः। 
तेष्वेको रमते चान्यः प्रतीति नाभिपद्यते ।॥ १४॥ 


रुचीनां भिन्नरूपत्वात्‌ कस्य कि मनसः श्रियम्‌ । 
नो निश्चेतव्यमित्येतत्लौकिक हेयमेव तत्‌ ॥ १५॥ 


लोकोत्तरसुखं न्यूनाधिक्याभावाद्‌ व्यवस्थितम्‌ । 
तत्न काचित्‌ परा शान्तिश्शान्ते ह्यनुभूयते ॥ १६ ॥ 


अनागतस्य दुःखस्य हेयत्वात्‌ सुखमुत्तमम्‌ । 
अतीतं वतमानं वा तन्न तादृग्‌ विरुध्यति ॥ १७ ॥ 


हेतोर्नाशाद धवं नाशस्तत्कायस्यापि जायते । 
हेतुहेतुमतोः कश्चित्‌ सम्बन्धो दुःखमुच्यते ॥ १८ ॥ 


सुखं सातिशयं लोके दश्यते चानुभूयते । 
पारलोकिकमेवे तत्तदेव प्रसिद्धयति ॥ १९॥ 


तज्ज्ञानाभावतो मा भरूदावश्यकतया तु तत्‌ । 
सत्तायामुपलबन्धिस्स्यादसत्तायां कथं नु सा ?।॥ २०॥ 


दृष्टे सातिशये तस्मिन्‌ साहचर्यादिदं स्थितम्‌ । 
अदृष्टस्यानुभरुतौ तु प्रमाणं नोपलभ्यते ॥ २१॥ 
नँ रातिशय्यं नो दृष्टं नानुभूतं न वा श्रुतम्‌ । 
सुखस्य प्रतिपन्नत्वे सातिशय्यं निचाय्यते ॥ २२॥ 


आत्यन्तिकं सुखं यच्च शास्त्रेषु प्रतिपादितम्‌ । 
तश्नानुभव एवास्ति प्रमाणं परिकल्पितम्‌ ॥ २३॥ 


अथ प्रथमः पराम 


सवंदुःखनिवृत्यात्मा पदार्थोऽसौ परावधिः । 
व्यष्टिमात्रोपरब्धित्वात्तत्समण्टिनं युज्यते ॥ २४॥ 


सत्तावत्त्वे न दुष्टत्वं दृष्टत्वे तद्‌ विनिश्चयः । 
उभयं नाभिमन्तव्यं व्यक्तिभावाद्‌ विरोधिता ॥ २५॥ 


स्वज्ञानस्य नेकत्र सस्भवो नापि निश्चयः । 
व्यक्तिशो भिन्नरूपत्नात्तदस्तित्वं विभिद्यते ॥ २६॥ 


दुःखहानात्‌ सुखावाप्तिस्सवंथा सवंसम्मता । 
ने रातिशय्याज्जातायां तस्यां लोकोत्तरा श्रुतिः ॥ २७ ॥ 


सातिशय्येन चेदस्य सुखस्य परिकल्पना । 
नेरातिशय्यमेवेत्थं कुतो न परिकल्प्यते ।॥ २८॥ 


सर्वाधिकं सुखी सोऽहं भवेयमिति लौकिकात्‌ । 
प्राणिनोऽनुभवात्‌ कश्चित्‌ पदार्थोऽल्ौकिको मतः ॥ २९ ॥ 


सुखं तस्याश्रयो वा स्यात्तदभावात्‌ किमिच्छया । 
सवेस्मादुत्तमत्वेन निविशेषो न हीयते। ३०॥ 


सर्वाधिकसुखेच्छायास्सत्वादेव प्रतीयते । 
यस्मान्न वाधिकं किचित्‌ तत्सुखं स्यादलोकिकम्‌ ॥ ३१ ॥ 


सर्वोऽपि मानवः प्राप्तसुखापेक्षाऽधिकं सुखम्‌ । 
प्रत्यहं वाञ्छति प्रायो निवृ्तिस्तस्ये तादृशो ॥ ३२॥ 


सोऽयं नसगिको भ।वः प्राणिनां तत्सुखाथिनाम्‌ । 
यदाप्तो नेव चाप्तम्यं किच्िदेवावशिष्यते॥ ३३ ॥ 


सुखावाप्तेः पराकाष्ठा यत्र नेच्छा प्रवतंते। 
सोऽपवर्गऽथवा समोक्षोऽभिकाषोपनतो भवेत्‌ ॥ ३४ ॥ 


श्रुतीनां प्रतिपाद्यत्वादु्ेश्यत्वाच्च देहिनाम्‌ । 
आस्पदत्वादशेषेण पदं तत्स्यादनामयम्‌ ॥! ३५ ॥ 


सर्वान्‌ कामान्‌ समाभित्य सोऽश्नुतेऽभयमुच्छति । 
प्रकामप्रतिपन्नत्वादम्रतत्वं च गच्छति ॥२३६॥ 


सवं दश्ञंनविमशः 
भाविदुःखप्रहाणेच्छावशाद्‌ वंकल्यसुद्‌ भवेत्‌ । 
तद्‌ भयं नाम लोकेऽस्मिस्तल्लेशादपि तद्व्यथा ॥ २७ ॥ 
जन्ममूत्य्‌द्मवं दुःखं सवंलोकभयङ्धुरम्‌ । 
ततो मुक्तिः परा शान्तिनि्व्रंतिस्संव कल्प्यते ।॥ २३८ ॥। 


दुःखनाशात्सुखावाप्तिस्सवंस्याभीप्सिता यदि । 
मुमृक्षस्सर्वंलोकोऽयं जायते तत्कथं न सः ?।२३९॥ 


न च स्वंस्तथाभूतो नापि दुःखं निवतंते। 
मोक्षोऽप्येवं न स्वस्य सुखं नाप्यत्र सवंगम्‌ । ४० ॥ 


ज्ञानाभावात्‌ समग्रस्य तत्प्रणाशप्रवतना । 
नेव सञ्जायते लोके प्रवत्तिर्ञानप्‌ विका । ४१।। 


दण्डचक्रादिकज्ञानात्‌ कुस्भकारप्रवुत्तिवत्‌ । 
साधनज्ञानतस्साध्यप्रवृत्तेरुदयो भवेत्‌ ॥ ४२।। 


सामान्याद्‌ दुःखतो मुक्ति वाज्छतामपि देहिनाम्‌ । 
अज्ञातत्वान्न युज्येत मुमुक्षुत्वं विशेषतः ॥ ४२॥ 


निश्चयात्तस्य विज्ञानात्प्राप्तव्यत्वादशेषतः । 
श्रुतिसम्मतभावत्वाल्लिविशेषाच्च तत्सुखम्‌ ॥ ४४ ॥ 


मुमुक्षूणां न सा संख्या भूयसी सम्भवत्यपि 
दित्रास्ते पन्चषा वा स्युककिऽस्मिन्‌ ज्ञानचक्षुषः ।॥ ४५ ॥। 


त्रिविधा मनुजा लोकं दृश्यन्ते सुखमिच्छवः । 
तत्साधनसमापन्ना न्यूना ऊनाः प्रथकङकरताः ॥ ४६॥ 


तन्न॒ पर्वे प्रवतन्ते मोक्षमागेषु सद्धिया। 
द्वितीग्रे स्वेषु वतन्ते विवतन्तेऽपरे मुधा ॥ ४७॥ 


एेहिक सुखमाभश्वित्य तत्प्राप्त्याशाविवधंनात । 
नो पारलौकिकं चाप्तुं चेष्टन्ते ते निजेच्छया ॥! ४८ ॥ 


अङ्कु रोत्पादनं यद्वड्‌ भ्रष्टबीजान्न जायते । 
दुबलाशानिबद्धानां तददिच्छा निवतंते ॥ ४९॥ 


अथ प्रथमः पराम 


एेहिके सुखलेशादप्युदीयान्नो परामतिः। 
ईश्वरानुग्रहादेव पराथ धीः प्रवतंते।॥ ५०॥ 


य ईशते तत्पदमाप्तुमक्षय, 
स ईश्वरः प्राणितया प्रतिष्ठितः । 


स्वतस्स्वमुद्धतुंमतः प्रयत्नवान्‌, 
स्वरूपतस्तत्न परेऽवशिष्यते ॥ ५१॥ 


अथ द्वितीयः परामर्णः 


वेदान्तादिमतविमरः 


आत्यन्तिकितया दुःखाच्निवत्याऽऽत्यन्तिकं सुखम्‌ । 
मोक्ष इत्युच्यते यस्मात्परं किचिन्न विद्यते ॥ ५२॥ 
सवथा सवदुःखेभ्यो समुक्तिमोक्षि इति स्मरतः । 
लेशतो दुःखमाच्रेऽपि विद्यमाने न ॒तद्धूवः॥ ५३ ॥ 


आत्मेक्यवादिनामेतन्मतं भेदान्न भिद्यते । 
अन्यथाऽद्रतसिद्धान्तभङ्कापत्तिः प्रसज्यते ॥ ५४ ॥ 


ओपाधिकस्य भेदस्य विद्यमानतयाऽप्यसौ । 
तत्लयास्पूणंभावाच्च मोक्षावस्था विशिष्यते ।॥ ५५ ॥ 


किश्िद्दुःखे सुखप्रक्षा प्रेक्षकाणां न युज्यते । 
परकाशप्रसरारीषत्तमोभावो यथा तथा ।। ५६॥ 


स्वातन्त्र्याद दुःखराहित्यदेकान्तश्रयणादपि । 
भेदाभावादथात्मेक्यात्तत्सत््वान्मुक्तिरिष्यते ॥ ५७ ॥ 


आत्मानात्मभिदो भाने चिदचित्परिकल्पने । 
परमात्मात्मनोश्चेक्ये मुक्तिस्स्यात्प्रत्यभिज्ञया ॥ ५८ ॥ 


न प्रियाप्रिययोः स्पर्शो नापि लेशस्तयोः खलु । 
निषेधात्सवंभावानां कंवल्यमिति यते ।॥ ५९ ॥ 


` वस्तुतो नामभरेदाच्च स्वार्थभेदो वितन्यते । 
स्पर्शस्पिर्शादयो भावा विनश्यन्ति परावधौ।। ६०॥ 


सोऽहमित्येव यद्भानं तन्मुक्तर्मागिं उच्यते। 
तत्प्रत्ययोपरोधाच्च तत्प्राप्तौ बाध इष्यते ॥ ६१॥ 


सवत्मिक्ये परां काष्ठां प्राप्ते कि स्विद विनश्यति । 
तदभोक्तृतयाऽत्यन्तं दुःखनाशः भूतौ स्मृतः ॥ ६२ ॥ 


अथ द्वितीयः परामशः 
सवंमात्मव चावृत्य सवतः सम्प्रतिष्ठते । 
सवथा तन्मयीभावादभोक्त्रत्वं निसगेतः 11 ६२३ ॥ 


आत्मनो नाप्यचेतन्पाज्जडत्वाट्प्रस्तरोपमा । 
अभोक्तरेत्वमसद्धत्वं निल पत्वं च तत्कमात्‌ ।॥ ६४ ॥ 


मोक्षावस्थागता काचिद्‌ विशिष्टा दुःखनिष्करृतिः। 
तत्सम्भरूत्या परावाप्तिर्या संषा मुक्तिरुत्तमा । ६५॥ 


जल्ञानं चेतन्यमित्याहूर्ञनी चेतन उच्यते । 
वद्धावस्थस्य जीवस्य ज्ञानं भवति दुःखदम्‌ । ६६॥ 


सुखदुःखानुभूतिश्च ततो नपेति सवंथा। 
मुक्तावस्थस्य तज्ज्ञानगरुणोऽपि प्रविलोयते।॥ ६७ ॥ 


श्रुतिसम्मतसर्वात्मदष्टेरक्यं प्रशस्यते । 
तत्तात्पर्यात्पमस्तत्वादात्मेव प्रतिपाद्यते ।॥ ६८ ॥ 


कि पश्येत्‌ ? किन्नु जानीयात्‌ ? दृष्टिज्ञानमिदा कुतः। 
तदभावप्रभानत्वे तत्सदद्धावक्था वृथा ॥ ६९॥ 


जडत्वान्न तदुक्तं स्यात्‌ सर्वात्मत्वात्प्रथुज्यते । 
द शंनज्ञानभावादे रभावप्रत्वोधनात्‌ ॥ ७० ॥ 


यदा संदशंनादीनां साधनानां विनाशनम्‌ । 
तदा नो तत्प्रयुक्तत्वात्‌ साध्यज्ञानादिभावना ॥ ७१॥ 


एवं मोक्षस्वरूपस्य संक्षेपाद्‌ वणंनं कृतम्‌ । 
विस्तरादग्रतो वक्ष्ये तत्तहशं नभेदतः ॥ ७२॥ 

कि 


अथ मोक्षसाधनविमश्ः 


मोक्षप्रपप्तेस्तु किं तावत्साधनं प्राहुरत्तमम्‌ ? । 
तत्र कि कि मतं? तस्य विचारोऽयं प्रवतंते।॥ ७२॥ 


तस्य साधननलिज्ञासा तस्स्वरूपनिबन्धिनी। 
तत्र॒ दुःखनिव्र्य्धत्मप्रकारः परिकति्पितः\ ७३॥ 


प्रायोऽभिमतसिद्धान्ताद्‌ दुःखलेशपरिक्षयः। 
तदद्वारा स्षौख्यसम्प्राप्तिप्रकाश्ः प्रणिधीयते ।॥ ७४॥ 


दुःखसंवेदनस्यापि नाशात्तद्धेतुनाशनम्‌ । 
मूले नष्टे कुतश्शाखा-न्यायादेतत्प्रशस्यते ।॥ ७५॥ 


परिहारेण चेकस्य वस्तुनो दुःखरूपिणः । 
ततोऽन्यच्चाप्यपेक्षातो महद्‌ दुःखं प्रयच्छति।॥। ७६ ॥ 


तस्य रूपपरिज्ञानात्‌ तन्नाशे मूलतः कृते । 
तदुत्पत्तिभिया नासौ सुमुक्षभोतिमरच्छति ॥ ७७ ॥ 


अध्रियस्य च संसर्गाद्‌ दुःखमायाति नेकशः। 
तद्धानादपरप्राप्त्या वृद्धिरेतस्य वस्तुनः ॥ ७८ ॥ 


कि मूलमिति निश्ित्या निवंक्तुं तत्तु दुःशकम्‌ । 
ज्ञाते तस्मिस्तु तन्नाशं कतुमुत्कण्ठते जनः ॥ ७९ ॥ 


यदेकस्य कृते दुःखं तदेवान्यस्य सौख्यदम्‌ । 
सौख्यमेतद्‌ यदेकस्य तदेवान्यस्य चात्रियम्‌ ॥ ८० ॥ 


इत्येवं संशयाल्लोको समुद्यत्ति अममाभचितः। 
उपादानात्मको हेतुस्सवंतन्न  समदुःखदः ॥ ८१ ॥ 


नैव दुःखसुखप्रेप्सा हितुज्ञानाद्‌ विभागशः। 
विधातुं शक्यते नूनं पदार्था अब्यवस्थिताः ॥ ८२॥ 


अथ द्रितीयः परामर्ाः 


जडस्य चेतनस्यापि वस्तुनो मूलमेव यत्‌ । 
तत्तत्त्वमुच्यते रूपाद्‌ रूपभावः पृथङ्‌ मतः । ८३ ॥ 


यज्ज्ञानस्योपयोगित्वं मोक्षप्राप्तौ निरूप्यते । 
तत्तच्वमाहु राचार्या विन्दुसत्वमिवाम्बुनः ॥ ८४ ॥ 


जडस्य कं पथक्‌ तत्त्वं चेतनस्य च तत्पुथक्‌ । 
मूलहेतुतया द्दित्नात्तत्वमेतद्‌ विभिद्यते ॥ ८५॥ 


स्थूलमावेक्ष्य सृक्ष्मस्य दहेतुज्ञानं प्रजायते । 
विशेषादथ सामान्यं मूर्ताच्चाम्‌तंमिष्यते॥ ८६ ॥ 


कार्यात्‌ तत्कारणेच्छाया उत्पत्तिस्स्यात्स्वभावतः। 
कायंकारणभावास्च प्रपचचस्स्थूलरूपभाक्‌ 1 ८७ ॥ 


एष सृष्टिक्रमः प्रोक्तः श्रुतिस्तत्र परमात्मिका । 
वणनीयतया तस्य प्रकारो नंकभेदवान्‌ 11 ८८ ॥। 


ज्ञानसौकयंतस्तस्य ` नानारूपपरि क्रिया । 
गुल्मस्तम्बावलम्ञन दृष्टान्तप्रतिविम्बनम्‌ ॥ ८९ ॥ 


एकमेव मुखं नेकोपमानं रपमीयते । 
तत्त्वमेकं प्रकाराणां भेदाद्‌ भिन्नमिव स्थितम्‌ 1 ९० ॥ 


एकवाक्यतया तस्य श्रुतिप्रोक्तस्य वस्तुनः 


तत्वमित्येव सद्भावः पृथग्‌भावस्तु नामतः ॥ ९१॥। 


चद 


११ 


सृश्क्रिम-विम १ 


पृथ्वी जलं ततस्तजो वायुराकाश इत्यथ । 
शब्दस्स्पशंस्तथा रूपं रसो गन्धश्च तद्धिदाः।॥ ९२॥ 
तन्माज्-पच्चकं चे ततसुक्ष्मरूपांशतस्थितम्‌ । 
श्रोत्रत्वड्नेत्ररसनाध्राणे स्तट्‌ग्रहुणक्रिया ॥ ९३ ॥ 


्रेरणान्मननादेषां मन एकमतोन्द्रियम्‌ । 
वाक्पाणिपादपायूपस्थेव्येतत्पग्चकं पृथक्‌ । ९४ ॥। 


प्राणो बुद्धरहङ्ारश्चात्माऽव्यक्तः पुमानिति । 
इन्द्रियाणाममीषां चाध्यक्षत्वे तच्वपन्चकम्‌ ।। ९५ ॥ 


एष सृष्टिक्रमः प्रोक्तस्तत्र शास्त्रं निदशंनम्‌ । 
कायंकारणसद्धावप्रमाणात्प्रमितिक्रिया ॥ ९६ ॥ 


तत्र॒ पारम्परी काचिच्चिरादेषा प्रवत्तिता। 
सुष्टिरित्यभिघानाऽसौ परमात्मप्रकाशिनी ॥ ९७ ॥ 


स्वस्य मलमेवास्य साक्षात्कारः परात्मनः । 
कायंकारणसंदृष्टेरभिप्रायात्‌ प्रकी तितः ॥ ९८ ॥ 


परापरतया सवे भावास्ततन्न निरूपिताः 
एकज्ञानात्तदन्यस्य ज्ञानमुत्पद्यते स्वतः॥ ९९ ॥ 


विषयज्ञानतो ज्ञानं मनसस्तेन बुद्धिजम्‌ । 
उत्तरोत्तर विज्ञानात्‌ तत्वज्ञानं प्रकाशते ।॥ १०० ॥ 


सर्वान्तस्स्थः परो भावस्सृक्ष्मरूपात्‌ प्रतिष्ठितः । 
तज्ज्ञानादेव जीवस्य साथंक्यं जन्मनो भवेत्‌ ॥ १०१॥ 


वेदान्त विदुषामेतन्मतं शास्तरानुमोदितम्‌ । 
तच्वमस्यादिवाक्यानां सारमाहुमंनोषिणः ॥ १०२॥ 


अथय द्ितीयः पराभक्ञः 


आत्मसाक्नात्करृतेः के केह पायास्सन्ति सम्मताः ? । 
तत्र॒ नानाप्रकारेण मागंभेदा निरूपिताः॥ १०३ ॥ 


कार्याणां च समस्तानां कारणं सृक्ष्मसुच्यते । 
तत्र ॒सूक्ष्मतमं तत्त्वं परमात्मेति गीयते ॥ १०४ ॥ 


कस्यचिच्च भरुतेस्तावत्साहाय्यादात्मद शंनम्‌ । 
याथार्थ्यात्‌ तत्स्वरूपस्य नेति निति" निरूपणम्‌ ॥ १०५॥ 


निषधान्नेतिशब्देन श्रुतिमौ नमिवाधिता । 
विधानान्न प्रवतन्ते चक्षर्वागिन्द्रियक्रियाः॥ १०६॥ 


पदार्थानां प्रबोधाय परात्मप्रतिविम्बनम्‌ । 
सम्यग्बोधे तु वेदोऽपि तत्रावेदायते स्वयम्‌ ॥ १०७ ॥ 


मुख्यतस्तु निषेधात्मा शब्दस्तत्र प्रयुज्यते । 
तस्माद्‌ मसिन्नं विनिदिश्य पुनस्तत्प्रतिषिध्यते ॥ १०८ ॥ 


दु्बोधिस्थापि बोधाय प्रणत्नोऽयं भुतेमहान्‌ । 
ब्रह्मभावाय कल्पन्ते वस्तूनि सकलान्यपि ॥ १०९ ॥ 


श्रुतेरुहेश्यमेवेंतत्‌, सामान्या ब्रह्मभावना । 
प्रतिवस्तुप्रभेदेन व्याप्नोति द्रागशेषतः॥ ११० ॥ 


वस्तुतो जगतो भावः परमाथप्रकाशकः। 
ससृत्प्ररणया संषा भ्रुतेतस््र प्रवतंना॥ १११॥ 


मातेव स्नेहभावेन श्ुतिस्तत्र प्रवतंते । 
` अन्नप्राणमनोबुद्धिष्वमुष्याः प्ररणं क्रमात्‌ ।॥ ११२ ॥ 


वचनामरतपानाय तत्तस्वाधिगमाय च । 
निभयं कृतकायं च लोकमापाद्यते श्रुतिः ॥ ११३ ॥ 


अधिकारिप्रभेदेन तत्र मागः परवतितः। 
ब्रह्मसाक्नात्कृतौ भूयो वाचोऽपि प्रतिपादिताः ॥ ११४ ॥ 


प्रणवादिकमन््ाणां जपकमंविधानतः 1 
प्रतिमाराधनोपायस्तच्वसाक्षात्करतेः कृते ॥ ११५ ॥ 


१३ 


१.४ 


सबंदक्नविमकशंः 
प्रतिष्ठा जगते यत्र शाश्वतीयं निदिता 
तत्र॒ प्रायोवचोवादघ्रवृत्या श्रुतिरन्मुखी ॥ ११६ ॥ 


परमात्मप्रकाशस्य प्रतिबन्धकता यतः) 
आवश्यकतया सुक्तिस्ततस्स्याद्‌ विषयादितिः । ११७ ॥ 


प्राणस्य मनसश्चापि साक्षात्का्यऽधिकारिता । 
तयो्रह्यपरो भावो विधातव्योऽधिकारिणा ॥ ११८॥ 


अनन्या ब्रह्यनिष्ठाऽसौ प्रमादप्रतिरोधतः। 
ब्रह्मजिज्ासुना कार्याऽधिकारघ्राप्तचेतसा ।॥ ११९ ॥ 


परमात्मा तदात्मीयं मत्वा तं पश्यति स्वयम्‌ । 
सेव साक्लात्करृतिस्संव ब्रह्मणस्स्वीकृतिः परा ॥ १२० ॥ 


एष॒ समोक्षोऽभिमन्तव्यस्सवंतः प्रतिवेदनात्‌ । 
कायेन मनसा वाचा तच्वापच्येव सद्गतिः ॥ १२१॥ 


श्रौतदशंनतात्पर्थात्‌ प्रोक्तमेतन्मतं मया। 
तेन तच्वदय सिद्धं द्रष्टद्श्यप्रभेदतः। १२२॥ 


चंतन्यं द्रष्टभावेन ज्ञानरूपेण तिष्ठति । 
तदन्यद्‌ दृश्यमित्याहुस्सवमेतज्जडात्मकम्‌ । १२३ ॥ 


पन्चभरूताश्च तन्मात्रा इन्द्रियाणि दशेति च। 
बुद्ध यहङ्धारचित्तादिष्राणाव्यक्तादयश्च ते ॥ १२४॥ 


दश्यवर््णो व्यपेक्षातस्तत्वतो व्यपदिश्यते । 
प्रत्यक्षाच्छब्दतस्तत्नानुमानाच्च प्रवतना ॥ १२५ ॥ 


व्यक्त्या व्यक्तिरभिव्यक्तयाऽभिव्यक्तिश्चे ति सम्मतम्‌ । 
प्रमाणपमितिपरक्षाविधानात्तच्वनिश्चयः ॥ १२६ ॥ 


द्रष्टव्यः प्रथमं चात्मा श्रोतन्यस्तदन्रु स्वतः। 
मन्तव्यश्चाभितस्सोऽयं ततोऽभिव्यक्तिरात्मनः ।॥ १२७ ॥ 


क्रमशः मिका भावा उत्पद्यन्ते विशेषतः । 
सामान्यात्तत्प्रहाणाच्च विज्ञानादेकभावना ॥ १२८ ॥ 


मथ हितीयः परामन्तः 


मुलभ्तस्य तत्वस्य ब्रह्योत्याख्यस्य सर्वतः । 
साक्लात्कारोऽभिमन्तव्यस्तन्मयीभावभावितः ॥ १२९॥ 


श्रवणं मननं चेवं निदिध्यासनमात्सनः। 
प्राप्त्युपायप्रकारोऽयं तत्र नाना निदशितः। १३० ॥ 


दशंनाच्छेवणं हेयं श्रवणाद्‌ दशंनक्रिया। 
दीपदृष्टयाऽन्धकारस्य नाशवत्तत्र हितुता ॥ १३१॥ 


परोक्षं शब्दजं . ज्ञानमपरोक्षं तु दशंनम्‌ । 
तेन तस्यानुबन्धित्वाद्‌ द्यं तन्रोपयोगि तत्‌ ॥ १३२ ॥ 


प्रकृतस्यानुरोधेनं ह्यात्मश्रवणसमात्रतः । 
नो कृतार्थो भवेज्जीवस्तत्र प्रत्यक्षतो गतिः ॥! १३३ ॥ 


श्रवणान्मननं श्रेयस्ततस्तत्त्वानुद शंनम्‌ । 
दशं नादात्मनो व्यक्तिस्तया मुक्तिभवेदध्ुवसम्‌ ।॥ १३४ ॥ 


मननं चानुमानं चोभयं तत्र सहायकम्‌ । 
शब्दो ज्यायानभिप्रेतः प्रत्ययोपनिबन्धनात्‌ ॥। १३५ ॥ 


रागद्धेषाभिभूतानां प्राणिनां भावनावशात्‌ । 
तदेकं त्वमप्यत्र प्रभिन्नमिव भासते ॥ १३६ ॥ 


मृत्स्नापिण्डेन निर्माणं प्रतिमानामनेकधा । 
देवमानवदेत्यानां प्रृथगृबुद्धचया विवतंनम्‌ ॥ १३७ ॥ 


मृत्तत्तवं मूलतस्तत्र कारणन्वेषणे कृते 1 
यथैकं भेदभागेवं तथवतद्‌ विवतंते॥ १३८ ॥ 


शुढाम्बरुबिन्दुवत्‌ कृपसरित्स्रोतोह्धदाग्धिषु 
भेदाभासाद्‌ विपर्यासात्तदेकं प्रविभेदवत्‌ ।॥ १३९ ॥ 


अनन्तानन्तसख्यातः कारणानां परम्परा । 
तत्र॒ यन्मूलहेतुत्वादतीतं तत्परात्मकम्‌ ॥ १४० ॥ 


न श्रियं नाप्रियं किचिन्नो रागद्रेषविप्लवः। 
सम्बन्धो बन्ध इत्याहुस्तत्यागाच्छान्तिभावना ॥ १४१ ॥ 


९१५ 


१६ 


सवंदक्ञनविमशः 
चित्तवत्तेनिरोधाय मुदपेक्षा महात्मनाम्‌ । 
तदुपायादनात्मत्वप्रभावः परिशिष्यते ।! १४२ ॥ 


परमात्मपरकाशेन मुक्तात्मा सम्प्रकाशते) 
तयोरेक्यादशेषेण प्रभेदः प्रविीयते ॥ १४३ ॥ 


मुक्तचाप्तिश्चात्मनस्साक्षात्कृतेरेवाभिजायते । 
साधनं किथ्चिदन्रान्यश्नोपयोगि भरसज्यते॥ १४४ ॥ 


तदपेक्षानिषधाच्च श्रुतिस्तत्र प्रवतंते। 
आत्मरूपपरिज्ञानादमरतत्वाय कल्पते । १४५ ॥ 


नाभिभूतेषु भूतेषु स्वात्मानं योऽभिपश्यति । 
स॒ परब्रह्मभावेन भावितो भासतेतराम्‌ ॥ १४६ ॥ 


यनज्ञदानतपःकमं प्रधानेस्साधनैरपि । 
तमेतं ज्ञातुमिच्छन्ति यतयश्छिन्नसंशयाः ॥ १४७ ॥ 


सद्यो मुक्तात्मनां मार्गस्स एष प्रतिपादितः । 
्रमेणाप्यस्य जीवस्य गतिस्तत्र निरूपिता ॥ १४८ ॥ 


पिर भु" - 


= "भ च 
पुनजन्मविसराः 
भआरब्धकमंणो नाशादात्मविज्ञानभासनात्‌ । 
परां काष्ठां गते दस्मिन्‌ सदयो सुक्तिमंहात्मनाम्‌ ।) -१४९ ॥ 
तदभावात्क्रमादेवं प्रवृत्तिस्तत्र देहिनाम्‌ । 
पुनजंन्म॒ पुनमरत्युरित्येव क्म उच्यते॥ १५० ॥ 
कमणां फलभोगाय पुनजंन्म प्रजायते। 
तदन्ते सृत्युरुहामो, ज्ञानान्मुक्तिः परा श्रुतिः ॥ १५१ ॥ 
जातिजंन्म ॒पुनर्जातिः पुनजंन्मेति निवंचः। 
ततो रूपं ततो नाम तदपाधिः प्रकीत्यंते।। १५२॥ 
जातिरूपाभिधानानामूपाधीनां ग्रहाग्रहौ । 
जन्ममृत्यूपसज्ञानाद्‌ भूयो भयोऽभिकत्पितौ ।॥ १५३ ॥ 


शब्दतश्चाचुमानाच्च पुनजन्म प्रसिद्धचयति। 
प्रत्यक्षादप्यथेतस्थ सिद्धिनंव दिरुद्धचति ॥ १५४ ॥ 


उच्चनिम्नकुलोत्पत्तेः प्रभृ क्तस्सुखदुःखयोः । 
पुण्यपापाचुरोधाच्च पुनजंन्मात्र सिद्धयति । १५५ ॥ 


वं षम्यात्कममंणो भोगाद्‌ विधानात्पुण्यपापयोः । 
देहाद देहान्तरज्ञानात्‌ पुनजंन्म प्रकल्पते ।॥ १५६ ॥ 


ऋते कमन्यिथाभावाद्‌ भोगश्चेत्‌ सुखदुःखयोः 1 . 
अकरताभ्यागमो हेतोचिना कार्य प्रसज्यते ।। १५७ ॥ 


इष्टसाधनताज्ञानात्प्रवृत्तिः प्राणिनां मता 1 
तत्प्रणाशात्ततो सुक्तिः पुनर्भावाय युज्यते ॥ १५८ ॥ 


दशनेषु च सर्वेषु पुनजंन्म प्रतिष्ठितम्‌ । 
चार्वकिः केवलं तत्र प्रतीपं परतिभाषते।॥ १५९॥। 


९, अ ॐ 


४५ 
सूकष्मलिङ्विमशः 
सृक्ष्मचिद्धशरीरस्य सत्वं तत्राधिमन्यते । 
स्थूलामावेऽपि तस्य स्यादृपायातका्यकारिता । १६० ॥ 


पदार्थेस्सप्तदशभिः प्राणबुद्धीच्दियादिभिः । 
सृक्ष्मलिद्धस्य निर्माणं शास्त्रे परिकीतितस्‌ ॥ १६१ ॥ 
अचिदया कारणं तत्र प्रकृतिर्वेति नामतः। 
मृक्ष्मं लि द्धः तथा हैतुशरीरश्वेति तादा: ॥ १६२॥ 


कार्याभवेऽपि तद्धे तोस्यत्ता सिद्धान्तस्म्मता। 
तत्पूर्वं विद्यमानत्वात्तदभावेऽपि तिष्ठति ॥ १६३ ॥ 


स्थलेन वपुषा यच्च॒ शुभाशुभफलात्मकम्‌ । 
क्रियते कमं तस्यायं संस्कारस्सृक्ष्मवव्मणि ।॥। १६४ ॥ 
कमंजन्याभिसंस्काराज्जीवात्मा पूवंदेहतः । 

देहान्तरम वाप्नोति सेयं लोकस्य विक्रिया ।॥ १६५॥ 


सुषुप्तेरचुभूत्याऽपि सुखमस्वाप्समित्यथ । 
स्थूलदेहाद्ते ह्यन्यत्सुक्ष्ममित्यनुमीयते ॥ १६६ ॥ 
स्थूले वपुषि संसुप्ते भूतेन्द्रियमनोमयम्‌ । 
सुक्ष्म तन्नेककार्येषु श्रमद्‌ भोगान्‌ समश्नुते ॥ १६७ ॥ 


पञ्चाग्निविद्यया देवपित्रुधानानुमागंतः । 
देहान्तरगतिस्तस्य जीवस्येति प्रकीत्यंते ॥ १६८ ॥ 


नचेयं कल्पनामात्रप्रसूता तद्गतिक्रिया। 
याथातथ्येन सम्प्रोक्ता श्रुतिप्रामाण्यवादिभिः ॥ १६९ ॥ 


समृद्राज्जकबिन्दुनामाहूतिस्सूयंरश्मिभिः । 
अचिषो मागतो यानं प्रत्यक्षं नावलोक्यते ॥ १७० ॥ 


अदृश्याकषणं तत्र॒ सामर्भ्यात्त्स्वभावजम्‌ । 
येन॒ सम्पद्यते सवं विन्ञानादवसोयते ॥ १७१॥ 


अथ द्वितीयः परामशः 
केवलान्म रणान्युक्तिनेव  शास्त्रानुमोदिता । 
आत्मसाक्लात्करतिस्तस्या उपायः प्रणिधीयते ॥ १७२ ॥ 


तच्रोपासनया भाव्यं साध्यसाधनयाऽनया । 
दुर्ञेयस्यात्मनस्साक्षात्क्रिया तस्यां प्रतिष्ठिता ।॥ १७३ ॥ 


सेवेयं भावना भूम्ना ब्रह्यभावाय भाविता । 
चेष्टया सम्प्रवृत्तिस्स्यान्मनोवाक्कायकमंणाम्‌ ।॥ १७४ ॥ 


“मनो ब्रह्मेत्युपासीत श्नौताद्‌ वाक्यात्पदे पदे । 
तन्महत्वमभिख्यातं भावनाख्या हयुपासना ॥ १७५ ॥ 


प्रसिद्धे वस्तुनि प्रायः प्राणिमात्रस्य भावना। 
साधारण्यान्मनस्तत्र तदेतत्प्रागुपास्यते ॥ १७६ ॥ 


राजसन्दशंनात्पुर्वं तद्भृत्याराधना यथा । 
न्रह्यसाक्षत्कृतेः प्राक्‌ सा तथा चित्ताद्युपासना ।॥ १७७ ॥ 


प्राणिनात्रे मनो ह्योतत्प्रसारं प्रतिपद्यते । 
वस्त्वन्तरगतिस्तस्याविसम्बादेन सिद्धयति ॥ १७८1 


शरीरादपि सौकर्याद वचनं सम्प्रवतंते। 
ततोऽपि प्रसभं चंतन्पनो व्याप्नोति वस्तुषु ।॥ १७९ 1 


, तस्मात्तस्य परिज्ञानं न्रह्यज्ञानस्य साधनम्‌ । 
परमात्मस्वरूपेण यतस्तत्‌ परिकल्पते ॥ १८० ॥ 


सासान्यज्ञानमापाद्य विशेषं परिचक्षते । 
वस्तुना वस्तुनिर्देशात्तत्परं तत्त्वमिष्यते ॥ १८१॥ 


प्रतीकोपासना सेयं स्वंत्र॒भ्नुतिषु स्म्रता। 
तच्वज्ञानाय लोकानां प्रवृत्तिस्तत्र भूयसी ॥ १८२ ॥ 


प्रतीकं समुपादाय शास्त्रवादः प्रवतंते। 
तत्र नूनं भवत्यन्ते तत्त्वबोधोऽपि तद्विदाम्‌ ॥ १८२ ॥ 


कृतेऽपि बहुशो वादे विद्वांस्तत्र न मुह्यति) 
पामराणां मतिश्चान्या विदुषामुत्तमा गतिः ॥ १८४ ॥ 


(.-->ू< < <~ > 


जीवात्म-विमरोः 


शरी रोपाधिनाऽऽविष्टो जीवात्माऽयं निगद्यते । 
ततस्तस्याभिसंज्ञानादस्याभिज्ञानमुच्यते ।॥ १८५ ॥। 


मानसोपाधिसंछन्नः परमात्मा प्रकाश्चते। 
उपाधेयानुसन्धाने हचपाधिः पयुंपास्यते ॥ १८६ ॥ 


शरीरत्वे मनस्त्वे च॒ तद्विशेषणता मता। 
विशेष्यत्वं तयोरत्र जीवात्मपरमात्मनोः ।॥ १८७ ॥ 


उपाध्युपाधेयतया सम्बन्धोऽप्यनयोरयम्‌ । 
सम्बन्धिज्ञानतः पुर्वं सम्बन्धज्ञानसिष्यते॥ १८८ ॥ 


उपाध्युपासना सेयं शास्त्रेष्वसिमतोदिता । 
अन्रोपास्यस्य तत्त्वस्य प्राधान्यं ल्ूवसन्नतम्‌ ॥ १८९ ॥ 


मनोमयः प्राणशरीरवानयं 


परात्मभावेन विवृत्तिमागतः । 
उपाधिसंछ्न्नतया समन्ततो 


न वेत्ति तं विज्ञजनोऽपि तत्वतः ।॥ १९० ॥ 


(^ ¢ 
अथ ततायः परासङ्ाः 
वेदान्तवचनोन्नीता प्रतीकोपाध्युपासना ॥. 
सत्यं ज्ञारमनन्ताद्यं तया ब्रह्याधिगम्यते॥ १९१ ॥ 


चिकालाबाध्यरूपेण सत्यमित्यजिधीयते । 
चिदात्थत्वेनं तज्ज्ञानमनन्तन्वानियत्तया ।॥ १९२॥ 


भावनोन्नीयमानस्य सदसद्धूचामशेषतः । 
स्वरूपं लक्ष्यते तस्य सेयं सम्यगुपासना ॥ १९३ ॥ 


वस्तुवस्तुभ्रभ्ेदेन तदेव प्रतिपद्यते । 
विन्दुबिन्हुवितानेन समिद्धं सागराम्बुवत्‌ ॥ १९४ ॥ 


प्रत्यक्षं दृश्यमानं यत्‌ प्रथिव्यादिकभोौतिकम्‌ । 
कायंकारणसम्बन्धात्तदेतत्तत्र लोयते ॥ १९५ ॥ 


स्वेन स्पेण तच्चान्ते स्वयमेवावशिष्यते । 
श्रुतौ श्रद्धानिबद्धानामालयस्थानमेव तत्‌ ॥ १९६ ॥ 


येषां नो तत्र विश्रासस्तेषामन्यपथस्स्मरतः । 


अनुमानादिनाऽप्येतत्प्रमाणेनाभिपद्यते ॥ १९७ ॥ 
अनुभाव्यं तदेवाच्राचुमानात्करणादपि । 
कार्यात्तत्कारणज्ञानात्कारणात्कायंबोधनात्‌ ॥ १९८ ॥ 


न्यथाबोधवादेन प्रवृत्तानामयं विधिः 
सर्वथा नो विपर्येति तच्वज्ञानस्पुशा दशा ॥ १९९ ॥ 


यदेवानुमितिप्रोक्तं तदेव भशृतिबोधितम्‌। 
त्वमेकं द्विकं वास्तु न्निक वा मागंभेदतः।॥ २००॥ 


अस्ति नास्तीति वाङ्मात्नाद्‌ विधानाद्वा निषेधनात्‌ । 
तदेनोच्चीयते चान्ते तच्वतश्चावशेषणात्‌ ।। २०१ ॥ 


२२ 


स्वंदश्शनविमशेः 
ब्रह्य वास्त्वन्यनाम्ना वा विवतंत प्रकामतः । 
देता त विशिष्टत्वाच्छ्यत्वादपि तत्तथा ॥ २०२॥ 


यद्‌ वा तद्‌ वा भवेदेतन्चासभ्नदात्पृथकंपूथक्‌ । 
तच्ववादानुरोधेन तदानन्त्यान्च इषणम्‌ ॥ २५३ ॥ 


श्रोतव्यत्वेल मर व्यस्तस्वमस्यादिवाक्यतः। 


द्रष्टव्यत्वादशेषेण प्रत्यगात्सा भ्रतीयते ।॥ २०४॥। 


तन्न॒ मानं भ्रृतिर्वास्यादनुमानं भवेदुत । 
प्रत्यक्षमपरोक्षं वा त्वस्ति नास्तीति वास्त्वलम्‌ ।॥ २०५ ॥ 


येन केनापि मागण साधनेन मतेन ना! 
तदेवोघ्चीयते तत्वं चिन्मयं शाश्वतं शिवम्‌ ॥। २०६ ॥ 


कायं मात्मानुरूपेण  कारणस्यानुभापक्म्‌ । 
कारणं तदपेक्षातोऽपररिच्छिल्लं चिदन्तितम्‌ ।॥ २०७ ॥ 


म्रडधाण्डं कायंमाश्िलिष्य म्रदात्मा हेतुरित्ययम्‌ । 
चे तनाधिष्ठितः कार्यत्पित्तिनाशप्रयोजकः ।\! २०८ ॥ 


सापेक्षनित्यतावान्‌ यः कार्यत्पुर्वान्तसच्ववान्‌ । 
छिद्यमानो न यस्स्वेन स हेतुश्चेतनान्नितः॥ २०९॥ 


यदेतन्निखिलं दृश्यं समन्तात्पाच्चभौतिकम्‌ । 
प्रपच्चेत्यभिधोन्नीतं कायजातं जगत्त्रयम्‌ ॥ २१० ॥ 


तस्य केनापि नित्येनापररिच्छिच्नन विश्वतः। 
व्यापकेन सता नृनं भर्वितव्यं च हेतुना ।॥ २११ 


यश्च॒ हेतुतया कश्चित्परा्थस्सम्प्रतीयते । 
स नित्यश्चेतनः कार्यापररिच्छि्नश्च सिद्धयति ॥ २१३ 


विश्वराडेक एवासौ विश्वात्मा विश्वविभ्रुतः । 
सृष्टिस्थितिलयस्थानं स एव जगतां यतः ॥ २१४॥ 


अनन्तानन्तभेदेन तदाख्यानं वितन्यते । 
वस्तुतस्तच्वमेकं तद्‌ दशंनानां समन्वयात्‌ ॥ २१५॥ 


अथ तृतीयः परामज्ञः 


एकमेकमनेकं स्यादनेकादेकमेव तत्‌ । 
ततश्शून्यमनिर्वाच्यमदटें तादिप्रभेदभाक्‌ ॥ २१६ ॥ 


नेके न्यायाः प्रवतंन्ते नैके वादाश्च वादिनाम्‌ । 
पक्षेष्वथ विपक्षेषु दस्तुदस्तु समन्वयः ।। २१७ ॥ 
न गूढं नापि चागरढं गरूढागढतया स्थितम्‌ । 
किञ्चिद्‌ दृश्यमदृश्यं च सामान्यं सविशेषकम्‌ ॥ २१८ ॥ 


एकमेवान्यथाभावाद्‌  विपर्यस्तसनेकधा । 
वचोभद्धगया।ऽचय्ा तत्र प्रवादा उद्धूवन्त्यमी ॥ २१९॥ 


श्रुतिस्तत्रानुमानाय कार्यकारणभमावतः 1 
पयं वस्यत्य्भिप्रायःक्‌ विशिष्यास्मिन्‌ परात्मनि ॥ २२० ॥ 


तदर्थोऽयं क्वचिद्‌ गूढः क्दचिच्चागूढ एव सः । 
संशयाद्‌ दृष्टिभेदाच्च तत्र॒ नानादिप्ययः। २२१॥ 


गढाथत्वान्न तात्पर्यं बुद्धयते श्रौतवाक्यतः । 
संशयात्मकप्रश्नानासनेकेषां सथरुदभवात्‌ ॥ २२२। 


कि तत्त्वं किञ्च॒ तद्रूपं ? केन मानेन सिद्धयति ? । 
कति मानानि ? कि तेषु तत्वबोधाय कल्पते ? ॥ २२३ ॥ 


प्रबल दुबल किल्च ? स्वतोवा परतश्च कि ?। 
पौरुषेयोऽथवा चान्यो वेदोऽयं शब्दसम्भ्रतः ? ॥ २२४॥ 


नित्यो वाऽनित्य एवायं शब्दो वेदाथंनिभंरः ? 1 
तत्र कस्य प्रमाणस्य सुदख्यत्¶ कस्य गौणता ? ॥ २२५ ॥ 


तेन॒ यच्चेतनं बोध्यं तदेकं वाऽप्यनेककम्‌ ? । 
निगृणस्सगुणो वाऽयं परात्म्म परमेश्वरः ? ॥ २२६ ॥ 


जी वोऽप्येको ह्यनेको वा ? नित्योऽनित्योऽथवाऽप्ययम्‌ ?। 
अणुर्वा मध्यमो वाऽयं विभूर्वा चेतनो जडः ? ॥ २२७ ॥ 


कत्र॑ताऽकतुंता वाऽस्य ? भोक्तरताऽभोक्तुताऽथवा ? । 
अचेतनानां वस्तुनां कि मूलं कारणं ननु ? ॥ २२८ ॥ 

सवंदक्नविभशः 
आत्मशक्तिप्रधानाऽसौ प्रकृतिः काऽस्ति कीदृशी ?। 
ज्यण॒नां हयणुकानां वाप्यणूनां तत्र काक्या ?।॥ २२९॥ 


चिद्भिन्नं तदभिन्नं वा ? किमचेतनतात्सकम्‌ ? । 
तन्मूलं कि तथाभूतमाहोस्वितिकश्विदन्यथा ॥ २३० ॥ 


आरम्भः परिणामश्च विवतेश्रति च कमात्‌ । 
सत्कार्यो वाप्यसत्कार्यो वादाश्शास्तरेष्ठनेकधः ।॥ २२१ ॥ 


न्याय्यः कस्तेषु वादेषु ? को वा सच्छास्त्रसस्सतः ?। 
दिक्कारब्योमतमसां तत्वान्तरगतिनं दा? ॥ २३२॥ 


कांतः परिणामोऽयं ? स्वभावाहा ? निसित्ततः ? । 
कार्यं तत्कारणाद्‌ भिन्नमिन्चं वाऽशिपचते ? । २३३ ॥ 


परात्मा तदुपादानं ? निमित्तं ? बोभयात्मकः ? । 
सपेक्षं॒तस्य कच्रंत्वं निरपेक्षं तदस्ति वा? ॥ २३४ ॥। 


अचेतनतया यच्च॒ तत्सदाऽप्यसदस्ति वा ?। 
सत्त्वे तत्युस्थिर वाऽस्तु क्षणिकं वाऽस्तु रूपतः ? । २३५ ॥ 


आन्तरं वा बहिभूतं ? तद्‌ दयात्मतयाऽथवा ? । 
विनाशीत्यविनाशीति ? सान्वयं वा निरन्वयम्‌ ?.॥ २३६ ॥ 


अचित्तत्वेन चित्तच्वाभिसम्बन्धः कथं स्मरतः ?। 
कि स्वरूपमिदं ज्ञानं ? द्रव्यं वा तद्‌ गुणात्मकम्‌ ? ॥ २३७ ॥ 


साकारं वा निराकारं ? केन रूपेण तिष्ठति ? । 
ज्ञानमत्र च या ख्यातिः कोदृशी सा स्वरूपतः ॥ २३८ ॥ 


को मोक्ष ? स्तस्य कि रूपं ? को नु तं सम्प्रयच्छति ? 
बुद्धिवंशचमाधातुं संशयास्सन्त्यनेकशः ॥ २३९ ॥ 


कस्य कि स्यादभिप्रेतं ? मतं तत्र पथक्‌ पृथक्‌ । 
दशनानां मिथोवादाद्‌ र्वाणतं वक्ष्यतेऽग्रतः॥ २४० ॥ 


अतलस्पशिगाम्भोर्याद्‌ दशं नागाधसागरः । 
स्वत्पब्ुदधिमतामेष दुविगाह्योऽवगाहुने ॥ २४१ ॥ 


अथ त्रृतीयः पराग्डः २५ 


मतभेदेन सर्वेषां पदार्थानां निरूपणम्‌ । 
प्रमाणात्तत्प्मेयस्य सिद्धिरित्यवसीयते ॥ २४२ ॥ 


तन्न॒ पुवं प्रमाणान्तमंतभेदो निरूप्यते । 
यतस्तेन परसेयं तत्स्वतस्स्फीतं भ्रकाशते। २४३ ॥ 

य्रमाणविषये चावक्यतविमश्रोः 


चार्वाकाभिमतं तत्र॒ यथाथन्नानसाधकम्‌ । 
परत्यक्षं चंकमेवंत्द्‌ वस्तुतत्वावधारणे ॥ २४४ ॥। 
ज्ञानं यच्चेन्द्रियोद्‌भूतं यथार्थं वस्तुतस्तु तत्‌ । 
नातिरिक्ततया तस्मात्किश्विदन्यत्सदथंकम्‌ ॥। २४५ ॥ 


श्रोचेच्द्रियस्य विषयादाप्तोक्तवचतेष्वपि 
प्रामाण्यं शब्दमात्रस्य न चार्थस्य पृथक्तया ।! २४६ ॥ 


येनेन्द्रिप्रेण यश्शब्दो गृह्यमाणस्स्वरूपतः । 
स्वतस्स्वश्र।हकत्वेन पयंवस्येन्न चार्थतः ।॥ २४७ ॥ 


अभिप्रायाद्‌ यथार्थोक्तिराप्तवाक्यस्य सम्भवेत्‌ । 
यथाथेवेति सा नेति प्रत्येतव्यं प्रमाणतः ।! २८ ॥ 


सुन्दरी कामिनी तत्रेत्युक्तया सम्भाव्यते हि सा। 
किन्त्ववश्यं न॒ निश्चेतुं शकव्यमेतदगोचरात्‌ ॥। २४९ ॥ 


इन्द्रियिणाभिसम्बन्धात्पदाथंप्रतिपत्परा । 
प्रत्यक्षीकरणादेव प्रमाणं ह्योकमेव तत्‌ ॥ २५० ॥ 


नानुमानं भवेन्मानं व्याप्तिज्ञानप्रदूषणात्‌ । 
साध्यसाधनयोरेतत्साहचर्य विरुद्धयति ॥ २५१ ॥ 


नेन्द्रियिणाभिसम्बन्धस्तत्र स्वंत्र जायते । 
वतंमानेऽपि धृमागन्योस्साहचर्य न सिद्धयति ॥ २५२ ॥ 


अतीतेऽनागते तस्य कुतस्सिद्धिभेवेन्ननु । 
सम्बन्धाभावतस्तत्र व्यभिचारः प्रसज्यते । २५३ ॥ 


अतीतेऽग्नि विना धूमोऽनागतेऽपि तथा भवेत्‌ । 
व्यभिचाराभिशङ्यं कथं. वा केन वायते ? ॥ २५४ ॥ 


व्यभिचाराभिशङकायास्सत्वे नो व्याप्ति-निश्चयः। 
साहचर्यानुरोधेन तदुक्तस्तु॒ वचोऽन्यथा ॥ २५५ ॥ 


अथ त्रुतीयः परामज्ञः 


धूमाग्निव्या्तिबोधोऽयं प्रत्यक्षं सकलात्मना । 
ततस्तस्यानुमानेन तदीयश्चेद्‌ विनिश्चयः ? ॥ २५६ ॥ 


इत्येवं प्रोच्यमानेऽपि व्याप्तिनोधः प्रवाध्यते । 
तदर्थं व्याप्तिरन्या स्यादनवस्थेत्ति इषणात्‌ ।॥! २५७ ॥ 


उभयस्योभया्थंत्वे स्यादन्योन्याश्रयस्तयोः । 
तततो नैवानुमानं स्यात्प्रमाणसिति निश्चितम्‌ ॥ २५८ ॥ 


शङ्कितव्याप्तिबोधेन शङ्किताचुमितिक्िया । 


सस्भवेद्‌ वा न वा तस्माच्चानुमानं यथाथंकम्‌ ।। २५९ ॥ 


प्रत्यक्षेकश्रमाणस्याभिमन्ताऽऽध्यक्षिकाह्ुथः । 
चार्वाको विश्रुतो लोके तदध्यक्षीक्तं जगत्‌ ॥ २६० ॥ 


उपभानादिकस्यपि पाभाण्यं नाभिमन्यते । 
प्रत्यक्षादतिरिक्तं यन्न॒ तस्यास्तित्वमिष्यते।। २६१॥ 

सिद्धान्तिमतविसशः 
प्रत्यक्षीकारसाकारप्रकारेण प्रकामतः । 


यदध्यक्षीकृतं तत्त्वं तदेवेकं पराथंकम्‌ ।! २६२ ॥ 


येन॒ तकण नंवात्रानुमानं साध्यते ततः। 
तत्र॒ तकरनुक्‌लं कि प्रमाणं परिकल्प्यते ॥ २६३॥ 


तदभावादभावेन तत्सस्वे तस्य सत्तया) 
अन्वयनव्यतिरेकाभ्यां व्याप्तिसिद्धिविभाग्यते ॥ २६४ ॥ 


अग्निसतत्वे यथा धूमो तदभावे न सोऽन्यथा । 
ततोऽग्निः कारणं तत्र धूमस्तत्कायंसुच्यते ॥ २६५ ॥ 


धूमद शंनतोऽग्नेस्स्यादनुमानं स्वभावतः । 
कारणादन्यथा कार्य नेति सिद्धान्तिनां मतम्‌ ।॥ २६६ ॥ 


व्यभिचारग्रहाशङ्का हितुहेतुमतोः कुतः? । 
प्रत्यक्षत्वेऽपि तत्कुक्षौ व्याप्तिज्ञानं न वायंते ॥ २६७ ॥ 


अतीतेऽनागते धूमे वह्स्स्याद्‌ व्यभिचारिता । 
अतो व्याप्तिग्रहो नास्तीत्येवं शङ्धालवो वृथा ।। २६८ ॥ 


प्रमाणाधी नमेवात्र ज्ञानमात्रं प्रमात्मकम्‌ । 
केन मानेन तज्ज्ञानं भूतभाव्यग्निधूमयोः। २६९ ॥ 


इन्द्रियायो गतस्तत्र प्रत्यक्षं नेति निश्चितम्‌ । 
ततस्तच्रानुमानस्य प्रशक्तिस्सुतरां भवेत्‌ ॥ २७० ॥ 


वस्तुतश्चक्षुरादीनामिन्द्रियाणां गत्तिस्स्वतः। 
बाध्यमाना विपर्येति तस्मिन्‌ दष्टे परावरे ॥ २७१॥ 


चार्वाकाभिमतन्यायात्तत्प्रकारपरिग्रहात्‌ । 
सच्चिदात्मतया कश्ित्पराथस्सम्प्रतीयते ॥ २७२॥ 


भोतिकस्य सुखस्यापि सतोऽज्ञानात्मकस्य च । 
भोक्तृत्वे ह्यात्मनस्सिद्धिरभोक्तृत्वे परात्मनः ॥ २७२ ॥ 


अथ त्रतीयः परमञ्च: 


नासतः श्रोच्यमानं तत्किज्विदेवाभिधीयताम्‌ । 
तत्त्वमेकमनेक्तं वा वस्तुतः परमाथंसत्‌ ।॥ २७४ ॥ 


नास्तिकास्तिकयोर्भदस्तच्वतो नोपयुज्यते । 
शास्त्रवादश्रचारार्थं पृथग्भूतं मतं तयोः ॥ २७५ ॥ 


भोतिक्ते वस्तुनि प्रेप्सां चार्वाकः कुरुते यतः। 
तदात्मत्वेऽपि तद्धानमन्ततः प्रतितिष्ठति ॥ २७६ ॥ 


प्रतिष्ठा जगतो येन यस्मिन्नतस्प्रतिष्ठितम्‌ । 
तन्निषेधेन तद्बोधः कथं केन॒ निवाते ॥ २७७ ॥ 


चार्वाकदशंनं यस्माद्‌ विरुद्धं प्रतिपादयत्‌ । 
यत्किख्वित्साधयेदन्यत्तत्तदन्तः प्रतिष्ठते ॥ २७८ ॥ 


यथा वारिस्रुचा मुक्तं प्रावृडम्बु प्रवेगतः। 
प्रतीपं धारया गच्छत्सदन्तेऽब्धौ निलीयते । २७९ ॥ 


परत्यक्षमानमाच्रेण वस्तुतत्त्वं विचिन्वती । 
स्थूलतस्सृक्ष्ममाप्नोति चारवाङ्‌ नो वृथा मता ॥ २८० ॥ 

बोदधदृष्टचाऽनुमानं तत्प्रमाणं प्रतिपद्यते । 
शब्दोपमानयोस्तत्वं नेति मान्यं मतम्‌ ॥ २८१॥ 


प्रमत्तस्य भरकापोऽपि शब्दत्वान्सानको भवेत्‌ । 
आप्तोक्तवचनस्यापि प्रामाण्यं स्यादनन्तरम्‌ । २८२ ॥ 


आदावनुमितिः पश्चात्तदधीनतया श्रुतिः। 
आप्तत्वेऽप्यन्यथा भावादनुमायाः प्रमाणता ॥ २८३ ॥ 


प्रत्यक्षानुभितिभ्यां यः पदाथंस्सम्प्रसाध्यते । 
शब्दस्तं व्यञ्जयत्यन्ते प्रामाण्यं तस्य नो पृथक्‌ । २८४ ॥ 


वेशेषिकमतेऽप्येतत्प्रमाणदयमास्थितम्‌ । 
दृष्ट चेंवानुमानन्च पदाथेप्रतिपत्तये ॥ २८५ ॥ 


परत्यक्षं शब्द इत्येवं ` माध्वमार्गनुखायिनः। 
शरुत्यधी नाऽनुमाऽप्येषा तदृद्रयं तेऽभिमन्वते ॥ २८६ ॥ 


स्वातन्त्येणाचुमानस्य प्रामाण्यं न प्रसिद्धयति। 
श्रुतेस्साहाय्यतस्तस्य सानान्तरतया स्थितिः ॥ २८७ ॥ 


विशिष्टादेतबारेन प्रमाणन्रयमिष्यते । 
दृष्टं चं वानुमानच्च शब्दश्चेति क्रमेण तत्‌ ॥ २८८ ॥ 


नेकमन्यव्ययेक्षातो वस्तुबोधे प्रवतते । 
स्वातन्न्येण गतिस्तेषां ज्रयाणां साऽवधायंते ॥ २८९ ॥ 


सांख्येऽपि तद्देवेतन्मानत्रयमुदीयंते । 
प्रत्यक्षमनुमानन्च तथाप्तोक्तं वचः क्रमात्‌ ॥ २९० ॥ 


प्राञ्चो नेयायिकाश्चापि सासख्प्रोक्तं मानकत्रयम्‌ । 

मन्वते तददेवेतत्प्रोवाच श्रीपतञ्जलिः ॥ २९१ ॥ 
गौतमस्तूपमानेन सहेतत्स्याच्चतुष्टयम्‌ । 
मतमास्थापय्मुत्रादर्वाचीनास्तथादृशः ॥ २९२ ॥ 


अथ त्रृतीधः परामन्नः 


अर्थापत्या सहैतानि पञ्चेति गुरुसम्मतम्‌ । 
भदः षट्‌ तानि मनुतेऽनुपलब्ध्या युतान्यपि ।॥ २९३ ॥ 


अद्रेतेऽपि तथैतानि षडिति प्रमितं ननु। 
सम्भवं तिह्यकत्वेनाष्टेति पौराणिकं मतम्‌ ।॥ २९४ ॥ 


चेष्टाऽप्येकं प्रथङ्मानं तान्त्रिकाणां नये नव । 
एते संक्षेपतो वादाः भरमाणः.त्िपत्तये ॥ २९५॥। 


संख्यामान्नोत्यवादोऽयं प्रमेयत्वे न॒ तादृशः । 


अत्र प्रायो दिसंददो दस्तुतो नोपयुज्यते ।॥। २९६ ॥ 


चावकि ह्येकमानत्वाद्‌ न्नुवाणस्तन्नपि स्वतः । 
एकत्वेऽद्रेततत्वान्तनिष्ठवाक्‌ सम्प्रतीयते ॥ २९७ ॥ 


साधनेकत्ववष्देन साध्यमेकं तदात्मना । 
स्थूलदृष्टचयाऽपि तेनेदत्तत्वमद्वेतमीरितस्‌ ॥ २९८ ॥ 


स्वयमेवान्यथा ह्येष मन्वानोऽप्यन्यमागंतः । 
तदेवाभिदधात्यन्ते स्वतो जानातु वा नवा २९९॥ 


अज्ञानेनापि चेत्किख्विद्‌ विचित्रं तेन भण्यते! 
तद्विरुद्धं प्रभासेत॒ तत्वतस्तत्त॒ सान्वयम्‌ ॥ ३०० ॥ 


वचो निर्युक्तिकं भूयो यथा बालो ब्रुवन्नपि । 
तदुक्त्या चेष्टितं तस्य बुद्ध्वा मात्रा न वायते ।॥ ३०१ ॥ 


क्थ्न द 


स्ंसमन्वयविमशेः 


तथेवेषामपि प्रायो विरोधिवचसामिदम्‌ । 
चार्वाकश्रभृतीनाच्च तदुक्तं नो व्चोऽन्यथा।! ३०२॥ 


ईश्वरः परलोकश्च तकंद्वारेण ताकिकँः। 
साध्यते तत्र नान्येषां निरोधः परिदृश्यते \\ ३०२ ॥ 


निषेधादपि चार्वाकस्तदेवान्तेऽभिपद्यते । 
नेति-नेति भुतिप्रोक्तवचोऽभिप्रायवत्स नः । ३०४ ॥ 


केऽपि शब्दात्प्रवतन्ते केचिदन्येऽनुमानतः । 
अर्थापत््यादिभिः केचित्तद्‌ दिपश्यन्ति चिन्मयम्‌ । ३०५ ॥ 


प्रमेयरूपिणी वस्तु-सत्ता सर्वत्र सुस्थिरा । 

साधनेषु प्रभूतेषु सत्सु नासौ विकायंते।। ३०६ ॥ 
शुष्कवागवाद एवायं तात्पर्यान्नावधायंते । 
तच्वमात्रावबोधाय चेष्टमाना मनस्विनः २०७ ॥। 
मूलसुत्रकृतस्तज्न व्यासप्रभ्रतयोऽप्यमी । 
प्रमाणत्वेन नो किच्वित्सुत्नरयाच्चक्रूरेव ते ३०८॥ 
साधनानि पृथक्‌ प्राहुनं साध्यं परथगन्वितम्‌ । 

येन केन पथा गच्छन्‌ गद्धुार्भस्स्नानमाचरेत्‌ ॥ २०९ ॥ 
तद्रदेकं परं तत्त्वं सर्वंशास्त्रानुमोदितम्‌। 
तदङ्खीकरणोपायाः प्रभिन्नास्सन्तु किलयु तेः।॥ ३१० ॥ 


लघीयः किन्िदप्येकं वस्तु व्याकरणेन तत्‌ । 
अङ्काङ्किभावसम्बन्धादानन्त्यं याति रूपतः ॥ ३११ ॥ 


अनन्तस्यापि तस्यान्ते सम्बन्धेऽस्मिन्‌ प्रहापिते । 
आत्मनैकष्यं समासाद्य तदानन्त्यं विनश्यति ॥ ३१२ ॥ 


चिन्मयं चिद्घनं ह्येक किश्चिदेतदनुत्तमम्‌ । 
वाकृचेतश्चक्षुरादीनामिन्द्रियाणामगोचरम्‌ ॥ ३१३ ॥ 


न कश्चिद्‌ यत्र सम्बन्धो यतोऽन्यन्नाभिकलप्यते । 
चित्तवत्तेः प्रहाणाच्च तत्प्रमिण्वन्ति केऽपि ते ॥ ३१४॥ 


पटक 


¢ 
प्रताणक्षम्बन्धविसशः 
सम्बन्धांश्चतुरस्तत्र प्रमाणानां वितन्वते । 
प्राणदश्चोपजीन्यश्च ग्राहुकः पाषंदश्च ते। ३१५॥ 


प्रमाणान्तरमादाय प्रामाण्यं यस्य तिष्ठति। 
तस्य तत्प्राणदं प्राहुस्स्वेतरप्राणदानतः।॥ ३१६॥ 


यदाभ्रित्य च यत्स्वस्मात््रामाण्यादुपजी वति । 
तदेतदुपजीव्यं स्यादाश्चरयाश्चरयिभावतः ॥ ३१७॥ 


प्रामाण्यज्ञानतो यस्योपलब्धावपि साधनात्‌ । 
अनुगृह्णाति साहाय्यात्तस्यानुग्राहकं हि तत्‌ ॥ ३१८ ॥ 
प्रामाण्ये सुस्थिरेऽप्यस्य साधने सत्यपि स्वतः । 
विशिष्टविषयज्ञानेऽनुगभित्वेन पाषंदम्‌ ॥३१९॥ 


अनुमानं श्रुतेः प्राणप्रदं न्यायविदां मतम्‌ । 
श्ुतिस्तस्य तथाभ्रुतं मानं श्रौताभिसम्मतम्‌ । ३२० ॥ 


स्मृतेः प्रमाणभूतायाः श्रुतिः प्राणप्रदा मता। 
तवर्थेस्सम्प्रणीतत्वात्स्सरत्यर्थानां यथार्थता ॥ ३२१॥ 


प्रत्यक्षाधीनता तत्र तदन्येषां तदाश्रयात्‌ । 
तदेकं स्वेतरेषां चोपजीव्यत्वेन संस्थितम्‌ ॥ ३२२ ॥ 


अनुमानादिकं स्वं तदाध्रित्योषजीवति। 
यथाऽऽलोकेन लोकानां प्रवृत्तिः परिचीयते ॥ ३२३ ॥ 


:. . आत्मा मन्तव्य इत्येवं श्रुतिरात्मप्रनोधिका । 


यन्मानत्वादनुग्राह्यमनुमानं रवतते ॥३२४॥ 
श्रौतं वाक्यमथास्यापि ततोऽचुग्राहकं मतम्‌ । 
शाब्दज्ञानानुबन्धित्वात्संसारस्थितिरुच्यते ॥ ३२५ ॥ 


शरुतेरग्रसरत्वेनानुमानं तत्र पाषंदम्‌ । 
अचिन्त्यात्मानुबोधाय यतस्तस्यानुगामिता ॥३२६॥ 
विशिष्टविषये क्वापि स्वातन्त्येणोभयक्िया । 
धृतेर्वाञ्नुभितेर्वाऽस्तु यदृच्छातः प्रवतंना ॥ ३२७ ॥ 


३४ 


सवंदश्नविमक्ः 


नाग्रगामि ततः श्रौतं वाक्यं प्रामाण्यमृच्छति । 
नानुगामि भवेन्मानमनुमानन्च तत्तथा ।॥ २३२८ ॥ 


प्रत्यक्षादनुशब्दस्य बुभुत्सा सूपयुज्यते। 
मोनित्वेऽपि च तद्धुानं हार्दमेवानुभावकम्‌ ॥ ३२९ ॥ 
स्फुरटत्यथंः कूतश्चिच्चेतप्रतौतिपथसाचिशेत्‌ । 
तन्न शाब्दी गतिन्‌नमित्थाहुश्शाब्दतान्त्रिकाः।॥ ३३० ॥ 


केनचिच्चेन्द्ियेणान्नर यत्किच्वित्परिगृह्यते । 
ध्वन्यसानतथा तत्र॒ वर्णनां स्फोटनक्िया 1 ३३१॥ 


` संहूतक्रमरूपेण वणंसंकलनादथ । 


तदथप्रतिपत्तिस्स्यात्प्रत्यक्षेणेतरेण वा ॥ ३३२॥ 


नित्यानित्यतया तत्र शब्दे वादो वुथायते।. 
तत्त्वतो नित्यता तस्य तदन्यत्वे त्वनित्यता।॥ ३३३ ॥ 


सत्सदित्यनुवागुक्तेस्सदेकमव शिष्यते । 
असदेवेति, नैवेतीत्थुक्त्याऽप्यन्ते सदिष्थते ॥ ३३४ ॥ 


भावाभावाभिरू्पाणां पदार्थानामशेषतः । 
न॒ भावो नाप्यभायस्स्यादद्र्योहित्वं प्रणश्यति ॥ ३३५ ॥ 


एकत्वेऽप्यनुहारित्वाददेतं बिन्दुमात्रकम्‌ । 
बिन्दुः ` प्रकृतिमापन्नश्शुन्यमप्थनु भावयेत्‌ ॥ २२३६ ॥ 


अनिर्वाच्यतयाऽप्यस्य वाच्यता वागनुश्रयात्‌ । 
तद्व्यपाश्रयणादन्ते वाच्यावाच्यत्वधीमुधा 1 ३३७ ॥ 


नामरूपाभिसम्बन्धस्तदन्वाख्यार्थमिष्यते 1 


तत्प्रहाणादनिर्व्यूढं चिन्मात्रं किश्िदन्ततः ॥ ३३८ । 


 स्वंशास्शरेषु तात्पयत्तिदेकं तत्वसुच्चितम्‌ । 


दशनानां गतिस्तत्र लोकानाशच्च अत्तिष्ठते।॥ ३३९॥ 


बाध्यवाधकमावविमरोः 


बाध्यबाधकभावोऽपि प्रमाणेष्‌पजायते । 
मिथस्तेषु विरुद्धेषु एकेनान्यत्प्रबाध्यते ॥ ३४० ॥ 


कस्मिंश्चिद्‌ विषये यत्न युगपत्स्यात्क्रिया दयोः । 
तत्र॒ ते संनिपत्योभे बलाबल्तयाऽहंतः॥ ३४१ ॥ 


आप्तोक्तं बाधकं क्वापि प्रत्यक्षस्य प्रकषंणात्‌ । 
दृष्टेनापि च तद्‌ बाधस्सामर्थ्यातिशयात्क्वचित्‌ ॥ २४२ ॥ 


प्रत्यक्षणानुमानस्यानुमानेनापि त्स्य च। 
बाध्यता दृश्यते क्वापि तयोरेवं विपयंयः ॥ ३४३ ॥ 


अन्यथासिद्धभावेन बाध्यत्वं परिकल्प्यते । 
दोषद शंनतस्तेषामन्थोन्यक्षतिरक्रमात्‌ ॥ २४४ ॥ 


इन्द्रियाद्यपघातोत्थदूषणात्तदुपक्षयः । 
स्वतस्तेषां न॒ बाध्यत्वं बाधकत्वं न चेत्यपि ॥ ३४५ ॥ 


अद्यत्वे व्यवहारेण प्रमाणत्रयसुभ्मितम्‌ । 
प्रत्यक्ष चानुमानचच शब्दश्चेति प्रधानतः ॥ ३४६ ॥ 


जिष्वेवान्तर्भंवन्त्यत्न तान्युक्तान्यखिलान्यपि । 
बाध्यबाधकता तन्न शक्त्यशक्िक्रता मता। ३४७ ॥ 


तुल्यत्वे तूभयोर्बाधस्तदन्यस्योपयोगिता । 
तथात्वं यौगपद्येऽपि सुस्थितिः केवलात्मना ॥ ३४८ ॥ 


परत्यक्षापेक्षया प्रायोऽन्येषामेषां कनिष्ठता । 
लोकयात्रा यतो ह्येषा दृष्टिसुष्टिनिबन्धना । ३४९ ॥ 


दशनेषु प्रभिन्नेषु प्रमाणेष्वपि संनिडाः । 
तेषु तेयंत्प्रमातव्यं तत्तथंवोपपादितम्‌ ॥ ३५० ॥ 


२६ 


सवंदशंनविमशः 
विस्तरेण मिथो वादास्तेष्‌दगच्छन्ति भूयसा । 
संक्षिप्यान्तेऽवशेषण तदेकं तत्त्वसुह्यते ॥ २३५१ ॥ 


प्रमेयं साध्यमेकं तत्प्रमाणेस्साधनैरपि । 
सत्सु तेषु प्रभूतेषु दशनानां पृथगविधिः।' ३५२ ॥ 


न कस्माचित्प्रमाणाच्च किचिद्‌ वस्तूपजायते । 
पुवसिद्धस्य तस्यैव स्वरूपं तेन बुध्यते ।॥ ३५३ ॥ 


वस्तुनिष्ठप्रकाराणां बोधनातप्रमितिक्रिया। 
तत्र॒ मानोपयोगस्स्यात्साध्यसाधनतान्वयात्‌ ।॥ २३५४ ॥ 


-न्न्ः^" 


£ 
प्रमेय-विमशः 
प्रमाणेस्साध्यते यत्त॒ प्रमेयं तत्प्रमीयते। 
चेतनाचेतनत्वेन तस्य दे विध्यसुच्यते ॥ ३५५ ॥ 


प्राधान्यं चेतनस्यात्र तदन्यस्यापषरधानता। 
यतश्चेतनताधीनं जगतोऽस्य विचेष्टितम्‌ ॥ ३५६ ॥ 


परमात्मेति जीवात्मेत्येवं तच्चेतनं द्विधा! 
जीवात्मपेक्षया तत्र ष्राधान्यं परमात्मनः।॥ ३५७ ॥ 


तज्ज्ञानाथं हि जीवोऽयं स्वंथा यत्ननिर्भंरः। 
आसंसारपरीहारावधेस्सेयं परिक्रिया ॥३५८॥ 


सन्ततं ब्रह्यभावाय जीवेनात्मा समप्यंते । 
प्रमाणातीतमेवेतत्प्रामाण्यस्योपजीव्यकम्‌ ॥ ३५९ ॥ 


कारणानां समग्राणां मूलं तत्कारणं परम्‌ । 
तस्मादुत्पद्यते विश्वं तत्रव प्रविलोयते॥ ३६० ॥ 


तस्यैव सत्तया तेषां प्रमाणानां प्रमाणता । 
सूर्यचन्द्रागनयस्सर्वे प्रभासन्ते तर्दाचषा ॥ ३६१ ॥ 


न प्रमाणगतिस्तत्र न चान्यत्तत्प्रमापकम्‌ । 
सवंप्राणप्रदत्वेन ` स्वतस्तत्प्रिनिष्ठितम्‌ । ३६२ ॥ 


प्रमाणातीतसत्वेऽपि तस्य सिद्धिं बाध्यते। 
यतस्तेषः प्रमाणानाम सिदिस्तदसिद्धितः ॥ ३६३ ॥ 


प्रभाणाविषयत्वेऽपि स्वतस्तस्य प्रकाशता । 
तत्कारणतया स्वं प्रपच्चप्रतिभोदयः ॥ ३६४ ॥ 


निर्गणं निविशेषं च तत्रादौ ब्रह्म मलतः । 
भोतिकस्सकलः पश्चाटप्रपश्चो विषयीभवेत्‌ ॥ २३६५ ॥ 


३८ 


सवंदक्नविमशः 
एकमन्यव्यपेक्षातः प्रमाणं चेत्परसाध्यते। 
तदा तच्रानवस्था स्याद्‌ यया मलं विनश्यति ।॥ ३६६ ॥ 


प्रमाणं स्देतरापेक्षां विनेवात्मप्रकाशकम्‌ । 
स्वतः प्रामाण्यलोधाय प्रकारोऽयं परकत्पितः॥ ३६७॥ 


स्वतः प्रमाणं प्रत्यक्षं तत्रंकान्तेन सम्मतम्‌ । 
नानुमानादिना तस्य प्रामाण्यं साध्यते क्वचित्‌ । ३६८ ॥ 


स्वतस्सिद्धस्य नान्येन पुनस्सिद्धिविधीयते । 
सिद्धचसिद्धयोस्समाकारा प्रमाणस्य स्वतो गतिः ॥ ३६९ ॥ 


शब्दानुमानयोः प्रायो गतिः प्रत्यक्षतो भवेत्‌ । 
अदृष्टार्थेषु शब्दस्तु स्वतः प्रामाण्यमरच्छति ॥ ३७० ॥ 


स्वतो वा परतो वास्तु प्रमाणघ्रतिवेदनम्‌ । 
प्रामाण्यं तत्वतश्चकं नो पृथक्सवाय कल्पते ।॥ ३७१ ॥ 


लोकव्यवेहृतिस्तेन स्वयं ब्रह्माधिगम्यते , 
स॒ हि प्राणप्रदयो धर्मो येन प्रामाण्यमक्षतम्‌ ।॥ ३७२ ॥ 


प्रमाणविषयत्वेन न तद्ब्रह्म प्रसिदधयति। 
अनन्तानन्तमनानासालयस्थानमेव तत्‌ ॥ ३७३ ॥ 


अद्रे तात्मभ्रकाशेऽस्मिन्‌ चन्रिपुटो प्रविलोयते 1 


` भ्रमात्रत्वं प्रमेयत्वन्वेति दहतं न तिष्ठति ॥ ३७४ ॥ 


प्रमाणस्य प्रमाणत्वं प्रमातुश्च प्रमात्रता। 
प्रमेयस्य प्रमेयत्वं त्रिपुटीति प्रकीर्यते ।॥ ३७५ ॥ 


प्रमात्रत्वं प्रमेयत्वं दयच्चेत्प्रविलोयते । 


 साक्षात्कारस्तदाऽद्वेतानुभूतेस्सम्भवेत्कुतः ? ॥ ३७६ ॥ 


प्रत्यक्षानुभवो नाम साक्नात्कारोऽभिधीयते। 
स॒ प्रमेयप्रमात्रत्वानुबन्धादेव सिद्धयति ॥ ३७७ ॥ 


तदभावात्तदृत्पत्तिश्शशश्यङ्खोपमायते । 


तदेष न्रिपुटीनाशप्रकाशः कीवगुद्‌भवेत्‌ 2 ॥ ३७८ ॥ 


भय त्रतीयः पराभन्ञः 
देतसाक्षात्कृतेयत्त॒ सवंथाऽभादभावनम्‌ । 
तदेवा ततत््वान्तः प्रकाशो दशंनात्मकः । ३७९ ॥ 


देतनाशे स्वतोऽ्रेतप्रकाशः प्र्तिभासते। 
तदवस्था-परीतस्य नान्यत्दज्ञानमालिशेत्‌ ॥ ३८० ॥ 
नान्यत्सन्द शंनन्तत्र नान्थज्ज्ञानं तदात्मनि । 
` . नान्यतः श्रवणं किच्वित्स वें धरूमा परावधिः॥ ३८१॥ 


मुलतो भेदभावानां निवृच्या स प्रकाशते। 
अट तात्मानुभूतीनां परा भस्संव भूतये ॥३८२॥ 


दे तभानाद्‌ विनश्यस्ती विभान्ती तदभावतः । 
एकमेवानुपश्यन्ती च्दिवा परमाथिनी ।॥ ३८३ ॥ 


जिपुटीप्रल्थादन्न रष्ट्दशंनयोलयः । 
अन्यानुभवस्तम्भानं न किञ्चिदवशिष्यते ॥ ३८४ ॥ 


प्रमाणविषयत्वेऽपि ब्रह्मणो नापरा चक्िया। 
पर्वावस्थानुसस्प्राप्तिपयेन्तं तत्प्रमाणद्क्‌ ॥ ३८५ ॥ 


तदव्यवहिति काले साक्षात्कारः परात्मनः। 
तच्रेष त्रिपुटीनाशः श्रामाण्यञ्चापि निष्फलम्‌ ।॥ ३८६ ॥ 


अद्रेतवादिनामेतन्मतं संक्षिप्य कीतितम्‌ । 
देतवादस्तु तद्भिन्नस्तत्प्रकारः प्रदश्यंते ॥ ३८७ ॥ 


प्रत्यक्षाद्‌ दतसस्भानं भ्रुतेश्चाद्रंतभावना । 
पुवं भदार्थकं तत्नापराऽभेदानुबन्धिनौ ॥ ३८८ ॥ 


एकत्वे चोभयोस्तावद्‌ विरोधोऽयं प्रतीयते । 
एतयोर्यस्त॒ सं वादप्रत्ययोऽसौ निरूप्यते ॥ ३८९ ॥ 


परमाणविषयत्वेन श्रुतेस्तत्र विरोधिता । 
--अतो निविषया तस्य प्रतीतिरनपायिनी ॥ ३९० ॥ 


भेदाद्‌ द्रैतमभेदाच्चाद्वेतमस्यात्मवस्तुनः । 
दृष्टिरन्यादृशी काचित्तयोस्तस्मिन्‌ परात्मनि ॥ २३९१ ॥ 


३६. 


सवंदशंनविमश्ः 
जीवात्मनोः प्रथगभाव देतापत्तिभंवेन्ननु । 
तयोरेक्ये तदद्धेतप्रबोधः श्नुतिसस्मतः ।॥ ३९२॥ 


देताद्रेतगतिस्तत्र वस्तुतः प्रतिरोधिनी। 
सोऽहमस्मी तिविन्ञाते चिन्मयीभाव एव सः॥ ३९३॥ 


तात्पर्यात्तत्परं तत्त्वं न॒ वादवचनोचितम्‌ । 
ब्रह्यत्वेऽपीशवरत्वेऽपि परत्मत्वेऽपि तत्तथा ॥ २९४ ॥ 


प्रमाणानां गतिस्तत्र सम्भवेत्दा यथा तथा| 
प्रवृत्तिपरिणसेन निवृत्तेर्दयो धुवम्‌ ॥ ३९५ ॥ 


निरवृत्तेरुदयादेव तत्प्रकाशोऽसिभासते । 
यथा घनघनाभावे व्योभ्नि सा भास्करपषभा। ३९६ 


भेदात्मकतया तत्राभेदज्ञानं कुतो चु तत्‌। 
बछाबलतया ` पूवं तयोः कस्य गतिभंवेत्‌ ? ॥ ३९७ ॥ 


तन्न॒ रामनुजाचायंमतं भेदादनोधकम्‌ । 
दे तवादानुब न्धित्वात्तदेतस्प्रतिपाद्यते ॥ ३९८ ॥! 


भेदाभेदात्मके नातं बकाबल्निचारणा । 
बाध्यबाधकतायां हि तथात्वं परिकल्प्यते ३९९ ॥ 


उभयस्यो भयत्वेन प्रामाण्यं न पबाध्यते। 


` चिदचिद्बोधनात्तत्र दयोस्सा्थक्यमुच्यते ।॥ ४०० ॥ 


चिदचिद्वगं एषोऽत्र शरीरं परमात्मनः । 
तद्विशिष्टः परात्माऽसावद्ितीयतया मत :॥ ४०१॥ 


एकत्वेऽभेदसंसृष्टिः श्नुतेस्तात्पथमिष्यते । 
शरीरप्रविभगाय भेदश्चाप्युपचर्यते ॥ ४०२॥ 


एेक्यबोधाय तत्रेदं भरुतेस्तात्पयंमीद्‌ शम्‌ । 
विशिष्टाद्रेतवादस्य मतमेतत्परिष्करृतम्‌ ॥ ४०३ ॥ 


शरीरत्वे शरीरित्वसम्बन्धः परमात्मनः। 


, चिदचिल्लक्षणो नष प्रपञ्चस्तत्स्वरूपभाक्‌ ॥ ४०४ 


अथ त्रतीयः पराम: 
तत्त्वमेकं परिष्कृत्य प्रकारः परिवतितम्‌ । 
न चान्यादृशमस्तीदं केवलं वाचि दृगनभिदा ॥ ४०५॥ 


श्रुतेः प्रासाण्यमास्थाय तदेकं तत्त्वसुच्चितम्‌ । 
तत्प्रतीपपथेनापि वस्तुसत्परिकल्पितम्‌ ॥1 ४०६॥ 


समन्वयतया तत्र तदेकस्यानुकार्यता । 
अनुकारप्रकाराणां प्रनेदेष्वेक्यदशनात्‌ ॥ ४०७॥ 


श्रुट्य्थानां विरोधेऽपि नाभिग्राथो विरद्धचति । 
तदर्थानुभवादन्ते सोऽथं एव प्रतीयते ॥ ४०८ ॥! 


शङ्धराचा्यवयस्य मतं तद्धिन्नमुन्नतम्‌ । 
तत्र॒तात्पयंतोडद्वेतं त्वमेकं प्रकी तितम्‌ ॥ ४०९ ॥ 


अङ्खाङ्किभावसम्बन्धान्न चात्मेक्यं प्रतिष्ठितम्‌ । 
नवा साक्षात्करतेर्बाधस्तथात्वेनोपजायते ॥ ४१० ॥ 


विरुद्धभावनावृत्तेनिवृत्तिस्सा परा स्थितिः। 
तत्र स्वेप्रमाणानां प्रवत्तिः पयंवस्यति।॥ ४११॥ 


तत्वमस्यादिवेदोक्तो महावाक्यससूच्चयः । 
ब्रह्मजीदगतं चैक्यं संकेतयति स्वंतः।॥ ४१२॥ 


देतपघत्यक्षतोऽदरं तप्रत्यक्षे कालभेदतः । 
अवस्थाद्यनुभावेन भिथो नेव विरोधिता ॥ ४१३॥ 


काकान्तरतया ह्येकं वस्तु भिन्नस्वरूपतः । 
भासमानं विरुद्धं नेत्येवं केचित्‌ प्रचक्षते ॥ ४१४॥। 


प्रत्यक्षत्वे यदि दतं सत्यमित्यभिधीयते। 
अद्रेतदशंनापत्तिस्तदा कालान्तरेऽप्यसौो ।॥ ४१५॥ 
अङ्काङ्धित्वे विशिष्टत्वादात्मत्वाभावतोऽप्यथ । 
श्रुतिप्रोक्तं तददे तप्रत्यक्षं -सस्भवेत्‌ कुतः ? ॥ ४१६ ॥ 


ततः प्रत्यक्षसंसिद्धं देतसद्वंतमन्यतः । 
अनयोः पुवंमाहायं प्रमाणाभासमेव तत्‌ ।॥ ४१७ ॥ 


४१ 


र्‌ 


स्वंदक्षनविमशः 


वस्तुनो विषयत्वेन यस्य चारोपणं ततः! 
तदेव दोषमूलत्वाद्‌ बाध्यमानं स्वरूपतः ४१८ ॥ 


आहायंश्चाप्यनाहायं आरोपो दिविध मतः। 
अनाहायंतया यश्च स॒ श्रसः परिकीतितः॥ ४१९॥ 


वस्तुनस्तत्र मिथ्यात्वं प्रमाणन्चाप्रमाणकम्‌ । 
आहार्यारोपतो भिन्ने तत्र नैततप्रदूबणम्‌ ॥ ४२०॥ 


स्वाधिष्ठाने य आरोपो न सोऽप्याहार्यतो मतः । 
गुणानां तत्र सादृश्यात्प्रमाणं तद्गतं वचः ॥ ४२१ ॥ 


यथाथज्ञानमाहाये तदारोपे न नश्यति, 
तत्वाभावेन तद्बोधस्तदगुणेरपचारतः ।॥ ४२२ ॥ 


न॒ तादात्म्यं तयोम्‌लादारोप्यारोप्यमाणयोः 
आतिशय्येन शौयदिर्गृणस्येवानुबोधनम्‌ ॥ ४२२ ॥ 


वक्तुः श्रोतुश्च यद्वाक्यं तदारोपात्प्रयुज्यते । 
गुणानुकीतनात्तस्य प्रामाण्यं न प्रहीयते ।। ४२४॥ 


परत्यक्षेणाभिसंसिद्धं दतं चेत्सत्यमिष्यते। 
श्ुतिप्रामाण्यतो्धेतं तदाऽऽरोपितमेव तत्‌ ॥ ४२५॥ 


यदि चाद्रे तमेवेतत्सत्यसित्यभिधीयते । 
तदा देतसमारोपस्तन्नावश्यं विधीयते ॥ ४२६ ॥ 


सत्यासत्यतयाऽऽहा्यनिाहार्यारोपभेदतः । 
श्रुतिग्रत्यक्षयोजति विरोधे ज्यायसो शरुतिः ॥ ४२७ ॥ 


न ॒श्रमात्मतया भौतं वाक्यमेकमपि ` स्थितम्‌ । 
ततप्रमाणदृशामेतन्मतमद्रं त वादिनाम्‌ ॥ ४२८ ॥ 


प्राणिवगंस्समग्रोऽपि स्वात्मनश्च परात्मनः) 
भेदमत्राभिमन्वानस्स्वकमंस्वभिवतंते ॥ ४२९ ॥ 


हठादेव तथाऽऽरोपे स्वीकृते लौकिकक्रिया । 
वस्तुतो} नोपयुज्येत प्रत्यक्षेणाभिकल्पिता ॥ ४२३० ॥ 


मथ तृतीयः परापशः 
अयं शङ्कास्पदीश्रुतः पक्षः प्रस्तूयते यतः । 
ततोऽद्रंतप्ररिष्ठायां श्रुतेः काचिद्‌ विगर्हणा ।॥ ४३१॥ 
श्रुति्रमागता येषां नाभीष्टा वस्तुमूलतः । 
तेषामेतद्वचो हयुक्तं युक्तितो दतवादिनाम्‌ ॥ ४३२॥ 
शरुत्यपेक्षाक्रतं चेत्तत्प्रत्यक्षं बलवत्तरम्‌ । 
त्रिकालाबाधिते सत्ये तदन्यन्नाभिमन्यते ॥ ४३३ ॥ 


भविष्यद्‌ श्रतवृत्तं यद्‌वतंमानमपि स्वतः! 
परत्यक्षीकरणदेव सम्प्रसिद्धये दशेषतः ॥ ४३४ ॥। 


श्रुतेः पारं विपश्यन्तः प्रत्यक्षस्वच्छचक्षुषः । 
तुष्णींभावाय कल्पन्ते शब्दज्ञानादते हि ते ४२५॥ 


यदेतद्‌ वागनुस्यूतं जगद्‌ विपरिवतंते। 
तदस्येतां चिना किश्चिन्न स्थास्नु व्यवहारतः ॥ ४३६ ॥ 


परत्यक्षं स्वेतरस्यात्रोपजीव्यत्वेन कल्पितम्‌ । 
प्रमाणान्तरतस्तस्य ततो बाधो न सम्भवः ४३७।॥ 


प्रत्युतानेन चान्यानि प्रबाध्यन्ते पदे पदे। 
द्ष्टमानानुकूरत्वाल्लोकानां प्रक्रिया यतः ॥1 ४३८॥ 


नोपजीव्यस्य संबाधो नापि तेनेतरस्य च 
बाध्यत्वे बाधकत्वे च प्रामाण्यं न हयोरपि ।॥। ४३९॥ 


स्वोपजी वकसपेक्षमुपजीव्यं प्रवृत्तिमत्‌ । 
एकेनान्यस्य संबाधे तदभावः प्रसज्यते ।॥ ४४० ॥ 


स्वरूपक्षतिरेव स्यान्मिथो बाधप्रकल्पनात्‌ । 
अविनाभावतो यस्माद्‌ द्रयोस्सम्बन्ध इष्यते ।। ४४१ ॥ 


यथा नियमसापेक्नं नियामकमनूद्यते । 
तथोपजीवकाधीनमुपजीव्यं व्यवस्थितम्‌ ॥ ४४२ ॥ 


न किञ्चित्केनचिद्‌ बाध्यं नापि तद्बाधकं क्वचित्‌ । 
यतस्सर्वेषु भावेषु नोपजौव्यविरोधिता ॥ ४४३ ॥ 


४२ 

सवंदर्शनविमशः 
प्रत्यक्षं नेकध्य लोके व्यक्तिभेदेन धिद्ते। 
देशकालादिष्ठस्भेदात्तदेकत्वं न युल्यते ॥ ४४४ ॥ 
चेत्रप्रत्यक्षतो भिन्नं सेत्रभव्यक्षसक्षतम्‌ । 
वस्तुव्यक्तिमस्तत्वात्तदानन्त्यं प्रजायते 11 ४४५ ॥ 


प्रत्यक्षमेव नो चकं तादृशं प्रतिपद्यते, 
अनुमानादिकास्सर्वाः प्रसागव्यक्तयस्तथा ॥ ४४६॥ 


तदेकस्यान्थतो बाधस्छम्यगेनोपपद्ते ॥ 
लोकेऽपि स्वोपजीव्यस्य दिरोधः प्रविलोक्यते ॥ ४४७11 


किन्तु यस्य प्रमाणस्योपजीव्यं प्राणदं भवेत्‌ । 
बाध्यवाधकभावोऽयं तयोनंवाभिजायते ॥ ४यठ ॥ 


तदनुग्राहकत्वेन नित्यसस्बन्धयोगिनो; । 
अविरोधाद्‌ हयोर्नास्ति बाध्यवाधकभावना ॥ ४४९ ॥ 


शाब्दभानप्रवृत्तिस्तु श्रावणज्ञानतो मता। 
ततश्शाब्दोपजीव्यं तच्छौतं प्रत्यक्षमिष्यते ॥ ४५० ॥ 


तत्त्वमस्यादिवेदोक्तवाक्येष्वेक्यं यदुच्यते । 
ज्ञातरज्ञेयतया भेदः श्रावणेऽप्यस्य बाध्यते ॥ ४५१ ॥ 


तथात्वे नोपजीग्यस्य विरोधस्सभ्प्रधार्थते । 
नापि तत्वे  प्रमाणत्वक्षतिरेवोपजायते । ४५२ ॥ 


` वाच्यवाचकसम्बन्धानुबन्धात्सस्प्रवत्तिताः । 


अप्येताः श्रुतयो भिन्ना न चात्मेक्यानुबोधनात्‌ ॥ ४५३ ॥ 


प्रवतंमानं परितो विरोधतः, 

करुतेस्समग्रं किल वाक्यमद्भुतम्‌ । 
जहाति भेदं पुनरत्र तत्त्वतः, 

चिदात्मना चेक्यमनुधरितं हि तत्‌ ॥ ४५४॥ 


द ८ 


चनक्र 


अथ चतुथः परामशः 
पमाठतस्सम्बन्धादिविमश्ः 


प्रमात्त्वात्प्रमाताऽपि प्रमेयान्नो पथक्छतः। 
तत्सकाशाच्च तद्धमंः कदाचिठ्‌ व्यतिरिच्यते।। ४५५ ॥ 


जगतो सुलहेतुत्वात्कारणं चंकमेव तत्‌ । 
न॒ तस्यान्वेषणं स्थूलात्प्रत्य्षादुपपद्यते ॥ ४५६ ॥ 


इन्द्रियाणां गतिस्तत्र रुद्धा बुद्धिविपययात्‌ । 
मुख्यतः श्रुतिरेवेषा स्वातन्त्र्येण प्रवतंते 11 २५७ 11 


श्रौतवादेन मूलत्वाच्छ तिरेकाबलोयसो । 
यतस्तत््वानुसन्धानं ततोऽन्येन न सम्भवम्‌ ।। ४५८ 1 


उक्तमेतन्मतं येषां त एते वेदवादिनः) 
प्रधानश्चंष सिद्धान्तो मतो वेदान्तिनामपि ॥ ४५९ ॥ 
परोक्षं जगतो मूलं यदेकं तत्त्वमुच्चितम्‌ । 
निश्वेतव्यतया तस्य श्रुतिरेव प्रसाधिका \\ ४६० ॥ 


श्रुतिसिद्धोऽपि यश्चार्थो नानुमानेन साध्यते । 
तत्रानुमितिरेवेषा दष्टा सोऽथंस्तु वस्तुसन्‌ ॥ ४६१ ॥ 


अनुमानादिना किचवित्साध्यमानं परथक्तया । 
तडाभासतया तत्स्यादसत्यं श्रत्यनुक्तवत्‌ ॥ ४६२।। 


तथेव श्ुतिपा्थक्यात्स्मृतेश्चाप्यप्रमाणता । 
तदथंस्मरणादेव यतस्तस्या यथार्थता ॥! ४६३ 11 


शास्तरेभ्यश्चाखिलेभ्योऽपि भुतिरभ्याहता मता । 
अक्षराम्नायमलत्वात्तदर्थानुविधिः परः ॥ ४६४॥ 


न तकणाभियोक्तव्यो धर्मोऽयजचागसादृते 
ऋष्योऽप्यागमार्थानां सम्यगेवानुयायिनः ॥ ४६५ ॥ 


४६ 


स्वदशं नविमश्ञः 
शास्त्रयोनितया तट्रच्छब्दस्‌लतयाऽपि च। 
श्रुतेः प्रामाण्यमास्थाय श्नरौतवादः प्रतिष्ठितिः ॥ ४६६ ॥ 


अचिन्त्यब्रह्मणो ज्ञाने श्वुतिरेद भ्रमात्सिका। 
तन्न॒ तर्काप्रितिष्ठानाद्‌ गतिस्तस्थावरध्यते । ४६७ ॥ 


परमाथंप्रतिष्ठायां हेतबो ये निरूपिताः! 
शरव्युक्ता्थप्रतीपत्वाद्धेत्वाभासा भवन्ति ते। ४६८ ॥ 


जेमिनेः पाणिनेश्चवं व्यासस्येतन्सुनेमंतम्‌ । 
श्रौतदशंनमागेस्य प्रणेतारस््रयोऽप्यमी ॥ ४६९॥ 


अकचमानवादिताकिकमतविमशैः 
अनुसन्दधते ये तु तकस्ते ताक्िका मताः। 


मूलतत्त्वानुसन्धाने तकप्राधान्यवादिनः ॥ ४७० ॥ 


तकं एवानुमानं तत्तदेवेकं प्रतिष्ठितम्‌ । 
हेतुहेतुमतोर्भावादविलं व्याप्नुते जगत्‌ ॥ ४७१ ॥ 


भरुतेः प्रामाण्यमप्येते मन्वाना सूलताकिकाः । 
अनुमानानुविद्धत्वच्छौतवादान्‌ वितन्वते ॥! ४७२ ॥ 


श्रुतेश्चानुमितेश्चापि विरोधो यत्र॒ भासते, 
अनुमानानुरोधेन श्ुतिस्तत्र परमात्मिका ॥ ४७३ ॥ 


गौणाथंत्वेन सम्भिन्नः भ्रुत्यथश्चानुमानतः । 
अथंवादप्रधानत्वान्न व्याप्तिमनुविन्दति ॥ ४७४॥ 


निर ङ्कत्वाद्‌ यथाऽऽकाशं नित्यं सत्‌ परमाणुवत्‌ । 
 न्यायवंशेषिकोपेतं शरुत्यर्थान्लोपयुज्यते ॥ ४७५ ॥ 


आत्मनस्तस्यसस्भतिरित्युक्तस्तदनित्यता । 
सम्भुतिस्तदभिन्धक्तिरित्यथंस्ताकिकंः कतः ॥ ४७६ ॥ 


विरोधे तुभयोर्वाक्थे हेतुहेतुमतोः कमात्‌ । 
 सद्धतिशाचुसन्धात्‌ं व्याप्तिमेव स्मरन्ति ते ॥ ४७७॥ 


प्रत्याभासादसौ भेदश्चेतनाचेतनोदितः । 
सृष्टेः प्राक्कालतस्ताद्‌ङ्‌ नानात्वं तेऽभिमन्वते \। ४७८ ॥ 


आत्माधीनस्समग्रोऽपि प्रपन्चोऽयं प्रतत्यते । 
` अभेदप्रणिधानाच्च श्रुतेमुख्याथतोचिता ॥ ४७९ ॥ 


अनुमानाचुक्‌लत्वाद्‌ गौणा्थस्यापि मुख्यता । 
न्यायवेशेषिकरिष्टा भुतिप्रामाण्यतोऽन्यथा ॥ ४८० ॥ 


४८ 


सवं दकश्शनविमश; 
जीवनब्नह्यगतं चैक्यं यदज्ञाता्थंबोधनात्‌ । 
महावाक्येषु तद्धेदस्ताकिकेरनुभीयते ॥1 ४८१॥ 


एेकमत्येन नैतेषां तकंवादः प्रतिष्ठितः । 
साधनानामनेकत्वात्साध्यानामप्येनेकता ॥ ४८२ ॥ 


भ्रुतत्वात्सदृशत्वाच्च शरीरित्वाद्‌ विकायंतः । 
जी वन्रह्माभिसम्बन्धो नेकहेतुभिर्ह्यते ॥ ४८३ ॥ 


अदृष्टवस्तुनस्सिद्धिवंस्तुतः भूतिमन्तरा । 
तकंमाञ्रेण नो कार्या, यतस्तर्कोऽप्रतिष्ठितः ॥ ४८४ ॥ 


कारणं जगतो मूलं न साध्यं सिद्धमेव तत्‌ । 
अत्यन्तं सृषक्ष्ममित्याहुः कापिलास्सांख्यवित्तमाः ॥ ४८५ ॥ 


नावकाशः प्रमाणानां साध्ये सिद्धे तु तद्गतिः । 
क्रियायाश्चाभिनिष्पत्तौ हितुरप्यभिपद्यते ॥ ४८६ ॥ 


प्रत्यक्षं वतंमानस्य न भूतस्य भविष्यतः) 
कार्यात्तत्कारणन्ञानमनुमानं यतस्स्म्रृतम्‌ ॥ ४८७ ॥ 


 यावत्कार्याभिसंसिद्ध नानुमानं प्रसिद्धचयति। 


तथेवेन्द्रियसम्पकत्प्रत्यक्षं चापि युज्यते ॥ ४८८ ॥ 


जगतो मूलहेतोश्च सृक्ष्मत्वान्नात्र दृष्टता । 
तथाप्यनुमितेस्तन्न प्रसरो नव वायंते।॥ ४८९॥ 


कार्यं दृष्ट्‌ वाऽनुरूपत्वात्कारणस्यापि निश्चयः । 
प्रसिद्धेर्लोकतश्चेयं संसिद्धाऽनुमितिक्रिया ॥ ४९० ॥ 


मुलतत्त्वानुबोधाय भ्रुतिरप्यनुमानतः । 
प्रवृत्तिमयते यस्मात्ततस्तस्य प्रधानता ॥ ४९१॥ 


भूतं वा भोतिकं वा यत्कायं तस्यानुक्‌लतः । 
प्रकृतिजंगतो मूलं कारणं चन्रिगुणात्मिका।॥ ४९२॥ 


के वलेनानुमानेन यतस्संषाऽनुमीयते । 


तत्र॒ पक्नानुवत्तित्वात्साख्यास्तेऽप्यानुमानिकाः ॥ ४९३ ॥ 


अथ चतुथः पराम 
प्रणेता योगसूत्राणां भगवान्‌ स पतञ्जक्िः। 
अनरुमानानुगामित्वात्ताकिकस्सोऽपि कीत्यंते ॥ ४९५॥ 


प्रधानं जगतो भूं कारणं यत्प्रतिष्ठितम्‌ । 
तकमाच्रानुमेयं तन्न मानान्तरसिष्यते ॥४९६॥ 


शब्दध्रामाण्यमूलेषु श्रुतिस्म्त्यादिकेष्वपि । 
प्राधान्येन श्रुतेस्तत्र प्रमाणत्वं प्रतिष्ठते ॥ ४९७ ॥ 


ईश्वरोच्चारिता सषा श्रुतिरित्यनुमीयते। 
तत्पुवं लोकवृत्तानां ज्ञनमप्यानुभानिकम्‌ ॥ ४९८ ॥ 


प्रत्यक्षानुमितिभ्यां स ईश्वरस्सकलानपि। 
पदार्थाननुसन्धाय वेदार्थान प्रतिपद्यते ४९९ ॥ 


परत्यक्षपेक्षयाऽप्येषा व्यापिकानुमितिक्रिया । 
ततो वेदस्समग्रोऽपि नानुमानात्पुथङ्मतः ॥ ५०० ॥। 


प्रसिद्धास्ताकिकास्तेऽमी गोतमाध्वाचुयायथिनः। 
प्रधानं साधनं तेषां तकं एवेति मन्यते! ५०१॥ 


मुलततत्वानुबोधायानुसानं प्राक्‌ प्रकल्पते। 
तदृद्वारेण भरुतेस्तत्र गतिः पश्चात्प्रतिष्ठिता ॥ ५०२ ॥ 


शब्द॑श्चेततिह्यमात्रेण निजार्थं प्रतिपादयन्‌ । 
श्रोत्णां श्रवणादेव न स स्वार्थेऽभिवतंते॥ ५०३॥ 
प्रत्यक्षं तदुदाहारं दृष्टान्तेनाभिद शंयत्‌ । 
अनुमानं तदथंस्य सुषक्ष्मतत्वानुमापकम्‌ ॥ ५०४ ॥ 
मूलं यत्कारणं सुक्ष्म अटित्येवानुमानतः। 
बुद्धौ तच्चावभासेत शब्दमात्रं न तादृशम्‌ ॥ ५०५ ॥ 


किच्च वैशेषिका नते शब्दध्रामाण्यवादिनः। 
अनुमानानुगामित्वात्ताकिकास्तेऽपि सम्मताः ॥ ५०६ ॥ 


अप्रामाण्यं न शब्दस्य सोऽचुमानस्थ साधनम्‌ । 
 त॑न्नान्तनिष्ठता तस्य नो पृथक्त्वेन तद्गतिः ॥ ५०७ ॥ 


सवंदक्नविमर्शः 


प्रमाणत्वेन यश्शब्दो नानुमानात्स वं पथक्‌ । 
तदृट्वारेणात्मनोऽ्थंस्य सत्यत्वप्रतिपादनात्‌ ॥ ५०८ ॥ 


प्रामाण्याभ्युपगन्तरत्वाच्छ. तेरास्तिक्यमिष्यते । 
तदभावात्तु नास्तिक्यं तकमात्नाच्रुयाधिनाम्‌ ॥ ५०९ ॥ 


जेना बौद्धास्तथा चते कापिला नास्तिका मताः । 
शरुतिवाक्येषु नंतेषां यतः कश्ित्समादरः ॥ ५१० ॥ 


ताकिकेष्वास्तिकाः केचिन्नास्तिकाः केऽपि चापरे । 
श्रौतदाशं निकेष्वेवं विभागो नोपपद्यते । ५११॥ 


मिथः भरुत्योहंयोजति विरोधे वाक्यभ्ेदतः । 
गौणप्राधान्यसन्धानात्‌ संगतिः प्रविधीयते ।! ५१२ ॥ 


श्रतेश्चानुमितेश्चापि मिथो यत्र विरोधिता) 
श्रौतानां ताकिकाणां च तन्न वादः प्रवतंते।॥ ५१३॥ 


व्याप्त्यधीनतया तस्य साहचर्यानुरोधतः । 
प्रामाण्यमनुमानस्य परतः प्रतिपद्यते ॥ ५१४॥ 


स्वतः प्रमाणभूतायाः भ्नुतेश्चापेक्षया हि तत्‌ । 
अप्रधानमिति भौतं मतमेतद्‌ व्यवस्थितम्‌ ॥ ५१५ ॥ 


प्रामाण्यं परतो ये वा श्रृतेरप्यनुमन्वते। 
ताकिकास्तेऽनुमानस्य प्राधान्यं तन्मते स्थितम्‌ ॥ ५१६ ॥ 


वेदस्यापौरषेयत्वं येऽङ्खीकूवंन्ति सवथा । 
श्रुतौ बद्धादरास्तेऽमी स्वतःप्रामाण्यवादिनः ॥ ५१७ ॥ 


पौरषेयतया येषां मते वेदोऽयमिष्यते। 
प्रामाण्यं परतस्तस्य ते प्रमिण्वस्ति ताक्िकाः॥ ५१८ ॥ 


शब्दश्रयोक्तराप्तस्याधीना शब्दभ्रमाणता । 
आप्तो याथाथ्यंवादित्वादीश्चरः पुरषस्स्मरतः ।॥ ५१९ ॥ 


स एवाप्ततमश्चको वेदे तत्कत्रुता यतः | 
तत्प्रामाण्यं ततस्सिद्धंपरतश्चाप्तवादिनाम्‌ ॥:५२० ॥ 

कतृत्वे पौरुषेयत्वमकरतंत्वे तदन्यथा । 
प्रकाशकतया तत्र॒ तत्कतरंत्वं विवक्षितम्‌ । ५२१॥ 


तस्य निःश्वसितं वेदास्तत्र बुद्धिनं कारणम्‌ । 
अनायासेन लोकेऽपि निःश्वासोद्धव उर्मितः ॥ ५२२ ॥ 


दृष्टादृष्टतया तत्र सूर्तमूतंतयाऽपि च। 
चेतनाचेतनत्वेन पदार्थास्सिम्प्रकी तिताः ॥ ५२३ ॥ 


पुरुषाथक्रियाथेत्वे श्रुतेस्स्यात्पौरषेयता । 
तदभावात्त निःश्वासन्यायान्नासौ प्रसज्यते ॥ ५२४ ॥ 


पौरुषापौरुषयत्वे श्र तेस्त्वनियतार्थता । 
दं तापत्तिरपि प्राप्ता विरुद्धायंदरयान्वयात्‌ ॥ ५२५ ॥१ 


अचिर्त्यानन्तसर्वान्तिश्शक्तिमत्वेऽपि चात्मनः । 
तत्प्रकाशपरत्वेन परतिपत्तिस्तद्थंतः ॥ ५२६ ॥ 


ऋते बुद्धिप्रयोगान्न पदानां परिकल्पनम्‌ । 
सम्बद्धा्थप्रकाराणां वाक्यानां चानुयोजनम्‌ ॥ ५२७ ॥ 


ततो बुद्धियुरस्कार्या कांता पदवाक्ययोः । 
तत्न तुभयसंभिन्नस्स्वरो बुद्धौ न ीयते।॥ ५२८॥ 


यदि निःश्चसितन्यायात्प्रतोतिरुपपद्यते ॥ 
अबुद्धिश्रसरेणासौ श्रौतोऽ्थः पुरुषज़्ितः ॥ ५२९ ॥ 


बुद्धयब्रुद्धकरतो भेदः पौरुषापौरुषाथंयोः । 
शरुतिरन्नोयते नूनं बद्धस्तु परतः परा ॥ ५३० ॥ 


श्रुतिर्मुख्यतया स्वत्वेऽनुभानादण्यनुत्तमा । 
निरपेक्षप्रमाणत्वान्न तस्याः पुरषा्थता ॥ ५२१ ॥ 


बाध्यबाधकभावोऽपि विष्येक्ये प्रवतंते ॥ 
श्ुतिप्रत्यक्षयोश्चापि तदनेक्यात्स नेष्यते ॥ ५३२ ॥ 


५२ सवदक्षनविभशंः 


प्रत्यक्षेणावबोध्येत सत्ता सा व्यावहारिकी । 
. परमार्थाववोधात्त॒ भ्तेस्स्यात्पथग्थंता ।॥ ५३२३३ ॥ 


विशिष्य तत्वार्थ निदशंनादियं, 
श्रतिः परा बुदधिमनःपथादपि । 
अथात्र मानान्तरसज्जनं वृथा, | 
स्वतः परमाणान्न च पौरुषेयता ।॥ ५३४॥। 


॥ 

अथ पच्वमः परामशः 


प्रमेयप्रपितिविभश्ः 


यत्प्रमाणपरिक्लृप्तं तत्प्रनेयमुदीयते । 
चेतनाचेतनत्वेन पुनस्तद्‌ द्विविधं मतम्‌ ॥ ५२३५ ॥ 


प्राधान्यं चेतनस्य बमप्रधानमचेतनम्‌ । 
चेतनस्योपभोगार्थं यतश्चतदचेतनम्‌ ॥ ५३६॥ 


जीवेश्वरतया तस्स चेतनस्य हिधा स्थितिः) 
म्राधान्यमीश्वरस्यात्न सवंज्ञत्वादशेषतः ॥ ५३७॥ 


सवंशक्तमतस्तस्य स्वंज्ञस्येश्वरस्य च । 
ज्ञानां जीवलोकोऽयं यतते यदहनिशम्‌ ॥ ५३८ ॥ 


अभावित्वमनादित्वं जीवमान्नोपकारिता. । 
ईश्वरस्य॑व कत्रंत्वं कार्यता जगतो यतः॥ ५२३९ ॥ 


ईष्टे सर्वात्मना योऽसाविष्टानिष्टोपपत्तिषु । 
एेश्चरयेष्वीशिता यश्च स कोऽपीश्चवर उच्यते ॥ ५४० ॥ 


->5-4 588 < 


ईश्वरविषये चार्वांकसतविमशैः 


चार्वाकमतमास्थाय ये तन्मार्गानुयायिनः। 
ईश्वरं ते तु नो किच्चित्तरवभित्यभिमन्वते। ५४१॥ 


परत्यक्षान्नेतरत्‌ किच्चित्प्रमाणत्वेन सिद्धयति । 
प्रत्यक्षीक्रियते नासावीश्वरस्तेन नास्ति सः11 ५४२॥। 


बीजाद्‌ याऽप्यङ्कुरोत्पत्तिस्सा संयोगान्मदम्बुनोः। 
स्वाभाविक्या कृते तस्या मुधा तत्कत्रंकल्पना ॥ ५४३ ॥ 


यदि वा कोऽपि कर्ता स्यादुपलभ्येत कर्हिचित्‌ । 
स्वोपलन्धेरभावाच्च नेश्वरो वस्तु किच्चन ॥ ५४४ ॥ 


नादृष्टं कारणं किञ्चित्‌ पारलौकिककमंणः 
जी विकासाधनं कमं वंदिकं तद्विधायिनाम्‌ ॥ ५४५ ॥ 


शुभं वाऽप्यश॒भं कमं कृत्वा तत्फलमशनुते । 
लोकस्तत्र॒प्रभुभूपोऽथवाऽन्यो नेश्वरस्तथा ॥ ५४६ ॥ 


| निग्रहानुग्रहार्थ च नादुष्टः कश्चिदीशिता। 
ल्ोकिकालोकिक कमंद्रयं नंसगिकं खलु ॥ ५४७ ॥ 


जातमात्रशिशोदु :खं सुखं वा स्याढ्‌ यदृच्छया । 
सर्वं तत्काकतालीयन्यायादेवोपपद्यते ॥ ५४८ ॥ 


तस्मान्नादृष्टमस्तीदं कारणं कस्यचित्करृते । 
तेन॒ नेश्वरससिद्धिश्रार्वाकमतसम्मता ॥ ५४९ ॥ 


क" 


ईश्वरविषयकमतान्तरविमरः 


जेनबौद्धमतेऽप्येष ईश्वरो विनिवारितः । 
अहंद्बुद्धातिरिक्तो नो कश्चिदव्राभिसम्मतः॥ ५५० ॥ 


सांख्यसिद्धान्तनिष्पन्नः पुरुषो जी वसंज्ञकः । 
तद्भिन्नो नेश्वरः कश्चित्पदा्थंः परिकल्पितः ॥ ५५१ ॥ 


मीमांसकमते त्वेतत्कर्मेव प्रविधायकम्‌ । 
शुभस्याप्यशुभस्यापि क्मंणो नेश्वरो मतः ॥ ५५२ ॥ 


केचिन्मीमांसकास्तेषु स्वीकूवेन्तीश्वरं विभुम्‌ । 
किन्त्वमीषां मतं तत्र गण्यते चेक्देशि तत्‌ ॥ ५५३ ॥ 


परा {कि वा च पश्यन्ती मध्यमा वेखरी तथा| 
चतुर्धा प्रविभक्तयं वागेव प्रथमादृता॥ ५५४॥ 


वेयाकरणसिद्धान्तसारभूतोऽयमिष्यते । 
मूलाधारपरानामशब्द ईश्वरसंज्ञकः ॥ ५५५ ॥ 


नियन्त्रत्वेन जीवानां जीवभिन्नस्स ईश्वरः । . 
जडचेतनवर्गोऽयं तच्छरीरतया मतः ॥ ५५६ ॥ 


जी वान्तर्गामिता तस्य कमणः फलदात्रता । 
आनन्दमयता चेत्थं सर्वतो ज्नानरूपता ॥ ५५७ ॥ 


एवं . रामाचुजाचायंमतेऽद्धोकृत ईश्वरः । 
ज्ञानादीनां गुणानां च जीवानां चक आश्रयः ॥ ५५०८ ॥ 


स्वरूपन्ञानतो भिन्न॒ गुणभ्रुतं यदुच्चितस्‌ । 


 जगत्कायं तदृत्पत्तावीश्वरो हितुखच्यते ॥ ५५९ ॥ 


तत्कृते हेतुता तस्य न्निविधा परिकीतिता। 
निमित्ततदुपादान-सहकारिप्रभेदतः ॥ ५६० ॥ 


५.६ 


स्वंदशंनविमक्ञः 


स्वसंकल्प विशिष्टत्वे निमित्तं सोऽस्ति कारणम्‌ । 
चिदचिद्‌भासमानस्य तस्योपादानता मता ॥ ५६१ ॥ 


जल्ञानशक्तिक्रियाविष्टस्सहकारी स इष्यते। 
सर्वावयवसामथ्यात्प्रभुरीशो न चेतरः ॥ ५६२॥ 


जीवकर्मानुसारित्वादीश्वरे फलदात्रता । 
वषम्यं इूबणं न स्यात्तेन तत्र व्यवस्थितो ॥ ५६३ ॥ 
माध्वमाहेश्वरन्यायवेशेषिकमतेष्वथ । 
उपादानतया नेष्टा पुथगीश्वरहेतुता ॥ ५६२४ ॥ 


जगदुत्प त्तहेतुत्वे निमित्तं केवले हि सः। 
तस्यैव फलदातुत्वं कमंधर्मानुनन्धनात्‌ ।। ५६५ ॥ 


तेष्वमी नकुलो शाद्याः प्रत्यभिज्ञानवादिनः 
नैव पाशुपताश्चास्य मन्वते कमंतन्त्रताम्‌ ।। ५६६ ॥ 


तस्य कर्मावलछस्बित्वे स्वातचत्यं क्षीयते यतः । 
ततः कर्मानुबन्धित्वान्नास्य स्यात्फलदातुता ॥ ५६७ ॥। 


जीवभिन्नो मतस्सोऽयं तत्र पातञ्जलाध्वनि । 
नोपादानं निमित्तं वा कारणं निविशेषतः ॥ ५६८ ॥ 


अद्धेतवादिनामीशो निगुणो निविशेषकः। 
वाक्चेतोबरुद्धचतीतोऽसावनिर्वाच्यतया मतः ॥ ५६९ ॥ 


परमा्थस्स एवेको निग णत्वात्प्रकल्पितः 
व्यवहाराथंसत्ताकं जगन्नो परमार्थसत्‌ 1। ५७० ॥ 


जगतस्तादृशस्यास्य मायोपाधिक ईश्वरः, 
हेतुरक्तो न कायेत्वं हेतुत्वं वा परात्मनः ॥ ५७१ ॥ 


स्वप्राधान्यान्निमित्तत्वमूपादानत्वमन्यतः । 
मायाप्राधान्यतस्तस्य हैतुत्वं तल्निरूपितम्‌ ॥ ५७२ ॥ 


व 


३२ ० 
वरसचे प्रमाणम्‌ 
नास्तिक रास्तिकेश्चापि सदेकं प्रणिधीयते । 
नास्त्यस्तीतिपदद्वारा निषेधो विधिरुह्यते । ५७३ ॥ 


निषिध्यते स्देवात्र सदेव प्रविधौीयते। 
असत्य्थे निषेधस्य विर्धर्वा कल्पना सुधा ॥ ५७४ ॥ 


अवस्थाभेदतस्तत्र प्रकारद्वयमास्थितम्‌ । 
मुक्तेः पश्चात्ततः पुर्वं तज्ज्ञानमवधोीयते ।॥ ५७५ ॥। 


निरवच्छिन्नस्वरूपेऽवस्थानं मुक्तिरुच्यते । 
तत्र नौपाधिकं दतं सिद्धयचेदटेतिनां मते। ५७६ ॥ 


न्यायवंशेषिकेस्सांस्यैस्तथा पातञ्जलकादिभिः। 
स्वरूपान्नो पुथगृभरतः कश्चिदीश्वर इष्यते ।॥ ५७७ ॥ 


द तिनस्ताकिकाः केचित तितिष्ठन्ति चान्यथा । 
` सक्तौ प्रत्यक्षता तस्य तत्प्वं तत््ववेत्रुता ॥ ५७८ ॥ 


तदन्वेषणसम्बुदधया स्वात्मज्ञानमुदीयते । 
श्रुतेः प्रागनुमानस्य प्रवृत्तिस्तत्र जायते 11 ५७९ ॥ 


भरुतेः प्रागगतिरस्त्यत्राचुमानं तु स्खलद्गति । 
अद्धेत्यभिमतः पन्थाः परमार्थभसाधने ॥ ५८० ॥ 


दृष्टत्वे सिद्धचदप्येतदनुमानं निरर्थकम्‌ । 
अदृष्टा्थपरिज्ञाने सवथा शरतिमन्तरा ॥ ५८१ ॥ 
` ज्ञातुङ्ञेयस्य भिन्नत्वेऽनुमानं प्रबलं भवेत्‌ । 
तयोरेक्ये तु शब्दस्य प्रामाण्यसुपयुज्यते ।॥ ५८२ ॥ 


साक्नात्ृतिरभेदस्य शब्दादेव प्रसिद्धयति । 
सविशेषेऽनुमानं स्याल्लिविशेषे न तत्तथा ॥ ५८३ ॥ 


टः 


सर्वदक्ञनविमन्ञः 


बरह्यात्मेक्यप्रबोध्े तु श्रुतेरप्यसमथंता। 
निषेधेनैव तद्बोध निदिशन्तीयमादृता ।॥ ५८४ ॥ 


निविशेषस्य सम्बन्धस्साध्यसाधनयोः कुतः । 
सोपाधित्वेऽनुमानस्यावकाशस्तन्न सम्भवेत्‌ ॥ ५८५ ।। 


तस्य तु निरुपाधित्वे भरुतेः पश्चादथोद्‌भवत्‌ । 
व्यथं मेवानुमानं तत्सोपाधीश्व रकत्पकम्‌ । ५८६ ॥ 


उपक्रमपरामशोपसंहारादिसाधनेः । 
भरुतेस्तात्पयंमुद्भाव्य सविशेषं तदुदह्यते ।॥ ५८७ ॥ 
कामं तत्रानुमानं तत्पाषदं गमकं भवेत्‌ । 
निविशेषे तु तात्पर्यं नोपपन्नं निषेधतः ॥ ५८८ ॥ 


श्रत्यचुश्रयणादेतन्निषधानुविधित्सया । 
तात्पर्यानुपपत्याऽन्र लक्षणावृत्तिरिष्यते ॥ ५८९ ॥। 
सेहे सत्यवेक्ष्येतज्जन्यं क्ित्यङ्करादिकम्‌ । 
स्वभावादुद्‌भवो वाऽस्य कतंसंयोगतोऽथवा ।॥ ५९० ॥ 
तन्निवृत्तिः श्रुतिद्वारा पुवंमेव प्रकल्पते । 
ततोऽन्रुमितिरप्यत्र पाषद्यमनुविन्वति ॥ ५९१ ॥ 


चेतनस्यानुसंयोगादते नाचेतनान्वितिः । 
दृश्यते श्रूयते क्वापि परिणामतया स्वतः! ५९२ ॥ 


स्वातन्त्रयेण प्रधानस्याचेतनस्य प्रवतंनम्‌ । 
सांख्येरनुमतं - त्वेतच्चेतनाथं तदन्ततः ॥ ५९३ ॥ 


भतभोतिकवगस्य स्वतो न क्रियमाणता) 
तेन॒ चेतन्यमुन्नेयं स्वभावस्तु तदाध्रितः॥ ५९४ ॥ 


तदेतत्सिद्धमाराच्च नेश्वरं येऽभिमन्वते। 
तेऽपि मुक्त्यथं मिच्छन्ति तत्वज्ञानमनुत्तमम्‌ ॥ ५९५॥ 


विविक्तत्वेन तत्त्वार्थ निविशेषेण भासते । 
मुलमेतन्न विच्छिन्नं विभिन्नेष॒ मतेष्वपि ॥ ५९६ ॥ 


जीवस्वशूपतिमरः 


जीवो नित्योऽभवाऽनित्यस्तथा किपरिणामकः ? । 
लौकायतिकपक्षेण तत्र॒ पुवं विचार्यते । ५९७॥ 


चैतन्येन विशिष्टस्य देहस्यवात्र कत्ता । 
भोक्तृता चाप्यसुष्येव तेनायं जीवनामभाक्‌ । ५९८ ॥ 


पुथिव्यव्वायुतेजोवच्चतुस्तत्परमाणुभिः 
तत्स्वरूपं परिक्लृष्तं चेतन्यं तेन जुरुभते ॥ ५९९ ॥ 


तद्‌ विशिष्टस्य देहस्य चंतन्ये बोधरूपता । 
जडता चाविशिष्टस्योभयत्वं स्यात्तदंशतः ॥ ६०० ॥ 


देहस्यानेकता तस्माज्जीवस्यापि तथा स्थितिः । 
सह॒ सञ्जायमानत्वादनित्यत्वभपि धुवम्‌ ॥ ६०१॥ 


प्राण एवंष जीवात्मा मनो वेन्रियमेव वा। 
देहो वेति प्रभिन्नानि सतान्येषां पृथक्‌ पृथक्‌ ॥ ६०२ ॥ 


भासमानस्य जीवस्य व्यवहारदशाध्रूतः। 
तस्थ मभूलस्वरूपं तु शून्यमेवेति सौगताः ॥ ६०३ ॥ 


तस्य विज्ञानरूपत्वात्‌ क्षणिकत्वादपि कमात्‌ । 
प्रवाहप्रतिभिन्नत्वादनित्यत्वमुदीयते ॥ ६०४ ॥ 


पुवंपु्वंकविन्ञानजन्यसंस्कारधारणात्‌ । 
उत्तरो तरसंक्रान्तेरनुभतिस्मृतिक्रिया ॥ ६०५ ॥ 


छ ` ` च्व क 

सवं दश्च नविमज्ञंः 
स॒ देहपरिमाणेन तद्वदेव विवधंते। 
क्षीणे क्षीणत्वमायाति तद्भिन्नोऽपीति चाहंकाः ॥ ६०६ ॥ 


तेन॒  जीवात्मनस्तस्योपचयापचयक्छिया । 
क्‌टस्थत्वेन नित्यत्वरमस्य नैवेति सम्मतम्‌ ॥ ६०७ ॥। 


एकरूपेण यस्य स्याच्छश्वदेवात्र संस्थितिः । 
तदेव किल कूटस्थं नित्यमक्षयसुच्यते ॥ ६०८॥ 


य एम 


कूटस्थनित्यत्वविभरः 


आत्मनो कीत्तिताये वा सुखदुःखादयो गुणाः। 
तेष्वनित्येषु तत्तस्याप्यनित्यत्वं भ्रसज्यते ॥ ६०९ ॥ 


धर्मिणो विकृतेरेव तद्धर्मस्स्थविकारिणः । 
तथात्वे नात्मनस्षिद्धथयेलित्यत्वेनालिकारिता ॥ ६१० ॥ 


शब्दस्पर्णादयः पच्च गुणा गन्धथुजो ननु । 
पृथिव्यां तेन चान्येभ्यस्तस्यास्स्थूलत्वसुच्यते ॥ ६१९१ ॥ 


तच्चतुरगुणकं सूक्ष्मं सलिलं पृथ्व्ययेक्षया । 
ततोऽपि चन्रिगुणं सुक्ष्मतरं तेजोऽभिधीयते ।॥\ ६१२ ॥ 


तेजसोऽप्यनिलस्सृक्ष्मतमोऽसौ द्िगुणस्स्म्रतः । 
एकमान्नरगुणत्वेनातिसूक्ष्मं व्योम विश्रुतम्‌ ॥ ६१३ ॥ 


ततोऽप्यत्तितरां सृक्ष्मोऽयमात्मा परिकल्पितः । 
स्वत्वसामान्पतस्तस्य स्वस्मिन्नेव व्यवस्थितेः ।॥ ६१४ 


तद्गुणानासतद्‌रूपेऽवस्थानत्केवलात्मनः 
तदुत्प्तिविनाशाभ्यां निकारस्तस्य नोदयेत्‌ ॥ ६१५ ॥ 


तेन॒ कूटस्थनित्योऽयभविकार्योऽथ निगुणः। 
स्वतस्सम्भासमानत्वादिति वेदान्तिनां मतम्‌ ॥ ६१६॥ 


5 


मतान्त रविम £ 


ज्ञानाद्‌ भिच्नोऽप्यभिन्नोऽपि स स्याद्वादिकसस्मतः । 
जे भिनीयमते त्वेष चेतनोऽपि जडोंऽशतः । ६१७ ॥ 


बोधाबोधस्वरूपोऽयमिति भटुानुयायिनः । 
ज्ञानमात्रात्मकत्वेन चिदात्मेति प्रभाकरः ॥ ६१८ ॥ 


सांख्याः पातञ्जलाश्शे वास्तथा तन्मतवादिनः। 
तस्य ज्ञानस्वरूपत्वं प्रकल्पत्ते चिदात्मनः ॥ ६१९ 


त्यायवेंशेषिकटे तिविशिष्टादं तिनस्तवा । 
आत्मनस्सगुणत्वेन भ्रतिष्ठामधिकरूवंते ॥ ६२० ॥ 


सगुणागरुणवत्वेन तस्य रूपं न भिद्यते) 
तत्वतो यच्च पर्येति तजर कोऽयं विपयंयः।॥ ६२१11 


आत्मत्वमुपगच्छन्ति बोद्धा विन्ञानसन्ततेः। 
गुणभ्रुततया तस्याः परिमाणो न युज्यते ६२२॥ 


न तद्रूपस्य तस्यास्ति कश्चिदन्यः समाश्रयः । 
आश्रयाभावतोऽप्यस्य न सिद्धयेत्‌ परिमाणता ॥ ६२३ ॥ 


विशिष्टाद्रेतिनश्रन्ये दतिप्रभ्रतयः परे! 
जीवात्मनोऽणुरूपत्वमूरीकुवेन्त्यनामयम्‌ ॥ ६२४ ॥ 


न्यायं शेषिकाद्र तिसांख्यपातञ्जलादयः 
व्यापकस्सवं गाभित्वाज्जी वात्मेत्यनुमन्वते ॥ ६२५ ॥ 


तस्य कत्रत्वमप्याहस्सत्यमित्यपरेऽन्यथा । 
अन्यन मित्तिकं परोक्तं कैश्चिदौपाधिकं तु तत्‌ ॥ ६२६॥ 


प्रातिभासिकमेवंतत्प्रकृतेस्तु निसगंतः । 
तथव खलु भोक्तृत्वमस्येत्यन्ये निगद्यते ॥ ६२७ ॥ 


अथ पचमः परामक्ः ६३ 


कतूंता भोक्तृता तस्य भूयसा न निषिध्यते । 
वास्तवावास्तवत्वेऽस्मिन्‌ विवादास्सन्तु भूरिशः ।॥ ६२८ ॥ 


न कत्ता नापिच भोक्तरता तथा, 
निषिध्यमाना बहुशोऽपि दृश्यते । 


तदात्मताऽपि परतिनामभेदतः, 
समीकृता सवंमतेषु तिष्ठति ॥ ६२९ ॥ 


<न 


अथ षष्ठः परामशः 
परमाणुविसशः 


दुश्यमानेषु तेष्वत्र भूतादिष्वचखिलेष्वपि । 
तदस्तित्वे न केबाश्चिद्‌ चविवादस्सस्प्रवतंते ।॥ ६३० ॥ 


जालान्तनिपतन्‌ सृक्ष्मो यश्च सुयंरजः कणः । 
स॒ एष परमाणुस्स्यादचिद्‌वर्गेककारणम्‌ ।॥ ६३१ ॥ 


तस्य सुक्ष्मतमत्वेन | हेतुत्वसुपपद्यते । 
पदाथंप्रविभागेन स चतुर्धाऽथ पच्चधा ।॥ ६३२॥ 


लोकायतिकनौद्धादिमते नाकाशसिष्यते । 
ततस्तत्र चतुर्धाऽयं पन्वधा चान्यवादिनाम्‌ । ६२३ ॥ 


तत्न सु्यंमरीचिस्थे रजस्यवयवो हि यः। 
तस्येवं परमाणुत्वमनुमानात्प्रसिद्धचति ।। ६३४ ॥ 


समग्रस्य प्रपच्चस्य प्रवाहोऽयं निरन्तरः, 
अविच्छिन्नतयोद्भुतस्तत एवेति सौगताः ।॥ ६३५।। 


न्यायोटूक्यविदां पक्षे रजसोऽवयवेऽपि यः । 
तद्भिन्नोऽवयवः पूर्वः पराणुस्सोऽनुमीयते ॥ ६३६ ॥ 


तद्दहयस्यानुसंयोगाद्‌ दयणुकस्यणुकस्ततः । 
विस्फुटन्‌ विकसन्नेवं वर्गसर्गेकटतुकः ॥ ६३७ ॥ 


नित्योऽयमिति केप्याहुस्तदन्ये त्वन्यथादृशः । 
न तत्सत्त्वे प्रवादोऽयं स्वस्य तु पृथङ्मतिः ॥ ६३८ ॥ 


जेमिनीये च शाब्दे च परमाणोरनित्यता। 
तथा व्योम्नोऽपि शब्वोऽयं सृष्टेमूलमथोदितः ।॥ ६३९ ॥ 


`अथ षष्ठः परापश्ः 


पृथ्व्यादेः पुर्वपुवंस्य कारणं चोत्तरोत्तरम्‌ । 
सर्वंस्याप्यन्ततश्चेको हेतुश्शब्दोऽथमीरितः ॥ ६४० ॥ 


शब्दप्रमित्िवादोऽयं नाद्तो दशं नन्तरे । 
अस्योत्पत्तिरहङ्काराद्‌ यतो हि परिकल्पिता । ६४१ ॥ 


वस्तुतोऽवयवित्वेन यावत्सस्भासमानता । 
गोचरीकरणात्तावत्पराणुत्वे न युज्यते । ६४२॥ 


यन्त्रतोऽप्यनुसन्धाने गोचरीक्तियते इचयणुः । 
समाधिप्रणिधानेन तस्य सक्षात्कृतिभंवेत्‌ ॥ ६४२ ॥ 


यच्चाधुनिकपाश्चात्यानुसन्धात्रभिरिष्यते । 
न तद्रूपतया क्लृप्तं तदस्तित्वं श्रुतोदितम्‌ 11 ६४४ ॥ 


मूलाभावादमरल्त्वं म्रलस्येति प्रमीयते। 
पराणोमूलरूपत्वान्न तन्मलान्तरं क्वचित्‌ ॥ ६४५ । 


तथात्वे प्रत्यभिज्ञानं साक्षादेव प्रसज्यते। 
नेष्टापत्तियंतः प्राहु निर्मृत्वेन तत्स्थितिः ॥ ६४६ ॥ 


निर्मलस्य जडस्यास्य परमाणोनं हेतुता । 
सुष्टचुत्पत्तिविधौ सिद्धचेदृते चिच्छक्त्युपाश्रयात्‌ ॥1६४७॥। 


चितेस्सृक्ष्मतमत्वेन तदचुप्राणितस्तथा । 
परमाणुरिति प्रोक्तस्सगमल्मनादितः ॥ ६४८ ॥ 


उताहो तदभिन्नोऽयं सत्त्वेन प्रणिधीयते । 
सतोऽसज्जायते यस्मान्न तत्तस्मात्पुथङ्मतम्‌ ॥ ६४९ ॥ 


सतस्समनुरूपत्वादभावो नासतो मतः। 
सदसत्वप्रकारेण तयोभवस्तु कल्पितः ।॥ ६५० ॥ 


असतस्तु सतो भावे स्याल्निषधो निरथंकः। 
निषिध्यते सदेवात्र सदेव प्रविधोयते॥ ६५१ ॥ 


सत्त्वाच्च चिदभिन्नत्वाज्जालसूुक्ष्मम री चिवत्‌ । 


क्रियावस्वाज्जगन्म्‌कं . पराणो- रूपकत्पनम्‌ ॥,६५२ ॥ 


६५ 

सवंदर्शानविमक्शंः 


सतो वाप्यसतो वापि हेतुत्वं तत्र कल्प्यते । 
द्सत्वानवच्छिन्नचिदभिन्नत्वलक्षणात्‌ ।॥ ६५३ ॥ 


विरुद्धोभयभावान्तर्मृलत्वे न विरोधिता । 
पराणोस्सस्प्रसज्येत सच्चिदेकान्तसंश्नयात्‌ ॥। ६५४ ।! 


= 


| 


आरम्भमादिवादविमरः 


विवर्तारस्भसंघातपरिणामक्रमोदिताः 
अमी वादाः प्रवततन्ते दृश्यमात्नरोपपादने ।॥ ६५५॥ 


विवर्तश्दटितसिद्धान्त आरम्भो स्यायसम्मतः। 
संघातस्सौगतश्च॑वं परिणामस्तु कापिलः ॥ ६५६ ॥ 


अतात्विकान्यथाभावो विवतंः प्रतिपादितः। 
स्वरूपादपुथग्‌ भूतो रूपान्तरमवापितः ॥ ६१५७ ॥ 


यथा सपंगतो रज्जुस्स्वरूपान्नातिरिच्यते । 
रजताकारतो भान्ती यथा शुक्तिरनन्यथा॥ ६५८ ॥ 


तथा ब्रह्मसकाशाच्च प्रपन्चोऽयं विवतंते। 
तद्विवृत्तरतद्रू्पे तत्र ब्रह्म प्रकाशते ॥ ६५९ ॥ 


विवर्तोऽध्यास इत्येतौ नामभिन्नौ न तत्वतः । 
तद्‌ विवतंनतोऽनन्यत्तदध्यसनमप्यथ ॥ ६६० ॥ 
समवाय्यसम वायिनिमित्तत्रिकहेतुभिः । 
कार्यमारभ्यतेऽन्योन्यं सम्भूय स्वेतरच्च तत्‌ ॥ ६६१ ॥ 


कारणत्रयसन्वुल्ल कायंमत्राभ्युपेयते । 
तन्मलकतदारस्भादारम्भ उपपादितः ॥ ६६२ ॥ 


तन्वुव्यूहसमारब्धं कायं यत्पटरूपकम्‌ । 
ततस्तद्भिन्नमाभातीत्येष निष्कषं ईप्सितः ॥ ६६२ ॥ 


कारणं समवायीति नोपादानाद्‌ विभिद्यते । 
ततस्तद्ब्यूहनिष्पन्नं कायंमेतन्न भेदभाक्‌ ॥ ६६४ ॥ 


हेतुसंघातसम्पन्नः कार्यसंघात इत्यतः । 
तत्तयोभंदनिष्पत्ति्नेष्टा संघातवादिनाम्‌ ।। ६६५॥ 


६८ 


सर्वदक्नविमन्ञः 


कारणस्य प्रणाशेन का्यत्पित्तिरिहोदिता । 
अभावाद्‌ भावसस्भतिस्संघातोऽप्याशुनाशवान्‌ ॥ ६५६ ॥ 


कायतो भिद्यलानत्वातक्षणिकत्वादनुक्षणम्‌ । 
ननीनोद्भ्रतरूपत्वात्संघातस्यास्तिता मता ॥ ६६७ ॥ 


असद्रूपस्य शृन्यस्य कायरूपेण भासनात्‌ । 
असत्ट्यातिरभिप्रेता तद्विदां शून्यवादिनाम्‌ ॥ ६६८ ॥ 


तत्र॒ विनज्ञानर्पत्वं केचिदिच्छन्ति चात्मनः । 


कायं तद्रूपतो भानादात्मख्यात्िरितीष्यते ॥ ६६९ ॥ 


आत्मरूपं समयुत्घज्य रूपान्तरमुपागतः । 
तात्विकस्यान्यथाभावः परिणाम उदाहूतः ॥ ६७० ॥ 


स्वद्रवत्वं यथोत्युज्य पयो दध्यात्मतामितम्‌ । 
तथेव - प्रकृतेरेष  परिणामोऽखिलं जगत ॥। ६७१॥ 


विवृत्तिरनुवृत्तिश्च प्रवृत्तिश्चेत्यनुक्रमः । 


, स्ृष्टचुत्पत्तेः परं मूलं वादानां सारमूह्यते ।॥ ६७२ ॥ 


संघातोऽप्य्र संश्िष्टो जगत्संवृत्तिकक्षणः । 
तदुत्पादकलिद्धान्ते विरोधः प्रातिभासिकः ॥ ६७३ ॥ 


वृत्तरेकंव निवृत्या संषाऽपि प्रविरीयते। 
तदा तल्लक्षणः कश्चिच्चिदानन्दोऽनुभ्रुयते ।॥ ६७४ ॥ 


एकद्ष्टचात्मकः कश्चित्सुष्टिवादोऽपि नो पृथक्‌ । 
विवतप्रतिसन्धानात्तत्रान्तर्भावमाप्नुयात्‌ ॥ ६७५ ॥ 


समग्रस्यापि विश्वस्य दृश्यसृष्टिरविद्यया । 


` तत्रात्मानेक ताभानात्स्यात्प्रप्चोऽप्यनेककः ॥ ६७६ ॥ 


तदेकत्वे तदेकत्वमनेकत्वे त्वनेकता । 
वंशिष्टचन्चेतदेवात्न प्राशस्त्यन्वेकताश्नयात्‌ ॥ ६७७ ॥ 


यद्यप्यद्वेतवादस्य ` तान्त्रिका द्यचुयायिनः। 
तथापि प्रतिविम्बाख्यो वादस्तेरभ्युपेयते ॥ ६७८ ॥ 


अथ पष्ठः परामनज्ञः 


आरम्भेऽदरं तहानिस्स्यात्परिणामे विकारितः। 
सघातेऽभावनिष्पत्तिचिवर्तऽध्यास्मात्रता ॥। ६७९ ॥ 


प्रतिविम्बतया सर्वं जगदेतद्‌ विभास्तते। 
तदन्तगंततासिद्धोलिम्बननेकं चकास्ति तत्‌ ॥ ६८० ॥ 


यथादशंगतं सम्यक्तत्र भाति सुखादिकम्‌ । 
तथा बरह्येक विस्वोत्थं प्रतिचिम्बात्मकं जगत्‌ ॥ ६८१॥ 


प्रतिविम्बं ध्रुवं चेतद्‌ विना विस्वेन नोद्‌ मवेत्‌ । 
` द्ैतापत्तिस्ततश्चात्र नैव संसज्यते मनाक्‌ ॥ ६८२ ॥ 


निमित्तं विम्बमित्याहूर्नोपादानं निजान्वितेः । 
.. निमित्तमन्तरा कायं भवदुत्पत्तिकं मतम्‌ ॥ ६८२ ॥ 


दण्डाभावात्क्ियादीनां ज्िपातो घटस्स्भवः। 


* . सम्भवेत्प्रतिविम्बं तद्‌ विम्बस्थानस्थमायया ॥ ६८४ ॥। 


निश्शोषात्सम्भवद्रूपार्‌ विम्बाच्च प्रतिविम्बितेः। 
 विस्फुटद्भिमग्रहंरन्ये विशेषोऽन्त वितन्यते ॥ ६८५५ ॥ 


विस्पुटन्तो ग्रहाश्चते सूलविस्वानुभावतः । 
.` उत्पद्यन्ते विलीयन्ते ब्रह्माण्डान्तचिकासिनः ।। ६८६ ॥ 
तेष्वन्योन्योपमर्दोत्थंस्सल्िकर्षदुिपग्रहैः । 
विचश्यद्भिः प्रजन्यन्ते प्रकस्पोपप्लवक्रियाः ॥ ६८७ ॥ 


अवृष्टिरतिवृष्टिश्च स्खलनोत्तापनादयः । 
प्रत्यवाथाः प्रजायन्ते ग्रहेष्वन्तविकषंणेः ॥ ६८८ ॥! 


पराणोरवशेषोऽस्माद्‌ विशेषात्प्रतिभिद्यते । 
काणादं दशंनं चतत्सगरिम्भनिदर्शनम्‌ ॥ ६८९ ॥ 


विम्बस्थाविद्ययोद्‌भ्रूतं प्रतिविम्बात्मकं जगत्‌ । 
बरह्मण्येवावभासेत मूविम्बाधिविष्ठितम्‌ ॥ ६९० ॥ 


क्वचिदारम्भतः क्नापि स्फोटतः परिणामतः 
क्वचित्संघाततः सगंक्रिया क्वापि विवततः॥ ६९१ ॥ 


६& 


सवंदक्ञनविमक्ञः 


मुलविम्बानुतिस्बोद्यत्प्रतिविस्बानुबन्धतः । 
क्वचित्सृष्टिरिथं प्रोक्त सिद्धान्ता विरूध्यति ।! ६९२ ॥ 


शब्दमात्रप्रभेदेऽपि नाथंभेदोऽत्र वस्तुतः । 
परमार्थाचुखन्धानात्पार्थक्यं त्वौपचारिकम्‌ ।॥ ६९३ ॥ 


मरुलहेतुद्‌ भवा वादास्सृष्टिपयंवसायिनः । 
एकवाक्यतया तेषां तात्पयमवसीयते ॥ ६९४ 1 


शुक्तितो रजतोत्पत्तिरनिर्वाच्या ्रमात्मिका । 
संषाऽनिवंचनीयाख्या ख्यातिरित्युच्यते किल ॥ ६९५ ॥ 


दोषाच्छक्तिगतं भाति रजतं नापि तत्त्वतः । 
नास्ति नोत्पद्यते स्वत्वादन्यथाख्यातिरित्यसौ ।॥ ६९६ 1 


तत्म्रतीतेस्तदस्तित्वं संिषध्येत्प्रातिभासिकम्‌ । 
सति हेतौ फलोत्पत्तिरियं सत्डयातिरिष्यते ।॥ ६९७ ॥ 


असत्वाद्‌ रजतस्यास्य प्रतीतिरपि दुर्घटा । 
इदन्त्वेनांशतो भानं साम्यादख्यातिरुच्यते ॥ ६९८ ॥ 


इत्येताः ख्यातयः श्रोक्ता नंकदर्शनविश्नुताः । 
अत्रापि श्रान्तिरूपाचु ख्यातिषु त्वक्यमेव तत्‌ ॥ ६९९ ॥ 


क]येकारणविसः 


उपादानात्पथग॒भुता का्यत्पित्तिरितोरिता । 
तयोभंदेऽथ सम्बन्धस्समवायोऽपि - कल्पितः ॥ ७०० ॥ 


पटेऽन्तस्तन्त्वनुस्यूतेनं प्रतीतिः पृथक्तया । 
हेतुहेतुमतो भंदोऽनुपलब्धेनं सिद्धयति ।॥ ७०१॥ 


गौरवादेकसम्बन्धस्तीकाराद्‌ गौरवान्तरात्‌ । 
सुपपन्नस्तयो भेदो भवेदारस्भवादिनाम्‌ । ७०२1 


अतदबुद्धिमिथस्तत्र भेदादेवोपयुज्यते । 
अतदाकारताभानार्‌ द्योस्सन्दुश्यते भिदा ॥ ७०३ ॥ 


सन्ञासंख्यातदाकारज्ञानकायप्रभेदतः । 
कायंकारणयोनक्यं न्यायौ लृक्यनयादृतम्‌ ॥ ७०४ ॥ 


असत्कार्याभिनिष्पत्तिः कारकक्कियया स्प्रुता। 
सत्तयाऽन्वि तिरत्पत्तिरित्येषां मतमन्ततः ॥ ७०५ ॥ 


किच्च तद्भिन्नमृन्नीतं मतं तच्वान्तर्दाशनाम्‌ । 
विवतंप्रतिसंघातपरिणामाध्वगामिनाम्‌ ॥ ७०६ ॥ 


हेतुहेतुमतोस्तत्राभेद एवेति सम्मतम्‌ । 
समवायोऽपि सम्बन्धो नोपपन्नोऽथ सम्भवेत्‌ ॥ ७०७ ॥ 


उपादानोदितं . कायं तदृख्पान्तरमेव तत्‌ । 
तत्रावस्थादिसंभेदाद्‌ विभेदोऽप्यनुभूयते ॥ ७०८ ॥ 


कारणस्थप्रमाणेन दिगुणान्तप्रमाणकम्‌ । 
कार्यं स्यादित्यतो नेष्टस्तयो भवोऽत्र तत्वतः ॥ ७०९ ॥ 


आविर्भावतिरोभावक्रिया नंसगिकी तयोः । 
वस्तुप्रकृतिसंरोधि न॒ किचचितप्रतिबन्धकम्‌ ॥ ७१० ॥ 


७२ 


सवदश्चषनविमशंः , 
कार्यावस्थाविशेषस्योपलब्धेरत रोधकम्‌ 
यद्धि तद्वारणायेव कारणं विनियोज्यते ॥। ७११ ॥ 


तद्वत्तिरपि तद्रूपा प्रतिघातोपरोधिका । 
तस्य॒ तद्रूपतापत्तिर्निरविघ्नं जायते यतः ।॥ ७१२ ॥ 


सुखदुःखादिख्पेण प्रङरतेर्थो विपर्ययः \ 
धर्माधर्मादिहेतुत्वं तस्यैतत्परिकल्प्यते ॥ ७१३ ॥ 


सुखहेतुभंवेद धर्म्ये दुःखस्य प्रतिबन्धकः। 
अधर्मो दुःखसररं स्यात्सुखस्य प्रतिरोधकः ॥। ७१४ ॥ 


धर्माधिसोौं अ्रहायात्न सदसत्कमंणोस्तथा । 
हेतुत्वे कल्प्यमानेऽपि स्वभावस्तदवस्थितः ।। ७१५ ॥ 


अदृश्यावयतित्वेन स्वोत्पत्तः प्रागवस्थितेः। 
सोऽपि सत्कायं वादोऽत्र नास्तिकास्तिकसम्मतः.॥। ७१६ ॥ 


तदुत्पत्तिविनाशाभ्यां . तद्गताकृतिविक्रिया । 
मुलगप्रकृतिसद्‌भावस्ताभ्यां नैव विकायंते ।॥ ७१७॥ 


पटादिष्वथ नष्टेषु शकलाद्यात्मना स्थितेः । 
तत्कायं जन्धसत्ताकं विनाशो न निरन्वयः ॥ ७१८ ॥ 


तप्तायोगोके प्रोच्चंः प्रपतन्तोऽम्बुबिन्दवः। 
अदुश्याङ्धतया तस्मात्पृथक्‌ सन्त्यात्मसत्तया ॥ ७१९ ॥ 


1. 


ध को ४५ 
अचिदुवगविमदरोः 
अचिद्रूपस्य चिद्भिन्नजडजगेस्य सजंनम्‌ 
निष्प्रयोजनकं नेति भोग्यत्वाद्‌ भोक्तुरात्मनः ॥ ७२० ॥ 


सुष्टिरेषां पदार्थानां जडानां स्रयोजनम्‌ । 
जीवभोगाथेमाभाति सवं सिद्धान्तसंस्तुता ।॥ ७२१॥ 


शब्दस्पर्शादिकेष्वेषु विषयेषु यदाऽऽत्मनः । 
स्पृहोदेतो न्द्रयं योगात्तदा तद्‌ मोगभावना ॥ ७२२ ॥ 
मनोव च्यानुकूल्याच्च प्रातिकूल्याच्च देहिनः । 
सुखदुःखानुभूतिस्स्यादात्मधर्मानुबन्धिनी । ७२३ ॥ 


शब्दादिविषयग्राहीणीच्ियाणि जडान्यपि । 
सात्विकानीत्यतस्तानि भ्रकाशोपस्कृतान्यपि ॥ ७२४ ॥ 


भकाशात्मिकया शक्त्या सहैषामनुयोगतः । 
तमो व्धाश्रियते नात्र घटादिविषयेष्विव ॥ ७२५॥ 


सात््वसम्पत्तिरेकत्र प्रकाशोद्भूतिरित्यतः । 
तदभावादथान्यत्र तमस्स्तोमानु बन्धनम्‌ ।। ७२६ ॥। 
भतनिष्ठगुणग्रामग्रहणादुपयद्यते । 


श्रोत्रादीनाममीषान्तु भोतिकत्वमनन्यकम्‌ ।। ७२७ ॥ 


व्योमादिपचचभूतानां श्रोत्रादीच्धियपनचकम्‌ । 
कायंमाहुविशिष्यंतद्‌ गुणानुग्रहणादिदम्‌ । ७२८ 1! 


साल्विकादप्यहङ्कारादिच्ियाण्यु द्‌ भवन्त्यतः । 
तान्यह ङ्मरकाण्येव भौतिकानीति नोचितम्‌ ॥ ७२९ ॥ 


शब्दादिष-चतन्मात्रसंयोगाच्च तदद्‌ भवः 1 
तस्मात्तद्विषयादानोपपत्तिश्चेति कापिलाः ॥ ७३० ॥ 


७४ 





संवंदक्षेन॑विन्क्ञः 
यच्च यस्य च तन्मात्रानुबन्धेन प्रजायते । 
तत्र तदविषयादानसामभ्यं विनियम्यते ।॥ ७३१ ॥ 
तदंशः केवला पुष्टिस्तद्गरुणग्रहणेऽहता । 
तन्सात्रोद्भूतिरेतेषां नेष्यते दशं रन्तरे 11 ७३२ ॥ 
सत्त्वतों भोतिकत्वोक्तिरतथात्वमसरबतः । 
यं संगच्छते चंतच्छाङ्धःरं सदभुकत्तसम्‌ ।! ७३३ ॥ 
परिमाणेऽप्णुत्वं वा विभृत्वं वेत्यलं निषा । 
प्रत्यक्षं नैकतोऽन्यस्य भियोऽतीन्द्रियतो चिता ।\ ७२४ ॥। 


इत्थं ज्ञानेन्द्रियाण्याहुमं तनेदान्मनीषिणः । 
वस्तुतश्च कमत्येन तदस्तित्वेऽविरोधिता 1 ७३५ ॥ 
पच्चभूतसमुद्‌भूतान्येवं कसं न्द्रियाण्यपि । 


भौ तिकान्येकतः परोक्तान्यन्यतोऽभो तिकान्यथ 1 ७३६1) 


ज्ञानशक्तिक्रिपाशक्ति रेणे कंकभूततः । 
इच्ियष्टिकमुद्भूतं प्च ते दश तान्यतः ॥ ७२७।। 


ज्ञानशक्स्या यथाऽऽकाशाच्छोत्रमुत्पद्यते तथा । 
क्रियाशक्त्या समुत्पन्नं ततो वागिद्द्रियं किल । ७२३८ ॥ 


त्वक्पाण्योद्द्‌भवो वायोस्तेजसो नेत्रपादयोः 
जलाच्च रसनापाय्वोर्भुवो घ्राणव्युपस्ययोः ।॥! ७२३९ ॥\ 


यतो यस्य॒ समुत्पत्तिस्तत्तथंव तदात्मकम्‌ ! 
कारणान्तगु णाः कार्येषूत्कराम्यन्तीति नान्यथा ॥ ७४० ॥ 


` यदन्यत्रान्यदीयस्य धर्मस्य प्रत्यगुद्भवः । 


स्वस्वहेतुतया युक्तो न स स्वाभाविको गुणः ।॥ ७४१॥ 


तेजसि स्पशंसम्भरतिर्वायुसंयोगतो यथा । 
जलादिष्वपि ` रूपादिप्रती तिस्स्यात्तथाऽन्यतः ॥ ७४२ ॥ 


एकतोऽन्यत्र संक्रान्तर्गुणानां गोचरीकृता । 
अन्योन्यव्यापृतेस्तेषां स्वंत्र सहजा स्थितिः ।॥ ७४३ ॥ 


द 


भनौ विमशं ४ 


इन््रियेभ्यः परं गप्रा टमंनस्तत्प्रेरणाप्डम्‌ । 
प्राणद्रारीकतञचं तद्‌ दरव्यमेकमभोतिन्धत्‌ ॥ ७४४ 1 


महा९तोत्थसत्वांशसमुद्भूतं सदद्‌ भृतम्‌ । 
रजो वत्सात्विकादस्मादहङ रादुपस्कृतम्‌ ॥ ७४५ ॥। 


चाथवीयमिवाधिक्यात्तद्‌गतेरनुमीयते 
सर्व ्रतांशसस्वेऽि तदंशश्रगुणोङ्कतम्‌ ॥ ७४६ ॥। 
परिमाणे त्वणु प्रोक्तं क्वचित्व्वापि च तद्‌ विम्‌ \ 
तद्दढयात्मकमित्येवं मतं तत्र पृथक्‌ प्रथक्‌ 11 ७४७ ॥ 


संशीतिनिश्चितिस्तत्राभिमतिश्च स्म्रतिस्तथा। 
चतस्रो वृत्तथस्तस्य समनसः संप्रकल्पिताः ॥! ७४८ ॥। 


संशीत्या तन्मनो नाम निश्चित्या बुद्धिरुच्यते 1 
अभिमत्या त्वहुङ्कारस्स्मृत्या चित्तमुदीर्यते ।॥ ७४९ ॥ 


मनोबुद्धरहङ्कारस्तदन्तःकरणं मतम्‌ । 
संकल्पोऽध्यवसायश्चाहङ्खारश्च ति वृत्तयः । ७५० ॥ 


जी वबोधस्वरूपं सन्मनोऽवस्थान्तरं न तत्‌ । 
चित्तमित्युक्तमन्यस्मिन्‌ दशंने तन्न चान्यथा ॥ ७५१ ॥ 


मनोऽवस्थाविशेषेऽत्र विभिन्ना मतिरुद्‌भवेत्‌ । 
तत्स्वरूपानुसन्धाने मतेक्यं दुदृढ सताम्‌ । ७५२ ॥ 


मननाद यन्मनो नाम चेतनाच्चित्तमप्यदः। 
बुद्धचयहङ्का ररूपत्वं तत्परत्वान्न भिद्यते ।1 ७५३ ॥ 


यथेकस्मिन्‌ शरीरेऽपि हस्तपादादिसंज्ञया । 
सम्भेदो दृश्यमानोऽपि न पृथक्‌ पयंवस्यति ॥। ७५४ ॥ 


६ 


सर्वदर्शन विभ्शः 


वृत्तिभेदेन सम्सिन्ं वबस्तुरूपघ्रकल्पनन्‌ 1 
यथार्थं नेति मन्यन्ते तत्वमात्रानुयायिनः \1 ७५५ ।, 


विभिन्नभावेबु पथक्‌ पृथक कृतं, 
स्वरूपतो नेकविधं प्रकल्पितम्‌ । 
प्रथाथं दृष्ट्या तु विवेकशालिनां, 
न तत्त्वतो वस्तु विभिद्यते क्वचित्‌ ।\ ७५६ ॥ 


-न्र अ 


अथ सप्तमः परामशः 


[ क ¢ 
ज्ञनावमदः 
ज्ञानं चंतन्यमेवेति मनोसुख्यप्रयोजनम्‌ । 
विषये च्द्रियसंयोगातसेन तउजनम्यते किल । ७५७॥ 


द्क्क्रियाशक्तिमज्ज्ञानं प्रत्यक्षं चापरोक्ष्कम्‌ । 
प्रत्यक्षे त्दग्यसम्बन्धः परोक्षे केदलं मनः। ७५८ ॥ 


इन्दि्थस्तु मनस्स्पृष्टं विषयैरिद्दरियाण्यपि । 
मनस चात्मनो योगस्तेन ज्ञानस्य सम्भवः ।\! ७५९1 


निराकारमनित्यच्च विशिष्टो गुण आत्मनः । 
मनोजन्यमिदं निव्यमीश्वरीयं तु केवलम्‌ ॥ ७६०॥ 


मतं न्यायदिदामेतद्‌, वि शिष्टाद्वतिनस्तु तत्‌ 1 
द्विविधं निव्यमिव्याहु विशेषरत्तु स्वभावजः ।! ७६१1 


यच्च॒ बोधमयं चित्तं विष्येद्दिययोगतः । 
घटादीन्‌ भासयत्यारात्तउज्ञानं दशनाःतरे ।1 ७६२ ॥ 


बाह्यमाभ्यन्तरं रूपं घटादेवंस्तुनो दिधा। 
पूचंमाहरणाखहं लौकिकं कायंमाचरेत्‌ ।। ७६३। 


अन्यदाभ्यन्तरं यत्तद्‌ विषयेश्दरियसंयुतम्‌ । 
मानसानुगतं ज्ञानमिदं वेभाषिकं सतम्‌ । ७६४ ॥ 


पू्वंसंस्कारतश्चायं विज्ञानस्कन्ध एव सः। 
घटाद्याकारसम्बन्धाञज्ञानं विज्ञानवादिनास्‌ ।॥ ७६५ ॥ 


तस्य साकाररूपःवाटक्षणिकटवाद नित्यता । 
तस्वमम्यादृशं चेतःमेनिरे स्ंजिद्धिनः ॥ ७६६ ॥। 


७८ 


सर्वंद्शानविमज्ञः 
इदं मानसिकं नाम परिणामविशेषकम्‌ 1 
अव्ययं व्यापकं ज्ञानं माध्वाचार्याचुमोदितम्‌ ।) ७६७ ॥१ 


प्रतिविम्बेन संयुक्तं मनोवृत्तेरशेषतः । 
आत्मचेतन्यमेव तज्ज्ञानं पातञ्जलोदितम्‌ ॥ ७६२८ ॥\ 


हृत्प्रदेशे घटाद्यथं रिन्दियश्च समन्वयात्‌ । 
मनः परिणतिज्ञनिं वृत्तिर्पं परे जगुः ॥ ७६९ ॥ 


विष्योपनिबद्धो यो मनोदेशस्तदद्‌भवः। 
परिणामोऽत्र तज्ज्ञानं साख्यदशं नसङ्कतम्‌ ॥ ७७० ॥ 


विषयान्तगंतं तत्र तदाकारतया मनः। 
भासते, वृत्तिसम्बन्धादात्मचंतन्यमेव तत्‌ ॥। ७७१ ॥ 


मूर्तामुतंभिदं स्वं जगद्‌ व्याप्य प्रतिष्ठितस्‌ । 
आत्मततत्वच॒ तद्रूपं चंतन्यं ज्ञानलक्षणम्‌ ।! ७७२ 


सोपाधिकमनित्यचच नित्यं स्यालिरुपाधिकम्‌ । 
वृत्तिमत्वेन साकारं निराकारं तदन्यकम्‌ ।। ७७३ ॥ 


सविकल्पकमित्थन्च निविकल्पकमित्यथ । 
वत्यवृत्तितया ज्ञानं प्राहुरद्रंतिनो बुधाः ॥ ७७४ ॥ 
ज्ञानमेकमनुस्युतं निराकारमथान्ययम्‌ । 


चिन्मयं परमं तत्वं सदित्येतस्प्रमाणितम्‌ ॥ ७७५ ॥। 


शब्दाद्यनुमितिद्वारा जायमानं परोक्षकम्‌ । 
चक्षुरन्मी लनात्प्रत्यक्‌ प्रत्यक्षं तत्प्रको तितम्‌ ।} ७७६ ॥। 


ज्ञानमस्तीति चिद्रूपं प्रकाशमयमव्ययस्‌ । 
संविदाकारमुद्‌ भिन्नमेकमित्यत्र नो भिदाः ॥ ७७७ ॥ 


बस्तुभेदाद्‌ यदानन्त्यं तद्यस्य न दूषणम्‌ । 
स्वत्वेनेकत्वसंसिद्धिनति वंमत्यसुल्चयेत्‌ ॥! ७७८ 


स्वतो -भासमानानां वस्तूनमेकधमिता । 
धर्भषूद्भिद्यमानेषु तदनेक्यं प्रतीयते ॥ ७७९ ॥ 





मथ चपरम; परापन्ञः 


छकत्वमवसातन्यमनेकत्वमथापि चा। 
सत्तासाथक्यसिद्ध।न्ताद्‌ दशेनेष्वेकवाक्यता ॥ ७८० ॥। 


नास्तिकास्तिकयोभंदस्तत्र सम्यङ्‌ न युज्यते । 
अथंतश्चकमत्येन वस्तुतत्वावधारणात्‌ ॥! ७८१ ॥ 


क्वचिद्‌ ब्रह्म क्वचिच्छन्यं क्वचिददे तं क्वचिन्न तत्‌ । 
क्वचिच्चान्यदिति प्रायोवादास्सत्तर्वदशिनाम्‌ ॥ ७८२ ॥ 


यच्छन्यं तद भवेद्‌ ब्रह्म यद्‌ ब्रह द्वेतमस्तु तत्‌ । 
विशिष्टमविशिष्टं वा सदेकं तन्न संशयः ॥ ७८२३ ॥ 


कर्माकमं गतिस्तत्र दृष्टादृष्टानुबन्धिनौ । 
धर्माधर्मानुसम्बन्धस्सत्यासत्यानुरोधतः ॥ ७८४ ॥ 


सृक्ष्मतस्स्थलमुद्भूतं भोतिकाभौतिकं किल । 
नाम रूपादिभिन्नं तत्‌, सत्त्वात्तच्वाच्च नो पृथक्‌ ॥\७८५।। 


सत्त्वं तत्वानुरोधेन तत्वं सत्त्वानुसन्धया 1 
अद्वयं तद्द्वयं नाम विशिष्येतद्‌ विधीयते ॥ ७८६ ॥ 


(८ 
|} 


७६ 


क थति 5 

-दच्दःयातवमरः 
चेतनाचेतनत्वेन पदार्था द्विविधा मताः) 
ततोऽवान्तरभेदैस्ते भूणांसः परिकल्पिताः ॥ ७८७ ॥ 


ओलृक्ये सप्तसंख्याका द्रव्यरूपा नवाङ्कितः । 
पर््बाविशतिरुद्गीता गुणाः कर्माणि पच्च च ।॥ ७८ ॥ 


सामान्यं श्िदिघं कश्च विशेषोऽनन्तभेदकः 1 
नित्यद्रव्याधितश्चैवं समवायोऽदयो मतः ॥ ७८९ ॥ 


चतुर्धाऽभिमतोऽभावस्संिप्येते निर्दाशताः । 
विस्तरेण समाख्यात। यतो ह्यन्यत्र दशंने 11 ७९० ॥ 


षोडशाङ्मः पदार्थास्ते ये च स्थायनयोदिताः 
सप्तान्तर्भावितास्तत्र नामतो व्याकृता अपि \॥ ७९१॥ 
दृष्टान्तेनाथंसं सिदिस्तवं सिद्धन्तसम्मता . 1 
साध््याच्चाथ वेधर्म्यात्सोऽपि द्वेधा विभज्यते ॥ ७९२ ॥ 


दृष्टोऽम्तो निश्चयो येन स दृष्टान्तः प्रकीतितः । 
प्रमाणेष्वखिलेष्वेष- जीवनाधायको मतः 1 ७९३ ॥ 


प्रतिज्ञाहेतुदृष्टान्तनिगमोपनयेष्वथम्‌ ) 
परार्थानुमतेश्चंपु पञ्ाङ्धषु विशिष्यते ॥ ७९४ ॥ 


पञ्चाचयवसंवादे ` मतिर्भिन्ना मनीषिणाम्‌ । 
किन्तु दृष्टान्तसाङ्कत्यं सर्वेरङ्खोकृतं किल । ७९५॥ 


विशिष्ानुभितेः प्राणप्रदो दृष्टान्त उर्भितः। 
वस्तुतत्त्वपरिज्ञानं नान्यथा सुपपद्यते ॥ ७९६ ॥ 


पर्वाभिन्ञानविज्ञातान्‌ पदाथनिन्तरेण सः! 
दृष्टान्तो नोपयुस्येत वस्तुतत्वोपपत्तये ।॥ ७९७ ॥। 


, आत्यन्तिकतया ढःखान्निवुत्तिस्तदभिज्ञया । 
` सव मुक्तिरिति स्थाये तद्विदामनुभोदिता ॥ ७९८ ॥ 


११ 


अय सप्तमः प्रामः 


परत्यभावस्तु तच्नंको दुःखहेतुः पुनः पुनः। 
गभंवासाज्जनिपाप्तिस्वरूपोऽसौ निरूपितः 1 ७९९॥ 


तद्‌ भोगेच्छात्मिका तत्र॒ प्रवृत्तिर्भूलमुच्यते 1 
तस्या हेतुरसौ दोषो रागद्रेषादिलक्षणः ॥ ८०० ॥1 


कारणं तस्य दोषस्य मिथ्याज्ञानं चरमात्मकम्‌ । 
यथा्थज्ञानसन्धानात्त्िवृत्तिभवेद्‌ धुवम्‌ ॥८०१॥ 


प्रमेयाथंपरिज्ञानं ्रमाणेकप्रयोजनम्‌ । 
दृष्टान्तप्राणवत्तत्रानुमानं तत्त्वबोधकम्‌ ॥ *८०२ ॥ 


तकस्तत्र ॒प्रयोक्तव्यस्संशयं भेत्तुभिच्छया । 
पक्षद्ितयसम्भूते वादे स्याल्तिणंयो वृढः 1 ८०३ ॥ 


वादान्तानां पदार्थानां निश्चयो नूनमन्ततः । 


तत्स्वरूपानुसं वित्तिस्तेन मोक्षोपयोगिनी ॥ ८०४॥ 


भृक्तिमुक्तिप्रदातृत्वाद्‌ दुःखबन्धप्रणाशकाः । 
न्यायं शेषिकभोक्ताः पार्थास्ते व्यवस्थिताः ॥ ८०५ ॥ 


दे 


८१ 


चार्वाकादिमभतविभशः 


` प्रत्यक्षेणोपलस्भेन पुथिव्यव्वायुतेजसाम्‌ । 
चार्वाकस्याभिसम्मत्या पदार्थास्ति चतुविधाः ॥ ८०६॥ 


चतुर्णां तत्पराणूनां जगदुत्पत्तिहेतुता । 
तद्भिन्नं किञ्चिदप्यन्यन्नास्तीत्येषां दृढा मतिः ॥ ८०७ ॥ 


परत्यक्षं भौतिकं यच्च तत्सत्यं नेतरत्क्वचित्‌ । 
दृष्टयोगप्रयोगेषु दृष्टिरेषा परिष्कृता ॥ ८०८ ॥ 


भतविज्ञानवादानां सोऽयमाद्यप्रवतंकः । 
तत्पथानुगतेन्‌ नं भौतिकं जगदुच्नतम्‌ ।॥ ८०९ ॥ 


नं काधुनिकयन्त्राणां निर्माणं दृष्टयोगतः। 
तत्प्रयोगानुसन्धानान्नूनं वेज्ञानिको स्थितिः ॥ ८१० ॥ 


चन्द्रशुक्त ग्रहादीनां याननिर्याणकक्रिया । 
दृश्यमानाऽखिकाऽप्येषा तन्मनीषाफलायिता ।॥ ८११ ॥ 


नाभविष्यदसौ विज्ञो भूतसाक्षात्छृदग्रणीः। 
नासेत्स्यत्तद्ध्रुवं लोके विज्ञानं भौतिकं खलु ।॥ ८१२ ॥ 


दृष्टमायतनं सृष्टं वपुय॑त्तत्सुखाथिनाम्‌ । 
तदेकान्ततयाऽऽश्िष्टं सिद्धान्तेनासुनाऽधुना ॥ ८१३ ॥ 


पदाथनिं निजाथंत्वप्रतिष्ठानोपकल्पनात्‌ । 
श्रयानाध्यक्षिको समाग॑स्स्थूलभुताथंदशंकः ॥ ८१४॥ 


अदृष्टत्वे तदाध्यक्ष्यं मतं वोपयुज्यते । 
दृष्टत्वे तुपयुज्येत नामरूपाभिकल्पने ॥ ८१५ ॥ 


चार्वाकषिप्रणीतं तद यच्च सांदष्टिकं मतम। ् 
भुत विज्ञानसंसारसारवसंप्रतीयते ॥ ८१६॥ 


अथ सप्तमः परामर्शः 


याथार्थ्य तेन॒ तत्रोचद्‌ वस्त्वभिन्ञानद शंनात्‌ । 
रहस्स्थानीयभावानामतथात्वसरुरीक्ृतम्‌ ॥ ८१७ ॥ 


न प्रपञ्चस्य मिथ्यात्वं न वा साव तिकोऽप्यसौ 1 
द्श्यत्वेनानुभतत्वात्प्रयो गत्वेन भासनात्‌ 11 ८१८ ॥ 


सुखस्यौपयिकं सर्वं दुष्टिसंसगंसंयुतस्‌ । 
तत्प्रयोगानभिज्ञानाद्‌ दुःखमेतदतद्‌विदाम्‌ ॥ ८१९ ॥ 


इत्थं तद्‌ गोचरीभरूतं जगदेतत्प्रयोगसत्‌ । 
उक्तमाध्यक्लिकन्यायाद्‌ युक्तिमत्सम्प्रतीयते ॥ ८२० ॥ 


८३ 


बोद्धादिमतमेदविमराः 


भावानां निस्स्वभावत्वात्परत्ययेष्वप्रवतंनात्‌ । 
श॒न्यमेवेति मन्यन्ते बोद्धष्वेके तु माध्यमाः ८२१॥ 


दुःखनाशे कमूलत्वाच्छू्यमेवावलम्बनम्‌ । 
यत्किञ्चित्कल्पनीयत्वे भयं नोच्छिदते यतः 11 ८२२॥। 


सवंसंकल्पनामाज्रस्वरू्पं शम्यमिष्यते । 
 प्रपञ्चोपशमस्तेन तदेकं पारमाथिकम्‌ 1) ८२३। 


कुतोऽप्यसिनिवेशश्चेत्ततो दुखं विवधंते। 
शून्यसस्वाभिसंलापो यतस्तेस्सम्प्रसाध्यते ॥ =२४॥। 


पदाथत्वेन तच्चेकं शून्यमेव निरात्मकम्‌ । 
तद्भिन्नं नावशिष्येत किञ्च क्वचन किन्न । ८२५॥ 


एष॒ त्वद्रेतसंवादी पक्षो नामंकभेदवान्‌ । 
सवं मिथ्यात्ववादेन सवं शून्यत्वसंक्यवत्‌ ॥ ८२६॥ 


विज्ञानस्कन्ध एवैको योगाचारमतानुगेः । 
पदार्थोऽद्धीकृतो मूलं तत्वमन्यन्न तत्पुथक्‌ ॥ ८२७ ॥ 


तेषु सौत्रान्तिकाश्चेके तथा वैभाषिकाः परे । 
बाह्यमाभ्यन्तरं तच्वद्रयं स्वीकुवते हि ते॥ ८२८॥ 


रूप विज्ञानसंस्कारवेदनास्सज्ञया सह । . 
पञ्चते चान्तरा भावास्तच्वरूपा निरूपिताः ॥ =२९॥ 


परथिव्यब्वायुतेजोऽन्तस्सृक्ष्मांशाः परमाणवः । 
बाह्यास्तच्वस्वरूपास्ते पदार्थाः परिकोतिताः ॥ ८२३० ॥ 


सवंमौत्पत्तिकं चेत्सत्यं स्यात्सामुदायिकम्‌ । 
निरुद्धं क्षणिकं सवं सत्यं नंरोधिकं च तत्‌ ।॥ ८३१॥ 


अथ सप्तमः परामशः ८५. 
शून्यमेवाखिलं सर्वं दुःखसत्यमुदीरितम्‌ । 
मागंसत्यमिदं प्रोक्तं सवमेतन्लिरात्मकम्‌ । ८३२॥ 
एवमङ्खीकरतं लोँदधं रार्यसत्यचतुष्टयम्‌ । 
अप्रहीणमनुच्छिन्नं निर्वाणं तत्परं पदम्‌ ।॥ ८३३ ॥ 
वस्तुतोऽवस्तुरूपास्ते भावाभादविलक्षणाः। 
पदार्थास्साम्वतास्सवे सौगतेरभिसम्मताः ॥ ८२३४॥ 


जीवोऽजीव इति द्वेधा मूलतच्वद्रयं ततः । 
तत्प्रपञ्चेन किच्चान्ये पदार्था आ्हुकेस्स्तुताः ॥ ८३५ ॥ 


पुद्गलो जीव आकाशं धर्मोऽधर्मस्तथाऽऽस्रवः । 
संवरो निजंरो बन्धो मोक्ष एते दशाङ्िताः \ ८३६ ॥ 


विज्ञानादपरथग्‌ भूतं, मानसं नेव किञ्चन । 
अन्तरातीतविज्ञानं स्कन्धरूपं मनोमयम्‌ ॥ ८३७ ॥ 


स्कन्धो राशिरिति प्रोक्तोऽथवा राशीकृतोऽजितः। 
प्रज्ञप्तिमात्रतासिद्धः पदाथः प्रत्य्भिश्रुतः॥ ८३८ ॥ 


रूपमाकार इत्येवं विज्ञानं संविदुत्तमा। 
संस्कारो वासना संज्ञाऽभिधा वित्तिश्च वेदना 1 =३९॥ 


विशेषः-उपयु क्त कारिकात्रयं सौगतमताभिसम्बद्धं पञ्चान्तरतत्त्व- 
व्याख्यानरूपमवसेयम्‌ । 


चेतनोत्प्रेरको द्रव्यात्मकस्सम्यक्‌ परिष्कृतः । 
जडानां परमाणनां पुञ्जरूपस्स पुद्गलः ॥ ८४० ॥ 


चेतनो जीव इत्युक्तोऽजी वस्सोऽचेतनो जडः । 
सहचारस्तयोर्लोकस्तावुभौ शाश्वतो मतो ॥ ८४१॥ 
संवरः पापसंरोधो निजंरः कमंसंक्षयः। 
आस्रवः क्लेश आसक्ति्ब॑न्धो मोक्षस्तु निवृ तिः ॥ ८४२ ॥ 


स्यादनेकान्तवादोऽयं भावाभावोभयात्मकः । 
वाच्योऽपि स्यादवाच्योऽपि वाच्यावाच्योऽपि विश्रुतः ।। ८४३ ॥ 


८६ 


सवंदशेनविमशः 
सर्वं सम्भाव्यते सत्यमसत्यं चापिन इयम्‌ । 
सदसद्‌ वादसंश्िकष्टस्स्याद्‌ वादोऽयं प्रतिष्ठितः ॥ ८४४ ॥ 


हिसावृत्तिपरिस्यागपराकाष्ठालधिश्ितः । 
निग्न्थश्रणिलेश्यान्तगं तस्सिद्धान्त आहंकः ॥ ८४५ ॥ 


निर्ग्रन्थो बन्धराहित्यं लेश्या सेवा विचारणा । 
परिणामोऽवसायश्च तद्थ॑स्स्यादनुक्रमात्‌ ॥ ८४६ ॥ 


निग्रन्थीयप्रवचनं लेश्यान्तं शास्त्रमाहंतम्‌ । 
सम्यग्‌ ज्ञानेन बन्धस्य प्रमोषाय प्रकल्पते । ८४७ ॥। 


= "(~ 


रामानुजाचायंमतविमशः 
सप्रमाणप्रमेयत्वप्रकारेण द्विधा मतः। 


पदाथप्रकरो भूयान्‌ विशिष्टाद्रंतवादिनाम्‌ ॥ ८४८ 1: 


दृष्टशब्दानुमानाख्यं प्रमाणत्रयमीप्सितस्‌ । 
प्रमेयत्वेन च द्रव्यं गुणस्सामान्यमिष्यते।॥ ८४९ ॥ 


ईशो जीवो विभूतिश्च ज्ञानं च प्रकृतिस्तथा । 
कालश्चाद्खी कृतं तन्न द्रव्यषदट्कमनन्यकम्‌ ॥ ८५० ॥ 


सत्वं रजस्तमश्शब्दस्स्पर्शो रूपं रसोऽपि च । 
गन्धो योगश्च शक्तिश्च गुणाश्चंते दशाद्ताः ॥ ८५१ ॥ 


प्रधानं त्रिगुणं यत्तत्संव प्रकृतिराभिता। 
सामान्यं सम्मतं चंतत्तत्र द्रव्यगुणात्मकम्‌ ॥ ८५२ ॥ 


परो व्यृहुश्च विभवोऽन्त्थम्यचवितारकः । 
तथा नारायणश्च वमीश्वरः पञ्चधा मतः 1! ८५३ ॥ 


परो मुक्तरभिध्येयो व्युहस्तत्र चतुविधः। 
संकर्षणो वासुदेवः प्रद्य॒म्नश्चानिरुद्धकः ॥ ८५४ ॥ 


एकस्य वेरश्वस्येते प्रभेदा जगतः कृते । 
सृष्टिस्थितिविनाशार्थमचेनार्थं च कल्पिताः ॥ ८५५ ॥ 


ज्ञानं बल्मथेश्वर्यं वीर्य शक्तिश्च तेजसा । 
सममेभिगु णेः ष ङभिर्वायुदेवस्समेधितः ॥ ८५६ ॥ 


ज्ञानमेतद्‌ वलच्चेति द्यं संकर्षणे तथा । 
प्रद्युम्ने वीयंमंश्व्यं तेजश्शक्त्यनुरुद्धके ॥ ८५७ ॥ 


मत्स्यकूर्मादिर्पेणावतारो विभवो हि सः! 
सवन्तिर्गामिता यस्य सोऽन्तर्यामीति संस्तुतः ॥ ८५८ ॥ 


८८ 


सवंददांनविमंः 


नियन्ता चष जीवानां सम्यङ्‌ नियमनादपि । 
समाधो योगिसिश्चास्य साक्षात्कारो विधीयते । ८५९ ॥। 


मन्दिरेष्वचितास्तत्र मन्त्रे स्सस्यक्‌ प्रतिष्ठिताः । 
सस्छृताः प्रतिमा ह्यर्चावताराख्या विशेषिताः ॥ ८६० ॥ 


जीवोऽसावीश्वराधीनो नित्यो निद्शरीरगः। 
बद्धोऽप्येषोऽक्षयी किञ्च स्यवृत्तिवशतो वृतः ।॥ ८६१ ॥ 
बद्धोऽसो संसृतौ सुस्थो सुक्तो वैकुण्ठमाध्रितः। 
जगदस्पर्शवानेषोऽव्ययश्चेत्यनुगीयते ।॥ ८६२॥ 


वैकुण्ठे धाम्नि सम्पृक्ता अनन्तगरुडादयः। 
दिन्याश्चेतेऽभिधीयन्ते तत्र नित्यविभ्रूतयः।॥ ८६२३ ॥ 


चिद्रूपा स्वश्रकाशा धौीज्लनिं, कालो विभृजंडः । 
जगदेकाश्चयश्चायं जन्यजीननिबन्धनः ।।! ८६४ ॥। 


गुणा द्रव्याधिताः, सस्वगुणश्थुद्धश्च मिधितः। 
सद्विभत्याधितश्शुद्धो भिश्रितः प्रकृति गतः ॥ ८६५॥। 


पन्चभतेष्वनुस्यूतो गुणश्शव्दय इति स्मरतः, 
स्पर्शो रूपं रसो गन्धस्त एते स्युश्चतुगंणाः ॥ ८६६ ॥ 
द्रव्यषट्‌कस्थसासान्यं संयो गोऽव्याप्यवृत्तिकः । 
सवंहेत्वेकहेतुत्वप्रणेन्नी शक्तिरिष्यते ॥ ८६७ ॥ 


तत्सामान्यं गुणो नाम सत्वज्ञानश्रभात्रयम्‌ । 
गरुणद्रव्यात्सकं द्रव्याश्नयान्नाशाद्‌विकासनात्‌ ॥ ८६८ ॥ 


एवं संक्षेपतो रामानुजाचांमनीषिणः। 
विशिष्टाद्वंतिनः प्रोक्ताः पदा्थस्तिन्मतादताः ॥ ८६९ ॥ 


श्रद्धासंस्कारसम्पन्नस्सम्प्रदायोऽयमास्तिकः । 
समत्वानतिरिक्तश्च श्रेयान्‌ ततत्वावबोधकः ॥ ८७० ॥ 


विशिष्याद्रेतमिच्छन्ती संषाऽमृष्य परम्परा । 
ध्यानाचपिावनी शश्वत्स्वात्मयोगोपयोगिनी ॥ ८७१ ॥ 


अथ सप्तपः परामशः ८९ 


वं षम्यं लौकिक वास्तु तदस्त्वाध्यात्मिकंनुवा?। 
सत्यसाक्षात्कृतौ नूनं सवथा तत्तु वाधकम्‌ ।। ८७२ ॥ 


श्रद्धार्चध्यानसन्धानसुखमुक्त्यादिकाशयाः । 
भावास्साम्यान्ुरोधेन कदाचिन्नो विरोधिनः । ८७३ ॥ 


. समत्वस्योपयोगित्वं साध्ये सर्वत्र ॒युज्यते। 


यतस्तत्परमं सत्यं साध्यमात्रंकजीवितम्‌ ॥ ८७४ ॥ 


यच्च तदु रोधक किञ्चित्क्वचिद्‌ भेदाय कल्प्यते । 
तन्न वास्तविकं तत्रं कत्पकस्य मतिभ्रमः ।॥ ८७५ ॥ 


--्ऋैष्छ-- ` 


४ (242; 
जाभ्वरसतवसरःः 
समवायं विना द्रव्यादयोये षट्‌ प्रकोतिताः। 
सविशिष्टांशिसच्छक्तिसादृश्यास्ते दश स्मरताः ८७६ ॥ 


परात्मा श्नीस्तथा जी वोऽव्याकृतद्यौः प्रधानकम्‌ । 
गुणत्रयं महत्तत्वमहङ्खारोऽथ धीसंनः ॥ ८७७ ॥ 


समात्रेन्रियभूतानि ब्रह्माण्डं चाप्यचिद्यया । 
वर्णोऽन्धकृद्‌ वासना च कालश्च प्रतिविम्बकम्‌ ।1 ८७८ ॥ 


विशतिश्चान्न संख्याता द्रव्याणां च गुणाश्च ते। 
नैकधा सन्ति भूयांसो नामद्याता यथाक्रमम्‌ ¶ ८७९ ॥ 


निषिद्धं विहितं किश्चोदासीनं कमं च चयम्‌ । 
नित्यानित्यप्रभेदेन सामान्यं द्िश्रकारकम्‌ ।॥ ८८० ॥ 


मेदाभावेऽपि भेदस्य तद्विशेषः प्रयोजकः । 
समवायस्तु नेवेष्टो पदा्थन्तिरतामितः ॥ ८८१ ॥ 


विशेष्याकार एवासौ विशिष्टोऽयं विशेषणात्‌ । 
आकाशोंऽशी तथा वस्त्रादिकं हस्तादिमापितम्‌ ॥ ८८२ ॥ 


अचिन्त्याधेयसहजास्सपदाश्शक्तयश्च ताः । 
तल्िरूपिततन्लिष्ठो धसंस्साद्श्यहेतुकः ॥। ८८३ ॥ 


प्रागभावादिकोऽभावश्चतु्धाऽन्याकृतं नभः। 
दिगृरूपं नित्यमस्पृष्टं सर्गान्ताभ्यासभोौतिकम्‌ ॥ ८८४ ॥ 


प्रधानं सुष्टचुपादानं सत्वारि स्याद्‌ गुणत्रयम्‌ । 
तदुपादानमुदभिम्नं महत्तच्वमहङ्कृतिः ॥ ८८५ ॥ 


सत्वज्ञानमयी बुद्धिदधिधा प्रागृद्रव्यरूपिणी । 
तत्वातच्वात्मकं द्वेधा मनः पूर्व तु पन्चधा॥ ८८६ ॥ 


अथ सप्तमः पराम ९१ 


सनो बुद्धिरहंङ्ारश्चित्तभेवं च चेतना 1 
तत्र॒ वंकारिक्रहङ्धारजं तत्वात्मक मतम्‌ 1 ८८७ ॥ 


यत्वतत्दाव्मकतं तत्स्यादिश््रियं केदलं समनः। 
पन्चेन्दियाणि तन्याजादशज्टस्य्शदयश्च ते ॥ ८८८॥ 
द॒ वाताग्न्यस्बुभत्यत्तिस्तन्सेःचाभ्यस्स्य्ता कमात्‌ । 
ता इभाः पन्चभतानि तत्कार्यं निखिलं जगत ॥ <८९॥ 


मोहरूपा महामोहमयी ` तारिल्रङपिणी । 
अन्धतापसिसरसंकाशा तथा व्धामोहुकारिणी ॥ ८९० ॥ 


जी दस्याच्छादिका किच्च परमाच्छादिकाऽप्यथ। 
शवला चापि मायेति ह्यविद्या नवधा मताः ॥ ८९१ ॥ 


ताश्च जीवाच्रिता, वर्णाश्चेकपन्वाशदङ््िताः। 
अन्धकारश्च नो तेजोऽभावो न्यायादिवन्मतः॥ ८९२॥ 


स्वप्नोपादानभूताऽसौ वासना परिकोतिता । 
कालश्च व्यापको नित्यो विश्वायुष्यप्रमाणकः ॥ ८९३ ॥ 


विना विस्बमथास्थायि प्रतिविम्बं तु तत्समम्‌ । 
गुणा दोषेतरास्तेषामन्तभंदोऽन्यतन्त्रवत्‌ ॥॥ ८९४ ॥ 


अणु मध्यं महत्‌ च्रधा परिमाणमुरीकृतम्‌ । 
स्वनिरूपकताभेदात्संयोगो भिन्नरूपकः ॥ ८९५ ॥ 
वेगहेतुलघुत्वं स्यान्भरदुत्वं मृदुतामयम्‌ । 

काठिन्यं क्लिष्टताऽन्योन्याभावो नाम पथक्त्वकम्‌,॥ ८९६ ॥ 


पच भूतगुणश्शब्दो ध्वनिर्ञान धीरियम्‌ । 
परत्यक्ष्चानुमानोत्थश्शाब्दश्चानुभवस्त्रिधा ॥ ८९७ ॥ 


बुद्धिदुःखसुखेच्छे्यात्रयत्नाश्च मनोगताः । 
तदधर्मास्तिऽप्यनित्याश्च संस्कारश्च चतुविधः ॥.-८९८ ॥ 


भावना योग्यता देगस्स्थितिस्थापक इत्यसो ॥ 
प्रकाशश्च॑ष आलोकश्शमो धीरीश्वरापिता ॥ ८९९ 1 


९२ 


सवंदहं नविमशंः 


कृपारू्पा दया चेयं सनोनिग्रहुणं दमः। 


` +. तितिक्षाऽशेषदुःखोत्थद्र ्क्लेशसहिष्ण्‌ता ।॥ ९०० ॥ 


बलं कार्यानुकूलं यस्चान्यसाहाय्यमन्तरा । 


. ~ भयं भीतिश्णुचित्वं च शौचमित्यादयो गुणाः ॥ ९०१॥ 


उत्क्षेपणादिकं कमं तदेतच्चलखनात्मकम । 
मनुष्यत्वादिसामान्यं तदनित्यं पथक्‌ पृथक्‌ ॥ ९०२॥ 


नित्यं नित्यगतं चेत्थं स्यादनित्थमनित्यगम । 
जातिूपं तथोपाधिस्वरूपं द्विविधच्च तत ॥ ९०३ ॥ 


तथं वायं विशेषोऽपि पदार्थो दहिविधो मतः। 


‡ `," : निस्येशादिगतो नित्योऽनित्योऽनित्यघटादिगः ॥ ९०४ ॥ 


सव॑ज्ञत्वं विशिष्टत्वादिकं सर्वं तथा द्िधा। 


{: ८ - अंशस्स्ववयवंऽशी चावयवी तद्विशेषतः ॥ ९०५॥ 


परमेशेऽखिला शक्तिस्तद्‌ भिन्नस्था निजाश्नयात्‌ । 


६ 5.< ~ नानाकारतया संबा परिव्याप्यावतिष्ठते। ९०६॥ 


मन्बरश्चाधिष्ठिताऽऽधेया प्रत्तिमादौ निवेशिता। 


;; >. स्वभावे सहजा शब्दे वाच्यवाचकयोगजा ।॥ .९०७॥ 


नित्यं जीवसादश्यं तदन्यत्तदनित्यकम | 


1८ .* : प्रागध्वंसात्यन्तिकाभावत्रयं भिदन्व धमिणः। ९०द 


धमिरूपो मतोऽन्योन्यानावस्तत्समरूपतः । 


~ , नित्यात्मकतयाऽभाबो नित्योऽनित्यस्तदन्यथा ॥ ९०९॥. 


शशश्युद्खादिकाभावस्स स्यादात्यन्तिकस्तथा । 
घटादेः प्रागभावोऽयं, तदेतन्माध्वदशनस ॥ ९१० ॥ 


संक्षिप्यानूदितं चंतन्माध्वाचायंसमथितम्‌ । 


 “सम्प्रदायानुरोधेन मतं भिन्नमिव स्थितम्‌ ॥ ९११ ॥ 


उच्चितानां पदार्थानां तेषां नानाथंदशिनाम्‌ । 


ˆ “ तत्त्वतस्तुल्यरूपाणां साम्यमेवावसीयते ॥ ९१२ ॥ 


अथ सप्तमः पराम 


सम्प्रदायो न भिन्नार्थस्सूपदेशविधिश्चसः । 
मार्गो वाऽसौ गुरूदटिष्टस्तत्र तत्वं निगहितम्‌ ॥ ९१३ ॥ 


सिद्धान्तस्त्वेक एवायं साम्यतच्वानुशीलनम्‌ । 
तत्र भेदो न विन्ञानां विवादो वाग्‌ विजुम्भणम्‌ ॥ ९१४ ॥ 


सम्प्रदायोऽपि भेदार्थः क्वचिन्न वोपदेशितः । 
साम्यतत््वंकदृष्टीनां स॒ आम्नायस्सदागमः ॥ ९१५ ॥ 


 नैकख्पेष्वनुस्यूतो नैकधा संविभाजितः । 
नैकभावाधितोऽप्येष साम्यमेवानुवतंते .. ॥.९१६ ॥ 


` श्नुतिस्मृत्यादिशास्त्राणां पन्थानस्साम्प्रदायिकाः । ` 


वादभिन्ना विभान्तोऽपि सास्यमात्रोपदेशकाः ॥:९१७ ॥ 


4 सन्दिहान विनश्यन्ति सन्देहो जातु न क्वचित्‌ । 


दशनेषु प्रभिन्नेष्वप्यभिन्नं साम्यमद्‌भुतम्‌ ॥.९१८ ॥ 


- तेन माध्वमतोदिष्टं स्वं साधु समञ्जसम्‌ 1 ` 


आस्थाऽनास्थाङृतो भेदस्समत्वे पयं वस्यति 1 ९१९ ॥ 


: .., यच्च पूणं स्वरूपेण यच्च सत्यं सदन्ततः । 


यत्र॒ तत्वानुसन्धानं तत्र॒ साम्पनिद शनम्‌ ॥ ९२० ॥ 


सदसद्वस्तुभेदेन समस्तं प्रविभाजितम्‌ 1 
समीकृत्यानुपश्यन्तः क्वचिन्मुहयन्ति नो बुधाः ॥ ९२१ ॥ 


सदेकमेवास्तु तथाऽसदस्तु वाऽ 


प्यथोभयं वास्तु किमप्यन्‌दितम्‌ । ` 
समहितं सवंमशेष भावतः, 
समश्नुते साम्थकलामनाविकलाम्‌ ॥ ९२२ ॥ 


र) ग 


९२ 


अथाष्टमः परामशः 
महेश्वरादिमतविभरः 


एषु माहेश्चरेष्वेके नकूलीशास्तथ्म परे । 
प्राज्ञाः पाशुपताश्चान्ये शंवाः केचिद्‌ रसे्वराः ॥ ९२३ ॥ 


प्रत्यभिज्ञाथिनोऽभिन्ञाः केऽपि चंते विपश्चितः । 
भिन्नां भिन्नां मति स्वीयामाविश्चक्रस्समेऽपि ते॥ ९२४ ॥ 


तत्र॒ पाशुपताश्चवं नकुली शास्सद्ग्दशः । 
तन्मते षपन्चसख्याकाः पदार्थाः परिकीतिताः ॥ ९२५ ॥ 


कार्य च कारणं योगो विधिर्दुःखान्त इत्यमी । 
तत्र॒ कायं पराधीनं कारणेकसमाश्रयात्‌ । ९२६ ॥ 


कला विद्या पशुश्चेति-प्रभेदात्तत्पुनस्त्रिधा । 
कला चाचेतनं वस्तु विद्या जीवगरुणस्तथा ॥ *९२७ ॥! 


भूयस्तद्‌ द्विविधं प्रोक्तं कार्यकारणभेदतः । 


पन्चभूतास्तथा पन्चतद्गुणाश्चेति तद्दश ॥-९२८.॥ . .. . 


पन्चज्ञनेन्द्रियाण्येवं पन्चकमन््रियाण्यपि । 
न्रिधाऽन्तःकरणश्वेति कारणं तत्त्रयोदश । ९२९॥ 


स्वतन्त्रं कारणं तत्र केवलः परमेश्वरः) 
जीवेशयोश्च सम्नन्धो योग इत्यभिधीयते ९३०॥ 


ध्म्थसाधकश्चेष्टो विधिस्सम्यक्प्रयोजनः । 
दुःखान्तो मोक्ष इत्युक्तस्संसारक्लेशनाशकः ॥ ९३१ ॥ 


पतिः पाशः पशृश्चेति पदा्थत्रयवादिनः। 
शंवास्तत्र॒पतिश्चकश्शिवो जीवः पशुमतः ॥ ९३२।। 





अथधाण्रमः परामर्डः 


मलं कमं च माया च रोधशक्तिरिति क्रमात्‌ । 
चतुर्धा पाश आद्यातस्तदन्यत्त॒ यथोदितम्‌ ।! ९३३ ॥ 


जी वात्मपरमात्मं क्यं प्रत्यभिन्ञानदशने । 
जडवगंस्तु सर्वोऽपि तथवाङ्कीकृतोऽ्र सः।॥ ९२३४ ॥ 


आत्मनस्त्वेष भिन्नोऽपि तथाऽभिन्नोऽपि सम्मतः । 
अन्यच्चाद्योक्तवत्सवं यथास्वं प्रतिपादितम्‌ ॥ ९३५॥ 


पदा्थश्चिाभ्युपेता ये ते रसेश्वरदशंने। 
इमे सर्वेऽपि तादक्षा “रसीभावघ्रथा' पृथक्‌ । ९३६ ॥ 


शिवस्तेषां परं तत्वं समाराध्यो महेश्वरः । 
परा माया शिवा शक्तिस्तदेक्ान्ताधिकारिणी 1 ९३७॥ 


शाक्तास्तेष्वेव सन्त्येके सर्गस्तेषां पृथक्‌ पृथक्‌ । 
दक्लिणाध्वाधिताः केचित्‌ केऽपि ते वामर्मागणः ॥\ ९३८ ॥ 


तान्त्रिकाश्चोभयेऽप्येते भिन्नस्तूपासनाविधिः। 
.- रहस्यान्तस्स्थिता तेषां प्राक्तनीयं परम्परा ॥ ९३९ ॥ 


तत्र॒ तन्न प्रभिन्नेषु सम्प्रदायेषु संकुलः । 
लुप्तप्रायोऽधुना हन्त ! सोऽयमारधनाक्रमः ॥ ९४० ॥ 


मारणोच्चाटमोहान्तर्घीवशीकरणादयः । 
नानाभिचारसंस्कारप्रयोगम्रथिताः क्रियाः ॥ ९४१॥ 


मन्त्राणां तन्त्रणोपाया अस्थ्यसुक्पिशितादिकाः । 
` रजोमेरेयसुण्डान्त्रकबन्धकुणपादयः ॥ ९४२ ॥ 


अनेकाकारसम्भोगम्रकारास्तन्त्रसाधने १ 
भेरवीणामधश्चो्ध्वं भेरवाणां च विश्नमाः॥ ९४३॥ 


तत्रानासक्तियोगस्य प्राधान्यं कायंकमणाम्‌ । 
आसक्त्या तु प्रहन्यन्ते स्खलन्तोऽत्र प्रसाधकाः ॥ ९४४ ॥ 


साधनायें प्रवृत्तानां ध्रुवं स्याद्‌ दृढचित्तता । 


परं पक्वधियामेषोपदिष्टा तान्त्रिको च्छया ॥ १४१ ॥\. 

क्लिन्नयो निक्रियास्तत्र स्विन्नशुकोत्थसाधनात्‌ । 


; ;; : ; अनासक्ता प्रकुर्वाणो नेष्कम्यं साधकोऽश्नुते । ९४६ ॥ 


तत्कर्मारम्भमात्रेण तत्र तस्य निभित्तता। 


"~ , कायंताधामनासङ्कः शिवसायुज्यकारकः ॥! ९४७ ॥ 


किच्चनापि स्वलस्तत्न तत्कर्माक्रान्तमानसः। 
ध्वं समासादयेदन्तमंनोवत्तिप्रकम्पनात्‌ ॥ ९४८ ॥ 


शाक्ताश्शे वाश्च ताद्क्षास्तान्त्रिकाश्चाययके नुते ?। 


„ निरिष्टादध्वनो श्चष्टा भुयांसस्तदुपासकाः \1 ९४९ ॥ 


्रब्टाचारेण तच्छिन्रपाया साधनपद्धतिः। 


, वेषम्यं हेतुरज्ञानात्‌ साधना तु श्नुतोचिता ॥ ९५० ॥ 


सम्यजच्चस्साधका ये वाकेऽप्यासन सन्तिवानवा। 


साम्यं तच्वं शिवं सत्यं प्रक्षाच्च्रस्तदात्मनि ॥ ९५१ ॥ 


श्रौततन्त्रागमस्मातंपुराणोपनिषत्स्वपि । 


_ . सेयं पारम्परी धिदा भुक्तिमुक्तिफलप्रदा॥ ९५२॥ 

श्रौतवाक्यपरिष्कारप्रकारन्यायदशिनः । 
वाक्यतत्वविदश्चेते पदार्था प्रचक्षिरे ।॥ ९५३ ॥ 


मुख्यत्वेनाधिकु्वन्तो व्याख्यानं वाक्यदशंने । 
लौकिकानां पदार्थानां विर्विक्तिते न तेनिरे।॥। ९४४॥ 


पुजितोऽभ्यचित स्सम्यग्‌ विचारो यः भरुतोदितः। 
मीमांसाशास्त्रमित्येतद्‌ वेदवाक्या्थनिणेयात्‌ ॥ ९५५ ॥ 


तात्पर्येण परिक्िष्टं स्पफुटमन्यादशं किल । 
भासमानं भरुतेर्वाक्यं तन्न्यायास्संविवृण्वते ।॥ ९५६ ॥ 


विधीनां विशदार्थानां तात्प्यण बलाबले! 


ससन्दभं विवृण्वानं सीमांसाशास्त्रमुत्तमस्‌ ॥ ९५७ ॥ 


जे मिनीयमिदं शास्त्रं संश्किष्टं सुव्यवस्थितम्‌ । 
कमंतन्नमनुच्छिन्नं धमर्थमुपयुज्यते ॥ ९५८ ॥ 


ल्ोकिकालोकिकभ्रायसमारम्भप्रवतंकम्‌ । 


 कर्मणोऽकमंणश्चात्र भावनातो विनिश्चयः ॥ ९५९ ॥ 


भाव्यमानतया तत्र कमं भावनया स्मृतम्‌ । 


 यज्ञाद्यत्कृष्टमाख्यातं तत्फलं स्वगकामधुक्‌ ॥ ९६० ॥ 


स्वर्गोयं चाक्षयं सवं मत्यं तुत्तरनाशवत्‌ | 


-कल्प्यमानमिदं कमं धमंशमं निद शंकम्‌ ॥ ९६१॥ 


प्रत्येक लोकिकं वास्तु तथा तत्पारलौकिकम्‌ । 


-अक्षीणं स्वःपदं सम्यग्‌ भावनान्तनिबन्धनात्‌ ॥ ९६२ ॥ 


कत्रंकसमनुविद्धत्वात्फलं तत्र॒ नरोऽश्नुते । 


. ~ तत्‌क्रियालक्षणोद्‌भूतममरतत्वाय कल्पते ॥ ९६३ ॥ 

वस्तुतत्वभ्रसक्त्येन प्रातिनिध्येन कर्मणः। 
कतु रप्युन्नतं धाम दीप्यमानं विजृस्भते \\ ९६४ ॥ 


भावनातो विधातव्ये यज्ञादौ कर्मणीध्सिते। 
सामम्रीणां . समारस्भात्छालग्रयेण फलाथिता । ९६१५ ॥ 


कत्र कमंक्रियोदिष्टं फलं चेतद्‌ विधिक्रपात्‌ । 
सवंमन्ते त्वभेदेन तस्वाकारेण ततिष्ठतति ॥ ९६६ ॥ 


कमणाऽप्यनुदिद्धं तन्नेष्करस्येण प्रसिद्धयति । 
को नु तत्त्वं परं प्राप्य ततोऽन्यल्कब्धुमिच्छति ॥ ९६७ ॥ 


नामधभिन्नं भवेत्कासं विश्नान्तेः परमावधो। 
यदेव प्रचिभासेत तदेकमस्रुतोपमम्‌ ॥ ९६८ ॥ 


सदेकं सवंभावेन श्रुतौ सर्व॑त्र विष्ठितम्‌ 
कमदुष्टचा विनि्वेण्यं, तदेकान्तप्रकाशकम्‌ ।। ९६९ ॥ 


कमरिम्भेण . नेष्करस्य, नंष्कम्यत्तिदवस्थितिः । 
तदपायात्परा वृत्तिवृ त्तिक्षीणे तदात्मता ॥ ९७० ॥ 


सवं शास्त्रेष्वनुद् भिन्नः प्रक्रमोऽयं विवर्तते । 
वेशिष्टचं केवलं तत्र स्वप्रकारश्रवृत्तिमत्‌ ।॥ ९७१ ॥ 


वाक्यार्थो वा पदार्थो वान स्वार्थाय प्रकल्पते। 
परार्थे चिन्त्यमाने तु परं तत्त्वं प्रमीयते।॥! ९७२ ॥ 


मतं कर्मापि तत्पुर््या जहत्स्वाथं शुभाशुभम्‌ । 


` अमूर्तं पयंवस्यत्तत्परार्थे प्रविलीयते ॥ ९७३ ॥ 


वाक्याथंः खण्डशः क्लृप्तः पदार्थान्नो पृथङ्‌मतः । 


, ,पदार्थोऽखण्डभावेन वाक्यार्थभ्रुय भासते ॥ ९७४ ॥ ,. 


उभयोरुभयापेक्षा तत्तद विशिष्यते । 


धुर्णे त्वस्मिन्‌ दयोरेव व्युदासः प्रतितिष्ठति ॥ ९७५ ॥ 


पदे वाक्ये महावाक्ये यदेवात्यन्तिक महः । 
तदेवानन्तभावेन प्रकाशात्मकमिष्यते ॥ ९७६ ॥ 


अथाएरमः परामशंः 


सान्तं कर्मादिक्तं सर्वं सात्तिश्य्येन सुस्थिरम्‌ । 
निष्फलं सफलं वाऽपि तदर्थं संविधीयते ।\९७७ ॥ 


प्रतिकर्माजितं पुण्यं भुञ्यमानमशेषतः । 
अन्ततः क्षीणतां याति भूयो शरूयोऽत्र चिच्थुतिः ॥ ९७८ ॥ 


कसंहानादकमं स्यात्ततश्चावृत्तिरा्मनः । 
तन्निरोधेन निवृ ्तिस्तया चावस्थितिध्ु वा ॥ ९७९ ॥ 


आरस्भोपायनेष्फत्ये तत्वाफत्येऽपि सवतः । 
सान्तं सपेक्षिकं निघ्नं कमणः फरमिष्यते ॥ ९८० ॥ 


स्वावस्थादशंनं यावत्कर्मकाण्डप्रवतेनम्‌ । 
श्रुत्यादिष्वन्ततस्स्वात्मप्रकाशार्थं प्रकोतितम्‌ ॥ ९८१ ॥ 


` तत्राचारविचाराभ्यां विधानं श्रेयसां पदम्‌ । 
विनिदिष्टभिति प्रोक्तं मीमांसादशंनोचितम्‌ ॥ ९८२ 11 


अग्ययं चानिवर्त्यं च परं धामाक्षयं फलम्‌ । 
स्वगब्यं भावितं चेतिकतंव्यत्वेन देहिनाम्‌ ॥ ९८३ ॥ 


मन्त्राणां तद्विधोनां च देवतानामपि क्रियाः! 
यज्ञघधमंतयोदहिष्टा भाव्यमानाः; पथक्‌ पृथक्‌ 11 ९८४ ॥ 


श्रौतमार्गेण लोकोऽयं शासितो लौकिकं खलु । 
कमं कतु प्रवतत स्वर्गकामो महीयताम्‌ ॥ ९८१५ ॥ 


विश्वब्धं प्रश्नयप्राप्तं स्वर्गीयं प्राप्य सत्फलम्‌ । 
जगदभ्युन्नतं भायादित्येतच्छास्जरकांल्षितस्‌ ॥ ९८६ ॥ 


कमंणो विच्युतिककि जीववेफल्यविक्रिया । 
यावत्सामथ्यंमारम्भोपायस्याश्नयणं वरम्‌ 1। ९८७ ॥ 


कर्माकिमंप्रचारेण नात्मानमवसादयेत्‌ । 
कायंमेवेत्यनासक्त्या  सुधीःकतंव्यमाचरेत्‌ ॥ ९८८ ॥। 
साक्ष कमं हातव्यं निराकांक्षं समाश्चयेत्‌ ! 
पुरवंस्मात्‌ क्ेबन्धस्स्यात्परस्मात्तन्निवतंनम्‌ \\ ९८९ ॥। 


` ९ 

कमत्वेनाभिमन्तव्यं श्ोत्तव्यं चापि यत्नतः) 
निध्यातन्यमशेषेणोदासितन्यं फल्ाशने ॥ ९९० ॥ 


इत्थमाचरितं यद्‌ यद्‌ यज्ञीयं तत्तदुत्तमम्‌ । 
कर्म॑ शास्त्रीयमाख्यातं सवेंश्रयस्करं स्मृतम्‌ । ९९१॥ 


तदर्थं सवंशास्त्राणि प्रवतंन्ते निरापदम्‌ । 
तत्रेकान्तेन मीमांसा शास्त्रं प्रधान्यमनच्चति।॥ ९९२॥ 


भावनीयं समुदिष्टं तथाऽदृष्टनिबन्धनम्‌ । 
इष्टा संशिकष्टमुत्छृष्टं कमं स्याटस्वःपदास्पदम्‌ । ९९३ ॥ 


तन्राप्यन्तरुदासीनो निष्करत्या चेष्टते यदि। 
तदेतद्धानसन्धानान्नेष्फर्यं पुरुषोऽश्नुते ॥ ९९४ ॥ 


पुणत्वेनात्मसात्छरत्य निध्यायाध्याव्मचेतसा । 
कत्रत्वे विष्ठितं सत्त्वात्कमंत्वेऽकमं भाव्यते ॥ ९९५ ॥। 


तत्वतः कमंणाऽकर्मोपलन्धिस्तत्फलश्रुतिः । 
वस्तुमात्रस्थितेस्सम्यङ्निवृत्तिः परिकीर्त्यते ।॥ ९९६ ॥ 


यत्र॒ यत्रानुसंश्लिष्टं मनो रत्याऽभिरज्यति । 
ततस्ततः प्रकृष्यतत्तद्थंमचलं क्रियात्‌ ॥ ९९७ 11 


ध्रुबीकारक्रियादारा तदाराद्‌ं विनिवतंते। 
आत्मना योगमासाद्य नेष्कर्स्याय प्रकल्पते ॥ ९९८ ॥ 


वयवसायात्मिका सा धीस्साहाय्यं तत्र गच्छति 1 


यावत्तन्िष्ठताकालं तदन्ते प्रविलीयते।। ९९९॥ 


अहङ्ारानुवृ्तिश्च . ` तदृद्यस्योपकारिणी । 
उपकृत्य क्षयं याति तत्र॒ तन्मात्रविष्ठिति ॥ १००० ॥ 


सर्व॑वेदान्तवाक्यानां सिद्धान्तेषु प्रतिष्ठिता । 
मीमांसा क्मशास्त्रीयं मागंमाभ्ित्य तिष्ठति ॥ १००१॥ 

साम्येन प्राणिमात्रस्य पुणंकल्याणकारकम्‌ । 
धर्मकर्मोद्धरं ` शास्त्रं जंमिनीयमनुत्तमम्‌ ॥ १००२ ॥ 


वाक्यार्थोभावमालम्ब्य शास्त्रमेतत्‌ प्रवतंते । 
समवायोऽत्र नेवेष्टस्तत्प्रकारो न युज्यते1 १००३॥ 


समवेतोति सम्बन्धो यश्चायं योगतस्स्मरतः 1 
भाग्यमाना्थंरूपत्वात्तद्‌ विधो पयवस्यति ॥ १००४ 


नामरूपान्तरे कश्चित्सम्बन्धस्स्यात्प्रतिष्ठितः । 
तेन तत्वार्थबोधेऽस्मिन्‌ विकारो नोपजायते ॥ १००५ ॥ 


पदार्थेष्वनुरोधोऽत्र प्रक्रान्तो नाधरितो यतः। 
ततो वंशेषिकोन्नीतो मागं एव प्रकल्पितः ॥। १००६ ॥ 


निषिद्धं तन्मतं नात्र पदार्थे किञ्चिदेषणात्‌ ! 
विशेषन्यायसन्धानं कमं वे शिष्टय मिष्यते ॥ १००७ ॥ 


निषेधो वा विधानं वा धमंरूपेण युज्यते । 
उपेयोपायमूतेषु प्रसिद्ध तदयं गतस्‌ ।॥। १००८ ॥ 


नेति नेति भ्ुतिन्यायो निषिध्येव प्रवतेते । 
ततत्वमस्यादिवाक्येषु तद्‌ विधानमपि श्रुतम्‌ ॥ १००९ ॥ 


शास्त्राणां सेथमेवास्ति ततत्वद्ष्य्या प्रवतंना । 
संशयो नोदयेदत्र यतस्सवं समञ्जसम्‌ ॥ १०१० ॥ 


समत्वं संविचित्यैव गुह्यमुदघाटितं भवेत्‌ । 
तच्च स्वेन॒ संशिलष्टं द्ेतमद्वेतमस्तु वा॥ १०११॥ 


सर्वं साध्वेव शास्त्रेषु व्यक्तिबुद्धावसाधुता । 
समष्टित्वेन नान्तं कस्य कन विरोधिता ? ॥ १०१२ ॥ 


क्वचित्केनापि वादेन तत्वमेवाधिगम्यते। 
नामरूपादिषु शिकष्टं बुधाः पश्यन्ति तत्परम्‌ ॥ १०१३ ॥ 


वाचामाचायंतामाप्य तदाचार्यां वितेनिरे 1 
सामञ्जस्येन सर्वेषां मतमौचित्यमन्बति ॥ १०१४ ॥ 


ध ०२ सवंद्शंनविमर्ष 
+ ५. नास्तिका वाऽऽस्तिकां ना स्यस्सारमुचुस्समेऽपि ते । 
ट वत्यसाक्षत्कृतौ तेषां थतो यत्नो दृढीकृतः ।॥ १०१५ ॥ ` 
आद्यन्तं सत्यसन्वेष्टु 
` ` :: शिवं शाश्वतिकं भावं 


इत्यं विमृश्य विशदीकृतमत्र सर्व, 
० सक्षिप्य दशन्तं मतमृत्तमं यत । 
तत्सादरं मतिमतां हदि रा 


, राजमानं, । 
विष्वग्‌ विकासमयतां महतां मुदेऽस्तु ॥ १०१७ ॥ 


॥ समप्तश्चायं ग्रन्थः ॥ 

